

BENARES SANSKRIT SERIES;  
A  
COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,

UNDER THE SUPERINTENDENCE OF  
R. T. H. GRIFFITH, M. A., C. I. E.  
AND  
G. THIBAUT, PH. D.  
No. 90.

बोधसारः ।

श्रीविद्वर्धनरहरिविरचितः ।  
तच्छिष्यश्रीदिवाकरकृतयाऽर्थदीप्त्या सहितः ।  
श्रीमदुदासीनवर्यस्मामिगोविन्दानन्दशिष्येण  
दयानन्दस्वामिना परिशोधितः ।

BODHSĀR,

A TREATISE ON VĒDANTA,

BY

SRI NARHARI,

With a commentary by the author's pupil  
PANDIT DIVĀKAR.

EDITED BY  
SWĀMĪ DAYĀNAND.

*Fasciculus II.*

BENARES.

Published by the Proprietors Messrs. Braj B. Das & Co.,  
AND SOLD BY H. D. GUPTA,  
Secretary, Chowkhamba Sanskrit Book Depot.

Printed at the Vidyā vilas Press,  
BENARES.

1904.



२८९०  
१०१ ४ सर्वेषां तत्र तन्त्राणामुपयोगो यथायथम् ।

वदामि तत्समासेन सर्वमेव यथातथम् ॥ ३ ॥

सर्वेषामिति । तत्र तेषु साधनेषु सर्वेषां समस्तानां तन्त्राणां ज्ञानाणां यथायथं येन येनोपयोगेनोपयोगः प्रयोजनमस्ति तत्सर्वमेव तत्समस्तमपि यथार्थं समासेन संक्षेपेण वदामि कथयामि त्वं शृण्वत्यर्थः ॥ ३ ॥

तत्र तावद्वाकरणोपयोगमाहर्थेन ।

जायते शब्दशास्त्रेण पदव्युत्पत्तिरुत्तमा ।

व्युत्पत्तिश्च पदार्थानां न्यायवैशेषिकोक्तिभिः ॥ ४ ॥

जायत इति । शब्दशास्त्रेण व्याकरणेनोत्तमा यथार्थं पदव्युत्पत्तिः पदानां सुसिद्धन्तानां व्युत्पत्तिर्ज्ञानं जायते भवति, न्यायादीनामुपयोगमाह न्यायवैशिषिकोक्तिभिः, न्यायस्य वैशेषिकस्योक्तिभिर्वाक्यैः पदार्थानां पदानां लक्ष्या वाच्या वाऽर्थास्तात्पर्याणि तेषां व्युत्पत्तिश्च ज्ञानमपि भवति ॥ ४ ॥

मीमांसोपयोगमाहर्थेन ।

मीमांसया च वाक्यार्थव्युत्पत्तिः परिनिष्ठिता ।

व्यक्तिः सांख्येन तत्त्वानां योगेन मनसो यमः ॥ ५ ॥

मीमांसयेति । मीमांसया पीमांसाशास्त्रेण वाक्यार्थव्युत्पत्तिर्वाक्यानां पदसमूहानामर्थस्तात्पर्यं तस्य व्युत्पत्तिश्च ज्ञानं परिनिष्ठिता स्थिरा भवति; सांख्योपयोगमाह पादेन व्यक्तिरिति, सांख्येन सम्यगसांकर्येण ख्यायन्ते तत्त्वानि प्रकृतिपुरुषादीनि अनेनेति सांख्यं तेन तत्त्वानां प्रकृत्यादीनां व्यक्तिरसाङ्कर्येण प्रतीतिर्जायते, योगोपयोगमाह पादेन

योगेनेति, योगेन चतुर्विधेन शैवेन पातञ्जलेनैकविधेन च मन-  
सोन्तःकरणस्य यमोवरोधो निरोधारूपसमाधिरूपो जायते ॥५॥  
वेदान्तोपयोगमाह ।

महावाक्यार्थविज्ञानं वेदान्तैव्रह्मनिष्ठया ।  
इत्येवं सर्वतन्त्राणां ब्रह्मप्येव समन्वयः ॥ ६ ॥

इति श्रीबोधसारे समन्वयसरस्ती ॥ ९ ॥

महावाक्येति । वेदान्तैरुपनिषद्वाक्यैर्महावाक्यार्थविज्ञानं  
महावाक्यानि तत्त्वमस्यादीनि तेषामर्थस्तात्पर्यं जीवब्रह्मणोरे-  
कत्वं तस्य विज्ञानं बोधो जायते परन्तु ब्रह्मनिष्ठया ब्रह्मणि  
निष्ठा सहजं प्रेम तया स्यान्न तु केवलेन वेदान्तार्थविचारे-  
णेति भावः ॥ ६ ॥

इति श्रीनरहरीश्यदिवाकरविरचितायां बोधसारार्थदीप्तौ  
समन्वयसरस्त्वर्थप्रकाशो नवमः ॥ ९ ॥

अथाविरोधबोधः ।

एवं सर्वशास्त्राणां वेदान्तार्थे जीवब्रह्मैक्ये समन्वयेनानुकूल्यं  
प्रदर्शयैतत्प्रसङ्गेनैव वेदान्तवाक्यजन्ये बोधे जातेषि तस्मिन्द्वैता-  
दीनां भिन्नार्थलेन विरोधित्वप्रतीतिर्बाधिका स्यादिति हेतोस्त-  
न्निरासायाविरोधबोधारूपं सप्तश्लोकं प्रकरणमारभते, तत्र ताव-  
त्समन्वयनिरूपणप्रसङ्गेनैव तदनन्तरमविरोधबोधनिरूपणं प्र-  
तिजानीतेऽर्थेन ।

प्रसङ्गादविरोधस्य बोधोप्यत्र निरूप्यते ।  
त्वयवहारे द्वैतसत्त्वं द्वैताद्वैतमते समम् ॥ १ ॥

प्रसङ्गादिति । प्रसङ्गात्सर्वशास्त्रनिरूपणप्रसङ्गेनैवाविरोधस्य द्वैताद्वैतादिसर्वमतानामानुकूल्यस्य वोधो विज्ञानमपि अत्रास्मिन्यन्थे प्रकरणेत्यर्थः, निरूप्यते कथ्यते प्रतिपाद्यत इत्यर्थः, त्वं शृण्वति शेषः; तत्र तावद्वैताद्वैतविवादं परिहर्तु द्वैताद्वैताविरोधमाहार्थेन व्यवहारे इति, व्यवहारे व्यवहिते व्याप्यतेनेति व्यवहारो व्यापारस्तस्मिन्द्वैतसत्त्वं द्वैतस्य सत्त्वं सत्यत्वं द्वैताद्वैतमते द्वैतमतेऽद्वैतमने च समं तुल्यमस्ति वेदान्तिभिरपि व्यवहारे द्वैतस्याङ्गीकृतत्वाद्वैतवादिभिरपि प्रतीतिविषयत्वेनैव द्वैतसत्त्वस्याङ्गीकृतत्वाद्योर्मतयोर्न विरोध इति भावः ॥ १ ॥

ननु द्वैताद्वैतवादेऽद्वैतकल्पितत्वरूपविरोधस्य सत्त्वात्कथमविरोध इत्याशङ्का वेदान्तिभिः प्रातीतिकद्वैतापवादार्थकत्वेनाद्वैतेपि तथात्वस्याङ्गीकृतत्वान्न सिद्धान्ते विरोधस्तेनत्याह ।

अद्वैतकल्पितत्वं चाविरोधीतो मतद्वये ।

विवदन्ति मुहुर्वादरसैस्तद्विवदन्तु ते ॥ २ ॥

अद्वैतकल्पितत्वमिति । अद्वैतकल्पितत्वं चाद्वैतस्य कल्पितत्वमारोपितत्वमपि द्वैताद्वैतमत उभयत्रापि सममिति पूर्वेणैवान्वयः, वेदान्तिनोपि सिद्धान्तेऽद्वैतस्य कल्पितत्वं मन्यन्ते तदेव द्वैतवादिनोप्यद्वैतकल्पितत्वं प्रतिपादयन्तीत्याशयः, अतः कारणान्मतद्वये मतयोद्वैताद्वैतयोद्वये युग्मेऽविरोधो विरोधो नाम्तीत्यर्थः, ननु तर्हि द्वैताद्वैतिनोर्विषयेऽविरोधे कथंविवादः प्रवर्तत इत्याशङ्काह विवदन्तीति, ये वादरसिकाः केवलं वादरसैर्वादेषु ये रसाः प्रातीतिकाः स्वस्मादन्यपराभवस्याधिक्या-

दिजन्याः सुखविशेषास्तीर्नमित्तभूतमूहुः पुनः पुनविवदान्ति  
परस्परं विरुद्धं वदन्ति तत्त्वात् मूर्खा विवदन्तु विरुद्धं व-  
दन्तु विवेकिभिर्ज्ञासुभिश्च विरोधं शात्वा विवादस्त्वाज्य  
इति भावः ॥ २ ॥

एवं द्वैताद्वैतविरोधं परिहृत्य विशिष्टाद्वैतयोर्विरोधः प-  
रिहर्त्तव्यः । तत्र तावद्विशिष्टाद्वैतिनो हि अद्वैतब्रह्मपरिणामो  
जीवो जगच्च मन्यन्ते, अद्वैतवादिनस्तु जीवो ब्रह्मैव जगच्चाद्वैत-  
ब्रह्मविवर्त्त इति मन्यन्त इति यद्यपि विरोधः प्रतीयते, तथापि  
जीवोपाधेजगतश्च मायापरिणामत्वेन वेदान्तभिरप्यज्ञीकृतत्वात्,  
किञ्च साधनसम्पत्तेवेदान्तिनामपीष्टत्वाच्च विशिष्टाद्वैतिभिरपि  
साधनादराय ब्रह्मपरिणामत्वं जीवस्य स्थापयित्वा तत्त्विरासाय  
साधनसम्पत्या जीवत्वनाशेनाद्वैतेश्वरत्वप्राप्तिः प्रतिपाद्यतेऽत-  
स्तदविरोधं ज्ञापयितुं यमादिसर्वसाधनानां सर्वसंमतत्वमाह द्वाभ्याम् ।

यमास्त्वाहिंसासत्याद्या नियमाः शुचितादयः ।

सुखासने च संस्थानं प्रत्याहारस्तु सर्वतः ॥ ३ ॥

यमास्त्विति । यमाः पञ्चाहिंसासत्याद्या अहिंसा च  
हिंसात्याग आवश्यकं विना स च ज्ञेयः, सत्यं सत्यवचनं स-  
त्यप्रतिज्ञत्वादिराद्यः प्रथमं येषामस्तेयब्रह्मचर्यापरिग्रहाणां  
ते यमा ज्ञेयाः, तथा शुचितादयः शुचिता निर्मलत्वमादिः प्र-  
थमं येषां सन्तोषस्वाध्यायतपर्यश्वरप्रणिधानानां ते  
शुचितादयो नियमा ज्ञेयाः । संस्थानं च सम्यक्लस्थी-  
यतेनेनेति संस्थानं शरीरस्य स्थैर्यसम्पादनं, सुखासननि-  
मित्तजं शरीरे स्थैर्यं सम्पाद्यमिति भावः, यद्या सुखेन यदा-

सनं स्थितिरेतावश्येव शरीरस्थिरता सैवासनं मुख्यमित्यर्थः,  
यद्वा सुखे सुखरूपे ब्रह्मणि आस्यते स्थीयतेनेनेति सुखासनं  
द्वचेब्रह्मणि स्थैर्यमेवात्र शरीरस्थैर्यकारणलाञ्छरीरस्थिरता  
नान्या बद्धपद्मासनादिरूपा शरीरस्थिरता मतेत्यर्थः, तथा स-  
र्वतः सर्वेभ्यो विषयेभ्य इन्द्रियाणामिति वेषः, स तु प्रत्या-  
हारो ज्ञेयः ॥ ३ ॥

धारणा च तथा ध्यानं समाधानं च चेतसः ।

योगाङ्गसप्तकं त्वेतत्सर्वेषामपि संमतम् ॥ ४ ॥

धारणेति । धारणा च कस्मिंश्चिद्विषये चित्तस्थैर्यस्थैर्ये  
ज्ञातुं तस्यैव स्थापनं धारणाशब्देनोच्यत इत्यर्थः, तथा ध्यानं  
द्वृत्तीनामिष्टकवस्तुविषयकप्रवाहोन्यविषयद्वृत्तिभिरनन्तरितस्त-  
द्ध्यानमित्युच्यते चेतसस्त्रिपुटीरूपस्य चित्तस्य समाधानं  
ध्येयमात्रावस्थानं समाधिक्षेयः, एतनु इदमपि योगाङ्गसप्तकं  
योगस्य निर्वीजसमाध्याख्यस्य निरोधापरपर्यायस्याङ्गानां सा-  
धनानां सप्तकं सप्तानां समूहः समूहे कन्याणायामस्य तु सर्वे-  
रेवाङ्गीकृतसात्त्वं विना सैवात्रोक्तानीति ज्ञेयं, सर्वेषामपि द्वै-  
ताद्वैतवाद्यादीनामपि संमतमिष्टमतस्तदर्थवतो विशिष्टाद्वैतस्य  
न केनापि विरोध इति भावः ॥ ४ ॥

इदानीं लयादीनामपि सर्वेषां विरोधं परिहरति ।

लये मन्त्रे हठे राज्ञि भक्तौ सांख्ये हरेमंते ।

मतैक्यमस्ति सर्वेषां ये बुधा मोक्षमार्गगाः ॥ ५ ॥

लय इति । लये लययोगे 'निद्रादौ जागरस्यान्ते निद्रान्ते  
जागरोदये । लयो भवति चित्तस्य कार्यं तत्रात्मचिन्तनमि'ल्या-

दिषु लयप्रतिपादकेषु लय आत्मचिन्तनायोक्तस्तस्मिन्नापि न वेदान्तिभिः सह विरोध इत्यर्थः, आत्मचिन्तनोपयोगित्वादिति भावः । मन्त्रे मन्त्रयोगे शैववैष्णवादिमन्त्राणामपि देवताप्रसाद-हेतुताच्चस्य च ज्ञानप्राप्तिहेतुत्वाच्चस्याच्च मुक्तिहेतुत्वाच्च विरोधो वेदान्तिनां मन्त्रयोगिनां चेति भावः । तथा हठयोगे हठस्यापि शिवशक्तिसमायोगफलत्वाच्चस्य च साम्यरूपत्वाच्चस्य चान्तःकरणशुद्धिद्वारा ज्ञानहेतुत्वाच्च विरोधो हठवेदान्तयोरिति भावः, राङ्गे राजयोगे राजयोगस्य च स्वरूपस्थितिरूपत्वाच्च कोपि विरोध इति भावः, भक्तौ भक्तियोगे भक्तियोगस्याप्यन्तःकरणशुद्धिद्वारा ज्ञानप्राप्त्या मुक्तिहेतुत्वाच्च विरोधो वेदान्तेन सहेति भावः, सांख्ये सांख्यमते सांख्यस्यापि तत्त्वविवेचनद्वारा पुरुषासङ्गत्वज्ञानेन त्वंपदार्थशोधन उपयोगित्वादेवान्तिभिः सह सांख्यानां न विरोधः, हरेमते श्रीकृष्णस्य ‘यत्करोषि यदश्वासि यजुहोषि ददासि यत् । यत्तप्स्यसि कौन्तेय तत्कुरुष्व मदर्पणमि’त्याद्युक्तलक्षणे भागवतधर्म इत्यर्थः, एतस्मिन्नपि कर्तृत्वबाधेन ‘नान्योतोस्ति द्रष्टे’त्यादिश्रुत्यर्थानुकूल्येनाविरोधो वेदान्तेन सहेति भावः, एवं सर्वेषां सर्वशास्त्राणां मतैक्यं मतस्येष्टार्थस्यैक्यमविरोधोऽस्ति विद्यते य एवं विदुरिति शेषः, ते बुधा ज्ञानिनस्ते मोक्षमार्गगा मोक्षस्य मार्गो जीवब्रह्मैक्यज्ञानं तेन गच्छन्ति प्रवर्त्तन्त इति तथोक्तास्ते हेयाः, यदि मतेषु तात्पर्यमेदं पश्यन्ति तर्हि तेऽज्ञानिन इति भावः ॥ ५ ॥

ननु हठयोगे प्राणायामादिना क्षेत्रवाहुरूपमित्याशङ्का प्राणायामेन मनःस्थैर्यलक्षणप्रयोजनसङ्घावाच्चस्यापि सर्वसंमतत्वमित्याह ।

हठिनामधिकस्त्वेकः प्राणायामपरिश्रमः ।

प्राणायामे मनःस्थैर्यं स तु कस्य न संमतः॥६॥

हठिनामिति । हठिनां हठयोगिनामेको मुख्यः प्राणायामपरिश्रमस्तु प्राणानामायामो नियमनन्तु अन्येभ्यो विलक्षणो धिको विशेषोस्ति तस्मिंश्च प्राणायामे सिद्धे सति मनःस्थैर्यं मनसश्चित्तस्य स्थैर्यं स्थिरत्वं जायत इति शेषः, अतः स तु प्राणायामश्च कस्य साधकस्य न संमतो नेष्टः सर्वस्यापीष्ट इत्यर्थः॥६॥

तस्मात्सर्वमतानां मुक्तिफलत्वं सिद्धमित्याह ।

विमुक्तिर्वादिनां तस्मान्मतभेदो न कश्चन ।

कश्चित्कश्चिन्मते भेदस्त्वस्ति वेदान्तिनामपि ॥७॥

इति श्रीनरहरिकृतौ वोधसारेऽविरोधबोधः ॥ ७ ॥

विमुक्तिरिति । तस्मात्फलेऽविरोधाद्वादिनां सर्वेषां स्वस्वमतवादशीलानां विमुक्तिर्मोक्षः स्यादतः फलैकत्वात्कथन कोपि मतभेदो मतेषु भेदो भिन्नत्वं न नास्ति, न तु तैः स्वस्वप्रक्रियासु अन्यथान्यथा प्रतिपाद्यतेऽतः कुतो न भेदस्तेष्वित्याशङ्काह कश्चिदिति, वेदान्तिनामपि अद्वैतवादिनामपि मते सिद्धान्ते कश्चित्कश्चित्कोपि कोपि भेदो भिन्नत्वमेकजीवत्वानेकजीवत्वादिरूपोऽस्ति वर्तते प्रक्रियाभेदेन विषयभेदे वेदान्तेष्विति विषयभेदः स्यादिति भावः ॥ ७ ॥

इति श्रीनरहरिशिष्यदिवाकरविरचितायां वोधसारार्थादीप्ता-  
वविरोधबोधार्थप्रकाशो दृथमः ॥ १० ॥

अथ सांख्याज्ञनशलाका ।

एवं सर्वमतानामविरोधं प्रदर्शयेदानीं सांख्यस्यापि असङ्ग-  
पुरुषज्ञानसाधनत्वाचस्य च त्वंपदार्थग्रोधेन त्वंपदलक्ष्ये  
कृटस्थ उपयोगाचर्दर्थज्ञानाय सांख्यं निरूपयितुं सांख्याज्ञ-  
नशलाकारूपमेकविंशतिश्लोकं प्रकरणमारभते, तत्रादौ सांख्या-  
ज्ञनशलाकेतिप्रकरणनामार्थं सम्भावयितुं तदर्थनिरूपणाय च  
रूपकमाह ।

नेत्रयोरञ्जनं कार्यं सांख्याज्ञनशलाकया ।

ततस्तिमिरनाशेन सूक्ष्मवस्तु विलोक्यते ॥ १ ॥

नेत्रयोरिति । हे शिष्य त्वया सांख्याज्ञनशलाकया स-  
म्यग्निःसन्देहं यथा तथा ख्यायन्ते कथ्यन्ते तत्त्वानि प्रकृति-  
पुरुषादीनि अनेनेति सांख्यं शास्त्रं तदेवाज्ञनशलाका तया ने-  
त्रयोः प्रकृतिपुरुषज्ञानरूपयोर्नीयते प्राप्यतेऽसङ्गं तत्त्वं याभ्या-  
मिति नेत्रे तयोर्नेत्रसदृशयोः प्रकृतिपुरुषविषयकज्ञानयोरित्यर्थः,  
अज्ञनमज्यते व्यज्यते स्वरूपमनेनेति अञ्जनमसङ्गत्वज्ञानं शा-  
स्त्रजन्यं तत्कार्यं कर्त्तव्यं, किं फलं तस्येत्येकायां फलं दर्श-  
यति तत इति, ततः कृतनेत्राज्ञनाच्चिमिरनाशेन नेत्रस्थिताज्ञा-  
ननाशेन सूक्ष्मवस्तु अदृश्यत्वात्सूक्ष्मं वस्तु यथार्थभूतं स्वरूपं  
विलोक्यते प्रत्यक्षमनुभूयते, इदमेव फलं ज्ञेयम् ॥ १ ॥

एवं फलप्रदर्शनेन मुमुक्षुणां सांख्यश्रवणे रुचिमुत्पादे-  
दानीं तेषां तत्र विश्वासं जनयितुं सांख्यसंप्रदायश्रैष्ठ्याय त-  
त्संप्रदायमाह ।

कपिलेन मुकुन्देन देवहृती प्रबोधिता ।

सर्वतत्त्वविवेकेन तत्सांख्यमभिधीयते ॥ २ ॥



कपिलेनेति । मुकुन्देन मुक्तिदेन परमेश्वरेणैव कपिलेन क-  
पिलनामकेनाचार्येण सर्वतत्त्वविवेकेन् सर्वाणि तत्त्वानि स-  
मतानि प्रकृतिपुरुषादीनि तत्त्वानि विविच्यन्ते पृथग्लक्षणैर-  
सङ्कीर्य ज्ञाप्यन्तेस्मिन्निति सर्वतत्त्वविवेकं सांख्यशास्त्रं तेन  
कृत्वा येनेत्यध्याहार्यं, देवहृतीनाम्नी स्वमाता प्रबोधितोप-  
दिष्टा तच्छास्त्रं सांख्यं सांख्यनामकमभिधीयते कथ्यतेऽतो-  
न्न विश्वासः कार्यं इति भावः ॥ २ ॥

एवमत्र विश्वासञ्जनयितेदानीं सांख्यप्रतिपाद्येषु तत्त्वेषु  
मध्ये मूलकारणभूतां प्रकृतिं प्रधानापरपर्यायां लक्षयति ।

सर्वा विकृतयो यस्याः स्थूलसूक्ष्माश्चराचराः ।

अस्ति काचिदनिर्देश्या प्रकृतिस्त्रिगुणात्मिका ॥ ३ ॥

सर्वा इति । यस्याः कारणभूतायाः स्थूलसूक्ष्माः स्थूलाः  
पञ्चीकृतभूतभौतिकरूपाः सूक्ष्मा अपञ्चीकृतभूतभौतिकरूपाश्च  
चराचराः पञ्चीकृतभौतिकेष्वपि चरा जड्मा अचराश्च स्या-  
चराः सर्वाः समस्ता अपि विकृतयः विकाराः कार्याणीत्यर्थः,  
भवन्ति एतादृशी त्रिगुणात्मिका तयाणां गुणानां सत्त्वरज-  
स्त्रोभिधानानां साम्यावस्थारूपाऽनिर्देश्या सत्त्वेनासत्त्वेन वा  
केनापि रूपेण निर्देशानर्हाऽत एव काचिदनिर्वचनीया प्र-  
कृतिः सर्वजगत्कारणरूपत्वात्प्रकृतिनाम्न्यस्ति विद्यते तद-  
सत्वे जगत्सत्त्वप्रतीत्यनुपपतेरिति भावः, तथा चात्र सांख्यानां  
कारिका ‘मूलप्रकृतिरविकृतिर्महदाद्याः प्रकृतिविकृतयः सप्त ।  
षोडशकस्तु विकारो न प्रकृतिर्न विकृतिः पुरुष’ इति ॥ ३ ॥

एवं मूलप्रकृतिलक्षणं निरूप्येदानीं सप्त प्रकृतिविकृतीराह ।

महतत्त्वमहङ्कारः पञ्च तन्मात्रकाणि च ।

प्रकृतिर्विकृतिश्चेति सप्तैतानि भवन्ति हि ॥ ४ ॥

महतत्त्वमिति । महत्त्वमेकमहङ्कारो द्वितीयः पञ्च संख्यानि तन्मात्रकाणि च शब्दस्पर्शरूपरसगन्धाख्यानि अपि एतानि हि प्रसिद्धानि उक्तानि सप्त सप्तसंख्याकाणि प्रकृतिः कारणरूपाणि विकृतिश्च कार्यरूपाण्यपि भवन्ति जायन्ते ॥ ४ ॥

नन्वेतेषां कारणत्वं कार्यत्वं चैकैकस्य परस्परं विलद्धं कथं सम्भाव्यमित्याशङ्काह ।

स्वकारणानां विकृतिः प्रकृतिः स्वोद्भवस्य यत् ।

एवमष्टौ प्रकृतयस्ततो विकृतयो भवन् ॥ ५ ॥

स्येति । यद्यस्मात्कारणान्महदादीनि प्रत्येकं स्वकारणानां स्वस्य स्वस्य च यानि यानि कारणानि प्रकृतयस्तेषां विकृतिः स्वयं विकारः कार्यमित्यर्थः, तथा स्वोद्भवस्य स्वस्मात्स्वस्मात्कारणरूपादुद्भव उत्पत्तिर्यस्य यस्य कार्यरूपस्य तस्य तस्य स्वयं प्रकृतिः प्रक्रियते कार्यमनया सा प्रकृतिः कारणं भवतीति शेषः, सर्वप्रकृतिसंख्यामाह एवमिति, एवमुक्तरीत्या प्रकृतयः प्रकृतिशब्दवाच्यानि कारणानि अष्टावष्टसंख्या मूलप्रकृत्या सहेति ज्ञेयाः, ताभ्य एव विकृतिसम्भवमाह तत इति, ततस्ताभ्योष्टप्रकृतिभ्यो विकृतयो विकाराः षोडशसंख्याकाष्टयमाणा अभवञ्चाताः ॥ ५ ॥

तानेव विकारान्संख्यया सह निरूपयति ।

व्योमादिपञ्चभूतानि पञ्च ज्ञानेन्द्रियाणि च ।

कर्मेन्द्रियाणि पञ्चैव मनसा सह षोडश ॥ ६ ॥

व्योमादीति । व्योमादिपञ्चभूतानि व्योमाकाशमादिर्येषां  
वाय्वादीनां चतुर्णा तानि व्योमादीनि तानि पञ्चसंख्यानि  
भूतानि च तथा तानि, तथा ज्ञानेन्द्रियाणि च शब्दादिज्ञानसा-  
धनान्यपि करणानि पञ्च पञ्चसंख्यानि पूर्वपञ्चकेन सह दश  
भवन्ति, तथा कर्मेन्द्रियाणि क्रियाजनकानि करणानि पञ्चैव  
पञ्चसंख्याकान्येव, एवं पूर्वदशकेन सह पञ्चदश भवन्ति, तानि  
सर्वाणि मनसाऽन्तःकरणेन सह साकं षोडशसंख्याका एते  
विकारा ज्ञेयाः ॥ ६ ॥

तानेव विकारान्स्पष्टं नामतो निर्दिशति सपादद्वाभ्याम् ।

खं वायुरभिस्तोयं भूर्भूतपञ्चकमुच्यते ।

शब्दस्पशौ रूपरसौ गन्धस्तेषां गुणाः क्रमात् ॥ ७ ॥

खमिति । खमाकाशं वायुरनिलोऽग्निस्तेजस्तोयं जलं  
भूः पृथ्व्येतद्गूतपञ्चकं भूतानामाकाशादीनां पञ्चकं पञ्चसमूहः  
समूहे कन्, उच्यते कथ्यते मुनिभिरिति शेषः, प्रसङ्गात्तेषां गु-  
णानप्याह शब्देति, शब्दस्पशौ शब्दश्च प्रतिध्वनिरूपः स्पर्शश्चा-  
नुष्णाशीतरूपस्तौ द्वौ रूपरसौ रूपं च प्रभारूपं रसश्च माधुर्य-  
रूपस्तौ द्वावेवं पूर्वाभ्यां सह चत्वारः, गन्धः सामान्यगन्धः  
पञ्चमः, एते पञ्च तेषां गुणा वियदादीनां गुणा धर्माः क्रमा-  
त्क्रमेण ज्ञेयाः ॥ ७ ॥

इन्द्रियाणां दशकमाह ।

श्रोत्रं त्वक्कक्षु रसनं द्राणं ज्ञानेन्द्रियाणि च ।

वाक्याणिपादपाच्चादि पञ्च कर्मेन्द्रियाणि च ॥ ८ ॥

श्रोत्रमिति । श्रोत्रं श्रुतिः शब्दज्ञानकरणमित्यर्थः, त्वक्स्प-  
शज्ञानकरणमित्यर्थः, चक्षुर्नेत्रगोलकस्यं रूपज्ञानकरणं, रसनं  
रस्यतेनेति रसनं रसज्ञानकरणं जिह्वागोलकस्यं, प्राणं नासिका  
गोलकस्यं गन्धज्ञानसाधनमेतानि पञ्च ज्ञानेन्द्रियाणि ज्ञान-  
करणानि ज्ञेयानि, कर्मजनकानीन्द्रियाण्याह वागिति, वाग्व-  
चनजनकं जिह्वास्यं करणं, पाणिर्घट्टहणत्प्यागजनकं हस्तस्यं  
करणं, पादो गतिक्रियाजनकमंत्रिस्यं करणं, पायुर्गुदस्यं मलो-  
त्सर्गक्रियाजनकमिन्द्रियमादिपदेनोपस्यं शिश्रस्यं रतिसुखज-  
नकं करणमेतानि कर्मेन्द्रियाणि च क्रियाजनकानीन्द्रियाणि  
अपि पञ्च ज्ञेयानि ॥ ८ ॥

मनसः स्वरूपमाह ।

उभयात्मा मनस्तेन चतुर्विशतिरीरिता ।

तत्त्वानां तद्रिकारस्तु सर्वं चैव जगत्त्रयम् ॥ ९ ॥

उभयात्मेति । मनः संकल्पविकल्परूपं संशयात्पिकान्तः-  
करणद्वृत्तिरूभयात्मोभयेषां ज्ञानकर्मेन्द्रियाणामात्मा कारण-  
मुभयेन्द्रियसाधनभूतमित्यर्थः, सर्वतत्त्वानां संरूप्यामाह तेनेति,  
तेन कारणेन तत्त्वानां पुरुषवर्जितानां चतुर्विशतिश्चतुर्विशतिपरि-  
मिता संरूप्येरिता कथिता, एवं सर्वतत्त्वसंरूप्यामुच्केदानी-  
मेतत्सर्वतत्त्वकार्यत्वं जगतो दर्शयति तदिति, सर्वं समस्तं ज-  
गत्वयं चैव भुवनत्रयमपि तद्रिकारस्तेषां तत्त्वानां विकारः  
कार्यं अस्ति तु ॥ ९ ॥

इदानीं जगतः प्रकृतिकार्यत्वं दर्शयितुं प्रकृतेष्वैगुण्यनि-  
रूपणपूर्वकं सर्वजगत्स्थिगुणकार्यत्वेन गुणमात्रत्वं दर्शयति ।

प्रकृतेष्विगुणात्मत्वात्सर्वं हि त्रिगुणात्मकम् ।

रक्तश्वेतश्यामरूपा रजःसत्त्वतमोगुणः ॥ १० ॥

प्रकृतेरिति । प्रकृतेः सर्वजगत्कारणभूतायाः प्रधानापरपर्यायाखिगुणात्पत्वाद्गुणत्वयसाऽप्यरूपत्वात्सर्वं तत्कार्यभूतं जगद्विप्रसिद्धं चेदं त्रिगुणात्पत्वं सत्त्वरजस्तमोमात्रमस्ति जगतो गुणमात्रत्वमेव ज्ञापयितुं गुणानां वर्णतो रूपमाहादेन रक्तेति, रजः सत्त्वतमोगुणा रजश्च सत्त्वं च तमश्वेतश्यामकाङ्गयो रक्तो लोहितः श्वेतः शुक्रः श्यामः कृष्ण एतानि रूपाणि येषां तथाविधाः, एतेनैव जगतोपि रक्तश्वेतश्यामरूपत्वेन गुणमात्रत्वं निश्चयमिति भावः ॥ १० ॥

इदानीं जगतो गुणकार्यत्वं गुणस्वभावकथनेन सूचयत्वर्थेन ।

रजश्वलं तमः स्तब्धं प्रकाशस्सात्विको मतः ।

तमोधमं रजो मध्यं सत्त्वमुत्तममेव हि ॥ ११ ॥

रज इति । रजो रजोगुणश्वलं चञ्चलस्वभावमस्ति तमस्तमोगुणः स्तब्धं स्तब्धस्वभावं स्थिरमित्यर्थः, अस्ति प्रकाशो ज्ञानं सात्त्विकः सत्त्वधर्मो मतो निश्चितो मुनिभिरिति देषः, पुनरपि जगतो गुणकार्यत्वं ज्ञापयितुं नीचत्वादीन्धर्मान्गुणानामाह तम इति, तमस्तमोगुणोऽधर्मं नीचस्वभावं रजो रजोगुणो मध्यं मध्यस्वभावं सत्त्वं सत्त्वगुण उत्तममेवोच्चस्वभावमेवास्ति हि प्रसिद्धमेतद्विदुषामिति भावः ॥ ११ ॥

इदानीं गुणकार्यतोपि जगतो गुणमात्रत्वं दर्शयितुं गुणानां कार्याण्याह ।

लोभादयो रजोभावास्तमसो जडतादयः ।

सुखप्रसादबोधाद्या भावाः सत्त्वस्य कीर्तिः ॥ १२ ॥

लोभादय इति । लोभादयो लोभः प्राप्तेषि वस्तुनि स्पृ-  
हारूपान्तःकरणवृत्तिरादिर्येषामक्षचाच्छव्यादीनां ते रजो-  
भावा रजोगुणकार्याणि ज्ञेयानि, जडतादयो जडता मोह आ-  
दिर्येषां क्रोधादीनां ते तपसत्तमोगुणस्य भावाः कार्याणि वि-  
द्यन्ते, सुखप्रसादबोधाद्याः सुखानि प्रियमोदप्रमोदाख्याः सु-  
खविशेषाः प्रसादान्तःकरणर्नमेलयं बोधो ज्ञानं चाद्याः प्र-  
मुख्ये येषां शमादीनां ते भावाः कार्याणि सत्त्वस्य सत्त्वगुणस्य  
कीर्तिः कथिता मुनिभिरिति शेषः, एवं प्रकारेण विचारे कृते  
जगतः प्रकृतिगुणकार्यत्वं सिद्धमेवेति ज्ञेयमिति भावः ॥ १२ ॥

इदानीं स्पष्टेष्व जगतो गुणकार्यत्वं दर्शयति ।

देवादयः सात्त्विकाः स्युर्नराद्या राजसाः स्मृताः ।

तामसाः पशुभूताद्या एवं सर्वे विविच्यताम् ॥ १३ ॥

देवादय इति । देवादयो देवा इन्द्रादय आदयो येषां  
विद्याधरकिनरगन्धर्वादीनां ते तारतम्येन सात्त्विकाः सत्त्वगु-  
णोद्भवाः स्युर्भवेयुः, तथा तद्वन्नराद्या नरो मनुष्य आद्यो  
येषां मुनिकृष्णादीनां ते राजसा रजोगुणोद्भवाः स्मृताः प्रोक्ताः  
पुराणेतिहासादावित्यर्थः, पशुभूताद्याः पश्वो गोवादयश्च भू-  
ताश्च प्रेतादय आद्या मुख्या येषु पतञ्जकीटवृक्षादिषु ते ता-  
मसास्तमोगुणोद्भवाः, यद्यपि ‘भूतोमी देवयोनय’ इत्यमरसिंहेन  
देवयोनित्वमुक्तं तथापि तदन्तर्धानादिशक्तिमन्त्वेनेति ज्ञेयं, ता-  
मसत्वं कौर्याद्यतिशयवत्त्वादिति भावः, उक्तमन्यत्राप्यतिदि-  
शति एवमिति, एवमुक्तप्रकारेण सर्वे वस्तुजातं विविच्यतां  
सात्त्विकादिभेदेन पृथक्पृथग्ज्ञायतामित्यर्थः ॥ १३ ॥

एवं जगतो गुणकार्यत्वं प्रदर्शयेदानीं सांख्यस्य वेदान्ता-

नुकूल्याय तत्कारणभूतप्रकृतेर्मायात्वं ज्ञापयितुं गुणानामध-  
टितघटनाकारित्वं दर्शयति ।

विरोधिनसहायाश्र मिथः कार्यं च कारणम् ।

मिलित्वा कार्यकर्त्तारो गुणा विषमचेष्टिताः ॥ १४ ॥

विरोधिन इति । गुणाः प्रकृतिलक्षका धर्मा रजःसत्त्वत-  
मोरुपा मिथोऽन्योन्यं विरोधिनो विरोधो विद्यते येषां ते  
तथोक्ताः परस्परनाशकस्वभावा इत्यर्थः, सहायाश्र मिथो  
ऽन्योन्यमनुकूलास्तत्कार्यजननेऽन्योन्यमनुकूला इत्यर्थः, स-  
न्तीति शेषः, अन्योन्यं कार्यं कारणं च परस्परं कार्यकारणरूपा  
अपि भवन्ति, किञ्च गुणाः सत्त्वरजस्तमोभिधा विषमचेष्टिता  
विषममन्योन्यनाशकं चेष्टितं चेष्टा येषां ते प्रकाशकं सत्त्वं चा-  
ञ्चल्यादिमद्रजो लयरूपं तमः, एवं वैषम्याद्बुणानां परस्परं प्रा-  
तिकूल्यमिति भावः, ते गुणाः मिलित्वैकीभूय कार्यकर्त्तारः  
कार्यस्य जगतो जननस्थितिनाशरूपस्य कर्त्तारः कारका भ-  
वन्ति, एतेन गुणानामधटितघटनारूपत्वेन तत्कार्यस्य जग-  
तोपि तथात्वादुभयत्र मायालक्षणसिद्धेर्मायात्वं सिद्धं तेन च  
तत्कारणभूतप्रकृतावपि तत्सिद्धमेवेत्यूद्घमिति भावः ॥ १४ ॥

एवं प्रकृतेर्मायात्वं प्रदर्शयेदानीं पुरुषस्यासङ्गत्वं दर्शयितुं  
विश्वस्यात्मनश्च वैलक्षण्यं दर्शयति ।

विश्वं गुणात्मकं सर्वमात्मा निर्गुण एत्र हि ।

प्रकाशकतया तत्र प्रविष्ट इत्र भासते ॥ १५ ॥

विश्वमिति । सर्वं समस्तं विश्वं जगद्बुणात्मकं गुणा ए-  
वात्मा स्वरूपं यस्य तद्बुणरूपमित्यर्थः, आत्मा पुरुषो हि वि-

लक्षणत्वेन प्रसिद्धो विदुषां निर्गुण एव गुणरहित एवातस्तत्र  
जगति गुणकार्ये प्रकाशकतया गुणानां जगतश्च प्रकाशकलक्ष-  
णाभासरूपसम्बन्धाभासेन प्रविष्ट इव प्रविष्टसदृशो भासते प्र-  
तीयते वस्तुतस्तु न प्रविष्ट इत्यर्थः, अत एव न केन चित्स-  
म्बन्ध आत्मनः सम्भवति तेन चासङ्गत्वं सर्वदैवात्मनः सि-  
द्धमिति भावः ॥ २५ ॥

इदानीं सर्वतत्त्वेभ्यो वैलक्षण्यं पुरुषस्य सदृशान्तमाह ।

यथा द्वार्तिंशदन्तस्था रसज्ञा रसवेदिनी ।

चतुर्विंशतितत्वान्तः स्वात्मज्ञस्तत्त्वविच्छथा ॥ १६ ॥

यथेति । यथा यद्रद्वार्तिंशदन्तस्था द्वार्तिंशतसंख्यदन्त-  
समूहस्था रसज्ञा रसान्मधुरादिज्ञानातीति रसज्ञा जिहा स-  
र्वरसानुभवित्रीत्यर्थः, रसवेदिनी रसवेदनशीला रसज्ञानरूप-  
क्रियाकरणरूपेत्यर्थः, न तु दन्ता रसवेदनशीलाः, तथा तदचतु-  
र्विंशतितत्वान्तश्चतुर्विंशतिसंख्यप्रकृत्यादितत्वानि अन्तयाति ना-  
शयति स्वतत्त्वाकर्षणेन स तथा स्वात्मज्ञः स्वात्मानं जाना-  
तीति तथा स्वप्रकाश इत्यर्थः, तत्त्वविच्छत्वानि चतुर्विंशतिसं-  
ख्यानि वेच्छाति तथा स पुरुषो झेयः, स्वतः सत्ताऽपूर्तिरहि-  
ततत्त्वेभ्यः सदूपत्वस्वप्रकाशत्वसर्वप्रकाशकत्वेन सिद्धमात्मनो-  
ऽसङ्गत्वमिति भावः ॥ १६ ॥

एवमात्मनोऽसङ्गत्वं स्वप्रकाशत्वं च प्रदर्श्य तस्य वास्तवै-  
कत्वे बहुत्वस्य मायामात्रत्वं दर्शयति ।

एकमेव निजं नाथं माया विषयलम्पटा ।

बहुरूपधरं कृत्वा वेश्येव खलु खेलति ॥ १७ ॥

एकमिति । विषयलम्पटा विषयेषु भोग्येषु लम्पटा लो-  
लुपा मायैव प्रकृतिरेव केवलमेकं तत्त्वतो भेदराहितं निजं स्व-  
कलिपतं स्वीयं निर्माय स्वरूप एकत्वानेकत्वयोरभावादित्यर्थः;  
नाथमीश्वरं वहुरूपधरं कुत्वाऽनेकरूपजननशक्तिमन्तं कुत्त्वा  
विधाय तेन सहैव वस्तुतः शुद्धात्मनस्तसम्बन्धानुपत्तेर्वे-  
श्येव यथा वेश्या जारैः सह क्रीडति तथेयं खेलति क्रीडति  
खलु निश्चयेऽत्रार्थं सन्देहो न न कार्य इत्यर्थः, पुरुषानिष्ठपते-  
कत्वं यत्प्रतीयते तन्मायिकमेव न पारमार्थिकमिति भावः ॥ १७ ॥

ननु मायाया अत्यन्तपृथक्के तत्कृतानेकत्वस्य प्रतीति-  
शास्मनि कथं स्यादित्याशङ्का मायातत्कार्ययोरात्मनश्च सत्त्व-  
कत्वान्यायानिष्ठानेकत्वस्यात्मनि भ्रान्त्या प्रतीतिर्जायत इ-  
त्याशयेनाह ।

अपृथग्भावरूपेण मिलित्वा पुरुषेण हि ।

विचित्राकाररूपैस्तं सन्नर्त्यति नर्तकी ॥ १८ ॥

अपृथगिति । नर्तकी नर्तनकर्त्री स्वयं मायाऽपृथग्भा-  
वरूपेण न विद्यते पृथग्भिन्नो भावः सत्ता यस्य तत्त्वं त-  
द्वयं च स्वरूपं यस्य स तथोक्तो मायापुरुषयोरेकसत्ताकत्व-  
मिति भावः, तेनारोपितेन पुरुषेण साधिष्ठानवुद्धिस्थचिदाभा-  
सेन सह मिलित्वैकीभूय विचित्राकाररूपैः स्वीयानि यानि  
विचित्राकाराणि विलक्षणाङ्कतीनि रूपाणि तैः कुला तं स्व-  
कृतमेव पुरुषं न तु शुद्धं सन्नर्त्यति स्वनृत्यं तस्मिन्नारोप्य त-  
दभिन्नं दर्शयतीत्यर्थः, हि प्रसिद्धं चैतद्विवेकिनां माया स्वका-  
र्यमनेकत्वं मायिकपुरुषे समारोप्य तत्त्वं च पारमार्थिके ऽसङ्गे  
चिदात्मनि समारोप्यात्मनोनेकत्वं प्रत्याययति सा प्रतीतिर्न पार-

मार्थिकी भ्रान्तिरेव सेति भावः ॥ १८ ॥

ननु मायिकपुरुषशुद्धपुरुषयोः पारमार्थिकैकत्वज्ञानं कथं  
स्यादित्याशङ्का मायाया मायाकार्यभूतपुरुषस्य च भिन्नस्वा-  
भाव्यान्मायिकपुरुषस्य दुःखप्रतीतिर्मायायां यदा स्यात्तदा वै-  
राग्योत्पत्या स्वस्योपाधेश्च विविक्तत्वज्ञानेन स्वस्य निर्माया-  
त्मनश्चैकत्वज्ञानं स्यादित्याशयेनाह ।

निर्दोषे निश्चलो नाथः सदोषा चञ्चला वधूः ।

दम्पत्योरनयोर्नूनं रसभङ्गो भविष्यति ॥ १९ ॥

निर्दोष इति । नाथो मायाकल्पितो मायानियन्ता जीवो व-  
स्तुतो निर्दोष उपाधिरहितः शुद्धात्माशत्वादतो निश्चलश्चा-  
श्चल्यररहितः सदैकरूप इत्यर्थः, वधूः स्वधबन्धनकारणभूता माया  
प्रकृत्यपरपर्याप्ता सदोषा सोषाधिकाऽत एव चञ्चलाऽस्थिराऽ-  
नेकरूपेत्यर्थः, अस्तीति शेषः, अनयोरुक्तयोरेव भिन्नल-  
क्षणयोरेवेत्यर्थः, दंपत्योः प्रकृतिपुरुषयोर्जिगत्प्रजाजननाय-  
जायापतिभावेन वर्तमानयोर्भिन्नस्वाभाव्यादेव वृनं निश्चयेन  
रसभङ्गो रसः सुखं तस्य भङ्गो नाशो दुःखं भविष्यति उत्प-  
त्स्यति ततश्च वैराग्येण स्वस्य प्रकृतेश्च भिन्नत्वज्ञानं भविष्य-  
तीति भावः ॥ १९ ॥

ततश्च प्रकृतिनाशः स्यादित्याशयेनाह ।

पृथक्क्लेन परिज्ञाता दुष्टरूपतया पि च ।

न मुखं दर्शयत्येषा सलजा मियतेपि च ॥ २० ॥

पृथक्क्लेनेति । एषा प्रकृतिरूपा वधूः पृथक्क्लेन स्वविलक्ष-  
णस्वाभाव्येन च पुनर्दुष्टरूपतयापि सर्वदोषकारणवत्त्वेन च

परिज्ञाता सर्वदाऽनुभूता सती स्वस्याग्रे पुरुषमास्यं न द-  
र्शयति प्रतीतिविषयं न करोति अपि च किन्तु सलज्जा त्रपा-  
भरासहा च सती प्रियते विनश्यति ॥ २० ॥

ततश्च प्रकृतिविकृत्योः पृथग्सत्त्वाभावे प्रकृतेरपि पुरुषा-  
त्पृथगसत्त्वे च सिद्धे पुरुषस्य शुद्धबुद्धस्वरूपत्वेन नित्यासञ्ज्ञत्वं  
सिद्धमित्याह ।

प्रकृतिर्विकृतिर्नापि पुरुषो निश्चलात्मकः ।

शुद्धबुद्धस्वरूपोसानिति सांख्यविनिर्णयः ॥ २१ ॥

इति श्रीनरहरिकौ बोधसारे सांख्याञ्जनशलाका ॥ ११ ॥

प्रकृतिरिति । विकृतिर्पहचत्त्वादिव्रह्माण्डपर्यन्ता कार्य-  
रूपा न नास्ति प्रकृतेः पृथग्सत्त्वात्तथा प्रकृतिरपि महदादि-  
कारणभूता न नास्ति तस्या अपि पुरुषात्पृथगसत्त्वादितर्थः,  
अतोऽसावुक्तलक्षणः पुरुष आत्मा निश्चलात्मक एकत्वाने-  
कत्वादिरूपचाक्षल्यहीनोऽत एव शुद्धबुद्धस्वरूपः शुद्धं मा-  
यातत्कार्यास्पृष्टमसम्बद्धमित्यर्थः, बुद्धं स्वयंप्रकाशरूपं च रूपं  
स्वरूपं यस्य स एतादशोऽस्ति, उक्तमुपसंहरतीतीति, सां-  
ख्यविनिर्णयः सांख्यस्य प्रकृत्यादितत्त्वविवेचकशास्त्रस्य वि-  
निर्णयो विशेषनिर्णय इति सम्पूर्णः सम्यक्खल्यायते तत्त्वम-  
नेनेति साङ्घात्यनामनिरुक्तेरेतदन्यथार्थप्रतिपादकस्य कस्य चि-  
त्तास्त्रस्य सांख्याभासत्वेन तस्य प्रामाण्यं नाभ्युपेयमिति  
भावः ॥ २१ ॥

इति श्रीनरहरिशिष्टदिवाकरविरचितार्थां बोधसारार्थदीप्तौ  
सांख्याञ्जनशलाकार्थप्रकाश एकादशः ॥ ११ ॥

अथ योगदीक्षाचिन्तामणौ पातञ्जलयोगः ।

एवं सांख्यं वेदान्तानुकूलतया प्रतिपाद्यदानीं मलिनान्तः-  
करणानां जिज्ञासूनां सांख्योक्ते जीवात्मैक्यासंगलक्षणपुरुषे  
चित्तस्थितिर्न स्यादिति तदन्तःकरणमलनिरासकनिरोधाख्ययो-  
गेन चित्तशुद्धौ विवेकाविर्भावेन तत्रैव चित्तस्थैर्यं स्यादिति त-  
दर्थं योगं निरूपयितुं योगदीक्षाचिन्तामण्याख्यमेकोच्चरशत-  
श्लोकं प्रकरणमारभते, तत्र चावांतरप्रकरणे द्वे पातञ्जलाख्यं शै-  
वाख्यं चेति; तत्रापि पातञ्जलस्थैकविध्यादाद्यमेव षड्डिग्नातिश्लोकं  
भवति, इतरस्य च चातुर्विध्यात्तत्र चत्वारि प्रकरणानि मन्त्रयोग  
हठयोग शिवशक्तिपराक्रम लययोगाख्यानि क्रमेण चतुःश्लोकै  
कोनविशतिश्लोक षोडशश्लोक षट्टिंशच्छ्लोकानि सन्ति,  
तान्यनुक्रमतो व्याख्यास्यामः । तत्रादौ पातञ्जलं योगं निरूप-  
यति, तत्र तावद्योगप्रतिपादकस्यास्य प्रकरणस्य योगदीक्षाचि-  
न्तामणिनान्नोर्थं तत्र प्रवृत्तिं जनयितुं सफलं दर्शयति ।

अथातो योगदीक्षायाश्चिन्तामणिरुदीर्घते ।

तत्प्राप्त्याऽबोधदारिद्यं सर्वमेव विनश्यति ॥ १ ॥

अथेति । अथ सांख्यप्रतिपादनानन्तरं सांख्योक्ते  
तत्त्वे मलिनान्तःकरणानां मुमुक्षूणां केन चित्प्रतिवि-  
न्धेन चित्तस्थैर्यं न भवति यतोऽत इति हेतो-  
रित्यर्थः, योगदीक्षाया योगस्य निरोधाख्यस्य दीक्षा सं-  
स्कारस्तस्याश्चिन्तामणिः कल्पितफलप्रदत्वाच्चिन्तामणिरिव  
कल्पितधारणाजन्यफलप्रदत्वाच्चिन्तामणिरिति नाम प्रकरणस्य  
स उदीर्घते निरूप्यते तत्त्वं शृणु, ननु चिन्तामणिप्राप्त्या दा-  
रिद्यं नश्यत्यनेन किं स्यादित्यत आह तदिति, तत्प्राप्त्या तस्य

योगदीक्षाचिन्तामणे: प्राप्त्या लाभेनाऽबोधदारिद्वयमवोधो-  
ऽज्ञानं तदेव सर्वदारिद्र्यमूलत्वादारिद्र्यं दरिद्रत्वं तत्सर्वमेव स-  
मस्तमपि विनश्यति निवर्त्तेऽतोऽस्य योगदीक्षाचिन्तामणि-  
रिति नामेति भावः ॥ १ ॥

अस्य च संप्रदायतः प्रामाण्यं वकुं योगप्रवर्तकान्द्राभ्यामाह ।

महायोगेश्वरः शम्भुः महायोगेश्वरो हरिः ।

महायोगेश्वरो ब्रह्मा भवानी सिद्धयोगिनी ॥ २ ॥

महायोगेश्वर इति । शम्भुः शं सुखं भवत्यसाङ्गोकाना-  
मिति स शम्भुः शङ्कर इत्यर्थः, महायोगेश्वरो महाज्ञेष्ठो यो-  
गानां मन्त्रादियोगानामीश्वरः प्रवर्तक आचार्य इत्यर्थः, तथा  
हरिहरिति सर्वे दुःखं भक्तानां स हरिविष्णुर्महायोगेश्वरो  
महान्सर्वमान्यो योगेश्वरो योगप्रवर्तकोऽस्ति तथा ब्रह्मा  
परमेष्ठी महायोगेश्वरो महाज्ञगत्पूज्यो योगेश्वरो योगप्रव-  
र्तकोऽस्ति तथा भवानी सर्वजगज्जीवयित्री चिच्छक्तिः सि-  
द्धयोगिनी स्वतःसिद्धयोगवत्यस्ति, एतेषां सर्वजगच्छेष्टत्वं  
योगफलमेव योगानां प्रत्याच्चिरपि तेभ्य एवेति भावः ॥ २ ॥

तदितरेषामपि योगेन सिद्धिप्राप्तिमपि तदितरेषां तत्र  
रुचिं जनयितुं प्रदर्शयति ।

सनकाद्याः वसिष्ठाद्याः कचदत्तशुकादयः ।

अरुन्धतीप्रभृतयो योगात्सिद्धिमुपागताः ॥ ३ ॥

सनकेति । सनकाद्याः सनक आद्यो मुख्यो येषु ते नै-  
षिका, वसिष्ठाद्या वसिष्ठ आद्यो मुख्यो येषां पुलस्त्यादीनां  
ते सर्वे गृहिणः, तथा कचदत्तशुकादयः कचो बृहस्पतेः पुत्रो

दत्तो द्वत्रेः पुत्रः शुक्रो व्यासपुत्र एत आदयो मुख्या येषामार्पमादीनां ते सर्वेषि परमहंसाः, तथाऽरुन्धतीभूतयोऽरुन्धतीवसिष्ठपत्री प्रभृतिरादिर्यासां देवहृत्यादीनां ताः ख्यः, एते सर्वे योगाच्चित्तवृच्छिनिरोघलक्षणयोगात्सिद्धिमणिमादिरूपां मुक्तिमपि उपागता प्राप्ता अतो मुमुक्षुभिर्योगः साध्य एवेति भावः ॥ ६ ॥

ननु योगशब्दवाच्यार्थानां मतभेदेन बहुत्वप्रतीतेमुख्यो योगशब्दार्थः को विवक्षित इत्याशङ्कायामाह ।

आत्मज्ञानेन यो योगो जीवात्मपरात्मनोः ।

स योगस्तस्य हेतुत्वाद्योगा बहुविधा मताः ॥ ४ ॥

आत्मज्ञानेनेति । यो वेदान्तेषु प्रसिद्ध आत्मज्ञानेन आत्मस्वरूपयथार्थज्ञानेन तत्त्वमसीत्यादिवाक्यजन्याहंब्रह्मेत्याकारेण जीवात्मपरमात्मनोर्जीवस्य प्राणोपाधिकस्य साधिष्ठानबुद्धिस्थिचिदाभासस्यात्मा शोधितस्त्वपदार्थः कृतस्थः, परमश्चासावात्मा च परमात्मा शोधितस्तपदार्थो जगदारोपाधिष्ठानं ब्रह्मेत्यर्थः, तयोरुभयोर्योग एकत्वं यत्पारमार्थिकं सस एवेत्यर्थः, योगो योगशब्दवाच्यो मुख्यो भवति, तत्र तर्हि कुतो बहुत्वं दृश्यते तत्र तत्र शास्त्रेषु तत्राह तस्य, योगस्य हेतुत्वात्साधनत्वात्तेषि योगा योगशब्दवाच्यार्था भवन्ति, अतस्ते बहुविधा अनेकपकारा मता मुनिभिस्तत्त्वाश्चेषु निर्णीताः, याथार्थ्यत्मज्ञानस्यैव योगशब्दमुख्यार्थत्वमितरेषां तु तत्साधनभूतत्वाद्वौण योगशब्दार्थत्वमिति भावः ॥ ४ ॥

एवं मुख्यं योगशब्दार्थं प्रतिपादेदानीं भगवत्प्रतिपादितं योगशब्दार्थं दर्शयति ।

विरोधिलक्षणान्यायादभद्रा भद्रिका यथा ।

सर्वदुःखवियोगस्तु योग इत्याह केशवः ॥ ५ ॥

विरोधीति । केशवः सर्वान्तर्यामी श्रीकृष्णः सर्वदुःख-  
वियोगस्तु सर्वेषामाध्यात्मिकादीनां दुःखानां वियोगो विश्लेषः  
स्वस्मिन्दुःखासत्त्वप्रतीतिः स एव योगो योगशब्दवाच्योर्थोऽ-  
स्तीति एवं प्राहोक्तवान् ‘तं विद्याहुःखसंयोगवियोगं यो-  
गसंज्ञितमित्यादिष्विति इत्येत्यं, ननु आत्मनस्तत्त्वतो योगवियोग-  
योरसम्भवात्स्मिन्योगशब्दवाच्यार्थो माऽस्तु दुःखवियोगे तु  
तदभाववति कथं योगत्वमुच्यते इत्याशङ्का योगत्वं तत्र सम्भा-  
वयितुं न्यायमाह विरोधीति, विरोधिलक्षणान्यायाद्यत्र यद्विरो-  
धोस्ति तत्र तद्वाचकशब्दप्रयोगो विरोधिलक्षणान्यायो तदभा-  
ववति तद्वाचकलक्षण इत्यर्थः, तत्रोदाहरणमभद्रेति,  
यथा यद्वदभद्रा स्वरूपतोऽकल्याणरूपापि भद्रिका भद्रिकेति  
कल्याणवाचकशब्देनोच्यते लोके तथा वियोगोपि योगशब्दे-  
नोक्ते इति भावः ॥ ५ ॥

ननूक्तलक्षणस्य योगस्य किं फलं तत्सदृष्टान्तमाह ।

अत्यन्तचपलस्यापि मनसो योगशक्तिः ।

निश्चलत्वं प्रजायेत विन्ध्यस्येव महागिरेः ॥ ६ ॥

अत्यन्तेति । अत्यन्तचपलस्यापि निरन्तरचञ्चलस्वभाव-  
स्यापि मनसश्चित्स्य योगशक्तिः योगाभ्यासजन्यसामर्थ्येन  
निश्चलत्वं स्थिरत्वं प्रजायेत स्याचत्र दृष्टान्तो महागिररती-  
वद्वद्दस्य विन्ध्यस्येव विन्ध्यनाम्नः पर्वतस्येव यथा विन्ध्यप-

वीतस्याचलत्वं त्यक्ता वृद्धिरूपं चाश्वलयं हृदयं तदगस्त्यमुनि-  
कृतयोगेन चाश्वलयं परित्याज्य स्यावरत्वं स्यापितं स्वकृत-  
योगेन वागस्त्याज्ञानुलङ्घनाय स्थिरत्वं सम्पादितं तद्व्योगेन  
योगी स्वत आत्मरूपत्वादचश्वलस्यापि मनसोऽचाश्वलयं त्यक्ता  
चश्वलत्वं यहीतं तत्परित्याज्य स्थिरत्वमात्मस्वरूपभूतं सम्पा-  
दयतीत्याशयः ॥ ६ ॥

योगस्य मनश्चाश्वलयनिवर्त्तकत्वे भुशुण्डसम्मतिरक्षीत्याह ।

तथा च भुशुण्डः ।

तथेति । भुशुण्डश्च भुशुण्डोपीत्यर्थः, तथाच तमेवार्थमाह । केन  
वाक्येनेत्याशङ्का तद्राक्यं पठति ।

नाभसीं धारणां बद्धा तिष्ठामि विगतज्वरः ।

यावत्पुनः कमलजः सृष्टिकर्मणि तिष्ठति ॥ ७ ॥

नाभसीमिति । अहं भुशुण्डनामा काको वायोरपि लय  
आसन्ने नाभसीं सर्ववाय्वादिभूतभौतिकरहितं नभ एवाहमि-  
त्येवं नभसम्बन्धिनीं धारणां भावनां बद्धा सन्धार्य तया च  
विगतज्वरो वाय्वादिनाशेन स्वनाशभीतिरहितः सन्नाका-  
शमात्ररूपस्तिष्ठामि स्थिरो भवामि, कियत्पर्यन्तमित्यत आह  
यावदिति, कमलजो ब्रह्मा कमलेन सह सम्भूय वर्तमानो या-  
वद्यावता कालेन पुनर्भूयः सृष्टिकर्मणि सृज्यतेनया सा सृ-  
ष्टिस्तद्वपे कर्मणि क्रियायां तिष्ठति संस्थितो भवति तावत्का-  
लपर्यन्तमित्यर्थः ॥ ७ ॥

एवं योगफलं प्रदर्श्येदानीं पातञ्जलं योगं वक्तुं मुख्यं  
पातञ्जलयोगलक्षणमाह ।

चित्तवृत्तिनिरोधस्तु मुख्यः पातञ्जलो मतः ।

प्राणवृत्तिनिरोधस्तु गौणस्तत्साधनत्वतः ॥ ८ ॥

चित्तेति । पातञ्जलः पतञ्जलिना प्रोक्तः पातञ्जलः ‘तेन प्रोक्तमिति तद्वितोऽण् मुख्यः प्रधानो योगस्तु हठादिभ्यो विलक्षणश्चित्तवृत्तिनिरोधश्चित्तस्यान्तःकरणस्य वृत्तीनां बाधादिविषयाकाराणां निरोधोऽवरोध एव मत इष्टः, तत्र भगवतः पतञ्जले सूत्रं ‘योगश्चित्तवृत्तिनिरोध’ इति, प्राणवृत्तिनिरोधस्तु प्राणस्य शरीरावच्छिन्नस्य वायोर्दृत्यः प्राणापानादयस्तासां निरोधोऽवरोधः प्राणायामादिना स्थैर्यसम्पादनं हंठिनां प्रधानभूतोपि पातञ्जलानां तत्साधनतत्स्तस्य चित्तवृत्तिनिरोधनाम्नोः योगस्य साधनरूपत्वाद्वौषणो न प्रधानत्वेन संयत इत्यर्थः ॥ ८ ॥

एवं पातञ्जलयोगस्वरूपं प्रदर्शयेदानीं तत्साधनानि दर्शयितुं तत्प्रतिपादकं सूत्रं प्रमाणयति ।

तत्र सूत्रं ‘यमनियमासनप्राणायाम—

प्रत्याहारधारणाध्यानसमाधयोष्टावङ्गानि’ ॥ ९ ॥

तत्रेति । तत्र योगाङ्गेषु सूत्रं पतञ्जलेः सूत्रमस्तीत्यर्थः, तदेवोदाहरति यमेति, यमाः पञ्च, नियमाः पञ्च, आसनानि मुखासनप्रभूतीनि, प्राणायाम आभ्यन्तरबाह्यभेदेन द्विविधोपि, प्रत्याहार इन्द्रियाणां स्वस्वविषयेभ्यो व्यायृत्तिरूपो, धारणा देशविशेषसम्बन्धश्चित्तस्य, ध्यानं विजातीयप्रत्ययानन्तरितध्येयसजातीयप्रत्ययवृत्तिप्रवाहः, समाधिः सविकल्पकापरपर्यायः संप्रज्ञातः; एतान्यष्टौ योगस्याङ्गानि सन्ति ॥ ९ ॥

एवं योगाङ्गप्रतिपादकं पातञ्जलसूत्रमुपन्यस्येदानीं यादीन्यङ्गानि दर्शयितुमुपक्रमते चतुर्भिः ।

यमोस्तेयऋताहिंसाब्रह्मचर्यापरिग्रहाः ।

नियमः शौचसन्तोषतपःपाठेश्वरार्पणम् ॥ ९ ॥

यम इति । अस्तेयं चौर्याभाव ऋतं सत्यवक्तुत्वादि अ-  
हिंसा हिंसातः सदा निवृत्तिर्ब्रह्मचर्यमष्टाङ्गमैथुननिवृत्युपल-  
क्षितं नैष्ठिकादि ।

‘स्मरणं कीर्तनं केलिः प्रेक्षणं गुह्यभाषणम् ।

एकान्तवासो रमणं स्पर्शोष्टविधमैथुनमि’ति ।

एतनिवृत्तिर्ब्रह्मचर्ये, अपरिग्रहो योगाननुकूलविषयासं-  
श्रहः, एते पञ्च यमो जातित्वादेकवचनं यमा ज्ञेया, यमयन्ति  
निवर्त्यन्ति हिंसादिभ्यः पुरुषविशेषं ते यमा इत्यर्थः; तत्र  
पतञ्जलेः सूत्रम्, ‘अहिंसासत्यास्तेयब्रह्मचर्यापरिग्रहा यमा’  
इति । यमानुकूला नियमानाह नियम इति, शौचसन्तोषौ  
शौचं बाह्यं स्तानादि आन्तरं रागत्यागादीत्येवं  
द्विविधं, सन्तोषो यथालब्धे विषयेऽलंजुद्दिस्तपः स्वस्ववर्णाश्र-  
मधर्मनिष्ठापूर्वकक्लेशसहिष्णुत्वं, पाठेश्वरार्पणं पाठश्च स्वाध्याय  
ईश्वरार्पणं च यद्यत्क्रियते स्वयं तत्तदीश्वरेणैव कृतमिति नि-  
श्चय, एते पञ्च नियमाः; अत्रापि जातित्वादेकवचनं, जन्मप्रदक-  
मध्यो व्यावर्त्य मोक्षकारणे निष्कामकर्मणि नियमयन्तीति  
नियमनाम्नोक्ता ज्ञातव्याः, अत्रापि पातञ्जलं सूतं ‘शौचसन्तो-  
षतपःस्वाध्यायेऽवरप्रणिधानानि नियमा’ इति । यमनियमफ-  
लान्यपि कानि चित्सूत्रितानि तान्यपि प्रदर्शयामः, यमेषु तावद-  
हिंसाफलप्रतिपादकं सूत्रम्, ‘अहिंसाप्रतिष्ठायां तत्सन्नि-  
धौ वैरत्यागः’ । सत्यफले सूत्रं, ‘सत्यप्रतिष्ठायां क्रियाफलाश्रय-  
त्वं’ । अस्तेयफले सूत्रं, ‘अस्तेयप्रतिष्ठायां सर्वरक्षोपस्थानं’ ब्रह्म-  
चर्यफले सूत्रं, ब्रह्मचर्यप्रतिष्ठायां वीर्यलाभः, । अपरिग्रहफले सूत्रं

‘अपरिग्रहस्यैर्ये जन्मकथन्तासंबोध’ इति क्रमेणेऽयानि । नियमफलान्यपि सूतैर्दर्शितानि, तत्र शौचफलप्रतिपादके सूत्रे ‘शौचात्स्वाङ्गुण्प्सा परैरसंसङ्गः, सत्वशुद्धिसौमनस्यैकाग्नेन्द्रियजयात्मर्दशनयोग्यत्वानि च’ । सन्तोषफलमाह ‘सन्तोषादनुत्तमसुखलाभ’ इति । तपः फलमाह ‘कायेन्द्रियासिद्धिरशुद्धिक्षयात्तपस’ इति । स्वाध्यायफलमाह ‘स्वाध्यायादिष्टदेवतासंप्रयोग’ इति । ईश्वरप्रणिधानफलमाह ‘समाधिसिद्धिरीश्वरप्रणिधानादि’ति ॥ ९ ॥

आसनप्राणायामावाह ।

आसनं सुखरूपेण शरीरस्थिरता मता ।

प्राणायामः प्राणदण्डः कुम्भपूरकरेचकैः ॥ १० ॥

आसनमिति । सुखरूपेण पद्मकस्वस्त्रिकादीनि आसनानि भोक्तानि, तत्र याद्योन देहस्थापनरूपेणासनेन यस्य पुरुषस्यावयवेषु व्यथानुत्पत्तिस्तदेव सुखरूपमासनं तेन शरीरस्थिरता देहेऽचाब्धल्यं स्यादिल्यध्याहार्य, तदेवासनमास्यतेस्मिन्नित्यासनं मतमिष्ट ज्ञेयम्; अत्रापि पतञ्जलेः सूत्रं ‘स्थिरसुखमासनमि’ति । अस्योपायप्रतिपादकं पतञ्जलेः सूत्रमपि ‘प्रयत्नशैथिल्यानन्तसमापत्तिभ्यामि’ति । अस्यार्थः, प्रयत्नशैथिल्यं प्रयत्नस्य लौकिकवैदिकस्य गमागममैथुनगृहकुल्यव्यापारादिरूपस्य तीर्थयात्रास्तानयागहेमादिरूपस्यच मानसोत्साहरूपस्य शैथिल्यं कर्त्तव्यं तेन, तदभावे च मानस उत्सर्गो बलोद्देहमुत्थाप्यान्यत्र चालयेदेवत्यर्थः; अनन्तसमापत्तिश्च फणासहस्रेण पृथिवीं धृत्वा स्थिरोनन्त एवाहमसीति दृढधारणाऽनन्तसमापत्तिः स्वस्मिन्ननन्तत्वापादनं स्थिरत्वेतुस्तेन चोपायेनासनसिद्धिर्जायत इत्यर्थः । आसनसिद्धिफलमपि सूत्रांशेनाहभगवान्पतञ्जलिः, ‘ततो द्रन्दानभिघात’ इति । अस्यार्थं आसने

सिद्धे ततोऽनेन्तरं द्वैष्टः सुखदुःखादिलक्षणैरनभिघातौ न  
पराभवो जायते योगिन इत्यर्थः । प्राणायाममाह प्राणायाम  
इति, कुम्भपूरकरेचकैः कुम्भकेन द्विविधेनान्तरेण बाबेन चेति,  
कुम्भकस्य द्वैविध्यं वसिष्ठ आह ।

‘अपानेस्तज्ज्ञते प्राणो यावन्नाभ्युदितो हृदि ।  
तावत्सा कुम्भकावस्था योगिभिर्याऽनुभूयते ॥  
बहिरस्तं गते प्राणे यावन्नापान उद्गतः ।  
तावत्पूर्णा समावस्था बहिष्ठुं कुम्भकं विदुरिति ॥  
तेनोक्तलक्षणेन कुम्भकेन, पूरकेण=  
‘वक्रेणोत्पलनालेन तोयमाकर्षयेन्नरः ।  
एवं वायुर्गृहीतव्यः पूरकस्येति लक्षणम्’ ॥  
इत्युक्तलक्षणेन पूरकेण, रेचकेन च=  
‘उत्क्षिप्य वायुमाकाशं शून्यं कृत्वा निरात्मकम् ।  
शून्यभाबेन युज्जीत रेचकस्येति लक्षणम् ॥

इत्युक्तलक्षणेन रेचकेन यः प्राणदण्डः प्राणस्य श-  
रीरावच्छिन्नवायोर्दण्डो नियमनं स प्राणायामः प्राणाया-  
मनान्नोक्तो मुनिभिरिति शेषः । आसनानन्तरमेव प्राणा-  
यामप्रतिपादकं पतञ्जलेः सूत्रं, ‘तस्मिन्सति शासप्रथासयो-  
र्गतिविच्छेदः प्राणायाम’ इति । तस्यैतस्याभ्यासप्रतिपादकमपि  
पतञ्जलेः सूत्रं, ‘बाह्याभ्यन्तरस्तम्भवृत्तिर्देशकालसङ्ख्याभिः परि-  
दृष्टो दीर्घसूक्ष्म’ इति । अस्यार्थः, बाह्यवृत्ती रेचक, आभ्यन्तरवृत्तिः  
पूरकः, स्तम्भवृत्तिः कुम्भकः, तत्रैकैको देशकालसङ्ख्याभिः प-  
रीक्ष्यः । तथाहि, स्वाभाविकरेचके हृदयदेशान्विर्गतस्य वायोः  
नासाग्रसमदेशाद्विद्वादशाङ्गुलपर्यन्तं शासस्य समार्पितवति  
अभ्यासे च तस्य क्रमेण नामेवा मूलाधाराद्वायुनिर्गमे च-

तुर्विशत्यङ्गुलिपर्यन्ते समाप्तिर्भवति अस्मिंश्च प्रयत्नाधिक्ये जाते  
नाभेद्वा मूलाधारस्य क्षोभेणान्तर्निश्चयो भवति, बहिरपि सूक्ष्मं  
सूत्रादि धृत्वा तच्चाञ्चल्येन परीक्ष्यो भवति, इयमेव देशपरीक्षा ।  
कालतोषि परीक्षा यथा, रेचककाले प्रणवस्यावृत्तयो दश वा  
विशतिर्वा त्रिशट्टेवं कालतः परीक्षा । अस्मिन्मासे दश नि-  
त्यमण्डिमासे विशतिर्विशतिः, तदुत्तरे मासे च त्रिशत्तिंशादि-  
त्येवं सङ्घच्या परीक्षा । एवं त्रिविधपरीक्षा पूरकेषि इया । कुम्भ-  
के तु कालसङ्घच्याभ्यां द्विविधा परीक्षा स्पष्टा, परन्तु यथा तू-  
लपिण्डः प्रसार्यमाणो विरलः सूक्ष्मश्च भवति तद्विप्राणो देश-  
कालसङ्घच्याधिक्येनाभ्यस्यमानो, दीर्घो दुर्लक्ष्यत्वात्सूक्ष्मश्च भ-  
वति । एवं पूर्वोत्तरेचककुम्भकपूरकेभ्योन्यं प्राणायाममपि पत-  
ञ्जलिः सूत्रयामास ‘वाह्याभ्यन्तरपूर्वव्यापेक्षोपि चतुर्थ’ इति ।  
अस्यार्थः, यथाशक्ति सर्वं विरिच्य ततः कुतः कुम्भको वाह्यः,  
तथान्तर्वायुमापूर्य ततः कुतः कुम्भकः आन्तरः, एवं च रेचकपू-  
रकापेक्षया कुम्भकस्तृतीयः, एतच्चयापेक्षया रेचकपूरकौ त्य-  
क्ता केवलकुम्भकश्चतुर्थो भवति । निद्रालस्यादिवलवद्वेषवतां पू-  
र्वत्रिकं निर्दोषाणां चतुर्थ इति इत्यम् । प्राणायामफलमध्याह पत-  
ञ्जलिः सूत्राभ्यां ‘ततः क्षीयते प्रकाशावरणमिति’ ति । ‘धारणासु च  
योग्यता मनसे’ इति च । अनयोरर्थः, प्रकाशस्य सच्चस्यावरणं  
तमो निद्रालस्यादिकारणं तस्य नाशो भवति, प्राणायामान्म-  
नसस्तमोनाशे धारणासु योग्यताधिकारित्वं जायत इत्यर्थः ॥१०॥

प्रत्याहारधारणे प्राह ।

प्रत्याहारस्त्वन्दिद्याणां चलानां प्रतिरोधनम् ।

क्वचित्प्रदेशे चित्तस्य स्थापनं धारणा मता ॥११॥

प्रत्याहार इति । चलानां चञ्चलानामिन्द्रियाणां श्रोत्रादीनां प्रतिरोधनं स्वस्वविषयाच्छब्दोदर्निवर्तनं प्रत्याहारस्तु स प्रत्याहारोपि इयः, अत्रापि पतञ्जलेः सूत्रं ‘स्वविषयासंप्रयोगे चित्तस्य स्वरूपानुकार इवेन्द्रियाणां प्रत्याहार’ इति । अस्यार्थः, शब्दस्पर्शादिविषयेभ्यो निवर्त्तिः श्रोत्रादयश्चित्तस्वरूपमनुष्ठ-वन्तीवावतिष्ठन्ते स प्रत्याहार इत्यर्थः । श्रुतिश्च,

‘शब्दादिविषयान्पञ्च मनश्चैवातिचञ्चलम् ।

चिन्तयेदात्मनो रक्षीन्प्रत्याहारः स उच्यते’ इति ॥

प्रत्याहारफलमप्याह पतञ्जलिः ‘ततः परमावश्यतेन्द्रियाणामि’ति । धारणामाह कचिदिति, कचिकुत्रचित्प्रदेशे आधारस्वाधिष्ठानादिचक्रे कचिद्वाहे प्रतिमादौ सौन्दर्यवत्त्वीपुरुष-योर्वा चित्तस्य मनसः स्थापनं स्थैर्यसंपादनं धारणा धारणापदवा-च्या मतेष्टत्वेन गृहीता योगिभिरिति शेषः, तथा चात्र प-तञ्जलेः सूत्रं ‘देशबन्धश्चित्तस्य धारणे’ति ॥ ११ ॥

ध्यानसमाधी आह ।

निरन्तरश्चित्प्रवाहो ध्येयस्य ध्यानमीरितम् ।

समाधिरष्टमो ज्ञेयस्तदात्मकतया स्थितिः ॥ १२ ॥

निरन्तर इति । ध्येयस्य ध्यानगोचरस्य ध्येयस्य विषयत्वात्-त्सम्बन्धवानित्यर्थः, निरन्तरो ध्येयविजातीयविषयप्रत्ययैरनन्त-रितश्चित्प्रवाहश्चितां वृत्तीनां प्रवाहो जलप्रवाह इव सातत्यं तद्ध्यानं ध्याननाम्नेरितमुक्तम्, अत्र च पतञ्जलेः सूत्रं ‘तत्र प्रत्ययैकतानता ध्यानमि’ति । समाधिमाह समाधिरिति, चित्त-स्येत्यपकर्षः पूर्वश्लोकात्, चित्तस्य मनसस्तदात्मकतया तद्द्यो-यमेवात्मा स्वरूपं यस्य तस्य भावस्तत्त्वा तया ध्येयाकार प-

रिणामेनेत्यर्थः, स्थितिः स्थानं समाधिः समाधिनामको ज्ञेयः, स चोक्तेषु योगाङ्गेषु अष्टमः, अयं च सविकल्पक एव सम्प्रज्ञाता-परपर्यायो ज्ञेयः । अत्रेव पतञ्जले: सूत्रं ‘तदेवार्थमात्रनिर्भासं स्व-रूपशून्यमिव समाधिरिति, अयं च ध्यानपरिणामरूपत्वाद्ब्रह्म-नभेद एव ॥ १२ ॥

इदानीं योगाङ्गभूतं योगाख्यं च समाधिं विवेकुं समाधिभेदमाह ।

संप्रज्ञातस्तदन्यश्च समाधिर्द्विविधो हि सः ।

यमादिपञ्चबहिरङ्गमन्तरङ्गमथापरम् ॥१३॥

संप्रज्ञात इति । स उक्तलक्षणः समाधिर्थ्येयाकारपरिणामरूपो द्विविधो द्वे विधे प्रकारौ यस्य स तथोक्तः । हि तौ द्वौ प्रकारौ प्रसिद्धौ पातञ्जल इत्यर्थः । तावेव प्रकारौ दर्शयति संप्रज्ञात इति, संप्रज्ञातः संप्रज्ञातनामैकः, तदन्यश्च तस्मात्संप्रज्ञातादन्य इतरश्चासंप्रज्ञात इत्यर्थः । एतत्समाधिद्वयप्रतिपादके पतञ्जले: सूत्रे, ‘शान्तोदितौ तुल्यप्रत्ययौ चित्तस्यैकाग्रतापरिणाम’ इति ‘सर्वार्थतैकाग्रतयोः क्षयोदयौ चित्तस्य समाधिपरिणाम’ इति च । एतयोरर्थः, शान्तो शतीत उदित उत्पन्नो वर्तमान इत्यर्थः, प्रत्ययः प्रतीतिरनुभव इत्यर्थः, तावुभौ तुल्यप्रत्ययावेकविषयौ प्रत्ययौ चित्तस्य मनसो यांद स्तस्तदैकाग्रता परिणाम एकाग्रतयैकविषयतया-परिणामः समाधिः संप्रज्ञातनामा जायत इत्यर्थः । सर्वार्थतैकाग्रतयोः क्षयोदयौ स्वाभावकी या रजोगुणेन जायमाना चित्तस्य सर्वार्थता तस्या रजोगुणरोधकप्रयत्नेन योगिकृतेन क्षयो भवति, ततश्च चित्तस्यैकाग्रताया ऐकाग्रलक्षणस्य स्थैर्यस्यो-

दयो भवति, तदा चित्तकाग्रस्य परिणामोऽतिस्थैर्यं समाधि-  
रित्यभिधीयते, सोऽसंप्रज्ञात इत्यर्थः । अस्य समाधेयमादीनि प-  
श्च वोहरङ्गसाधनानि पराण्यन्तरङ्गानि ज्ञेयानि ॥ १३ ॥

एवं द्विविधं समाधिं प्रतिपादेदोर्नीं तयोराद्यस्य सहेतुका-  
न्भेदानाह ।

वितर्केण विचारेणानन्देनास्मितया तथा ।

अनुस्यूतः समाधिस्तु संप्रज्ञातश्चतुर्विधः ॥ १४ ॥

वितर्केणेति । संप्रज्ञातस्तु संप्रज्ञातनामा समाधिरपि ध्येया-  
कारपरिणामरूपो वितर्केण परोक्षतया विशिष्टतर्केण ध्येयं गोच-  
रीकृत्य तदाकारपरिणाम एकः, विचारेण विवेकेन ध्येयं गो-  
चरीकृत्य तदाकारपरिणामः समाधिर्द्वितीयः, आनन्देन स्वा-  
नन्दप्रतीत्याविर्भावे तदाकारपरिणामस्तृतीयः, अस्मितयाऽस-  
्त्मसत्त्वप्रतीत्या तदाकारपरीणामरूपः समाधिश्चतुर्थः । तदेव स्प-  
ष्टमाह अनुस्यूत इति । एतैश्चतुर्भिरनुस्यूतोऽन्वित इति हेतु-  
गर्भं विशेषणमत एव स समाधिश्चतुर्विधश्चतुःप्रकारोऽस्ती-  
ति शेषः ॥ १४ ॥

इदानीमसंप्रज्ञातभेदं वक्तुमसंप्रज्ञातलक्षणमाह ।

यत्र न ज्ञायते किञ्चित्सोऽसंप्रज्ञात उच्यते ।

द्विधा भवप्रत्ययवानुपायप्रत्ययश्च सः ॥ १५ ॥

यत्रेति । यत्र समाधौ किञ्चिद्यात् ध्यानं वा ध्येयं वा  
किमपीत्यर्थः, न ज्ञायते न प्रतीयते सोऽसंप्रज्ञातोऽसंप्रज्ञात-  
नामा समाधिरुच्यते कथ्यत इत्यर्थः, तस्यापि भेदमाह द्वि-  
धेति, सोऽसंप्रज्ञातनामा समाधिर्भवप्रत्ययवान्भवत्यस्मादीत  
भवः प्रकृतिर्वा महत्त्वं वा तस्य प्रत्ययोनुभवः स प्रत्ययो वि-

द्यते यत्र सूक्ष्मरूपेण स तथोक्तं एकः, उपायप्रत्ययस्तौपैति  
अनेनेत्युपायः स्वप्रापकः स च प्रत्ययोऽनुभवो यत्र स तथोक्तं  
आत्मस्वरूपप्रापकानुभववानित्यर्थः, सोपि एवं द्विधा द्विप्रकारो  
ज्ञेय इति शेषः ॥ १५ ॥

तयोराद्यमुदाहृत्य स्पष्टं दर्शयति ।

मूढानामपि जायेत तपोदार्ढ्यान्मनोलयः ।

प्रकृतौ वा महत्त्वे भवप्रत्यय एव सः ॥ १६ ॥

मूढानामिति । मूढानामपि अज्ञानिनामपि तपोदार्ढ्यात्-  
पसो दार्ढ्यं निरन्तराचरणेन दृढता ततः प्रकृतौ गुणसम्याव-  
स्थारूपायां महत्त्वे वा सत्त्वगुणवति प्रकृतिविकारे वा मनो-  
लयो मनसोन्तःकरणस्य लयो नाशो जायेतोत्पत्तेत स भव-  
प्रत्यय एव भवप्रत्ययनामा समाधिरसम्प्रज्ञात एव ज्ञेयः ॥ १६ ॥

नन्वयं समाधिः कस्य जात इत्याशङ्कात्रोदाहरणं दर्शयति ।

तैलोक्यराज्यकामस्य हिरण्यकशिपोर्यथा ।

शरीरं क्रिमिभिर्भुक्तं वल्मीकेनापि संवृतम् ॥ १७ ॥

तैलोक्येति । तैलोक्यराज्यकामस्य तैलोक्यस्य यद्राज्यं त-  
स्मिन्काम इच्छा यस्य तस्य हिरण्यकशिपोर्दैत्यस्य यथा येन  
समाधिप्रकारेण शरीरं देहः क्रिमिभिः कीटकैः भुक्तं भक्षितं व-  
ल्मीकेन संह्रतमपि अवरुद्धं च तत्तेन न ज्ञातं स तस्य समा-  
धिर्भवप्रत्ययनामाऽसंप्राज्ञात इति भावः ॥ १७ ॥

एवं भवप्रत्ययनामानमसंप्रज्ञातसमाधिं प्रदर्शयदानीमुपायप्र-  
त्ययमसंप्रज्ञातं दर्शयति ।

श्रद्धावीर्यस्मृतिप्रज्ञाकामवर्जनपूर्वकम् ।

मनोलयो मुनीन्द्राणामुपायप्रत्ययस्तु सः ॥ १८ ॥

अद्वेति । श्रद्धावीर्यस्मृतिप्रज्ञाकामवर्जनपूर्वकं श्रद्धा च  
गुरुवेदान्तवाक्येषु विश्वासः, वीर्यमिन्द्रियदमन उत्साहः प्रापश्चि-  
कमुखप्रतीतावपि अनुद्वेगश्च शीतादि सहिष्णुत्वमपि, स्मृति-  
गुरुमुखाच्छ्रुतस्य श्रुतिस्मृत्युदितार्थस्याविस्मरणं, प्रज्ञा वैराग्यादि  
संस्कारपूर्विका शुद्धा महावाक्यार्थनिष्ठा बुद्धिः, कामवर्जनं  
चात्मज्ञानं वा समाधाने कामनापूर्वकाभितरकामनिवृत्तिरि-  
त्यादि पूर्वं साधनभूतं यस्य स मनोलयो मुनीन्द्राणां श्रेष्ठमु-  
नीनां मनसोन्तःकरणस्य लयो नाशो यो भवति स तूपाय-  
प्रत्यय उपायप्रत्ययनामा समाधिर्जेयः ॥ १८ ॥

एवं षड्ब्रिंशं समाधिं प्रदर्शयेदानीं समाध्युत्थितानां पुनः  
समाधिं प्रविविक्षतां तत्सिद्ध्यर्थमुपायमाह ।

उक्तं व्युत्थितचित्तानां समाधानमभीप्सताम् ।

तपश्च वेदपाठश्च सर्वकर्मार्पणं हरौ ॥ १९ ॥

उक्तमिति । व्युत्थितचित्तानां वासनोद्घोषेन समाधितो  
व्युत्थितमागतं संसारे चित्तं मनो येषां तेषां समाधानं नि-  
रोधापरपर्यायमसंप्रज्ञातसमाधिमीप्सतामिच्छितवतां तपश्च वि-  
चारोपि एकः ‘तप आलोचन’ इत्यनुशासनादुपायोस्तीति  
भावः, तथा वेदपाठश्चोपनिषदादीनामर्थविचारपूर्वकं पठन-  
मणि द्वितीय उपायः, तथा हरौ सर्वद्वैतहरणस्यभावे ब्रह्मणि स-  
र्वकर्मार्पणं सर्वेषां समर्पणसहितानां समर्पणं ‘नान्योतोस्ति द्रष्टा  
नान्योतोस्ति श्रोते’त्यादिश्रुतिदर्शितहशा कर्तृलादित्रिपुटीबाध-  
रूपं तृतीय उपायः, एतैरुपायैः पुनश्चित्तस्थैर्य स्यादिति भावः ॥ १९ ॥

एवं एनः समाधिप्रवेशोपायं प्रदर्शयेदानीं पुरुषस्य ध्येयं ह-  
र्शयितुं पुरुषादीश्वरे वैलक्षण्यमाह सपादेन ।

क्लेशकर्मविपाकैश्च चित्ररूपैस्तदाशयैः ।

अपरामृष्ट एवैकः कश्चित्पुरुष ईश्वरः ॥ २० ॥

क्लेशेति । क्लेशकर्मविपाकैः क्लेशाः पञ्चाविद्यास्मितारागद्वा-  
षाभिनिवेशाः । कर्माणि सञ्चितप्रारब्धक्रियमाणाख्यानि अथुक्त-  
कृष्णानि योगिनामितरेषां शुक्लकृष्णलोहितानि वा; अस्मिन्नर्थे-  
पतञ्जलेः सूत्रं, ‘कर्माशुक्लाकृष्णं योगनस्त्रिविधमितरेषा’मिति ।  
विपाका आयुर्जातिभोगाख्याः कर्मफलरूपास्तैः सर्वैः । चित्ररूपै-  
स्तदाशयैविषयवैचित्र्येण चित्राणि परस्परं विलक्षणानि रू-  
पाणि येषां तैस्तदाशयैस्तेषां क्लेशकर्मविपाकानामाशया  
वासनास्तैरपि अपरामृष्टोऽस्पृष्टः कश्चित्कोपि वस्तुतःपुरुषा-  
द्विन्द्रियेनाभिन्द्रियेन वा भिन्नाभिन्द्रियेन वा वैलक्षण्याभावाच्चि-  
देशानहं पुरुष एव विशेषः पुरुष एवेत्यर्थः । ननु पुरुषत्वावै-  
शिष्यव्ये कुतो विशेषत्वं तदभावे च कुतो ध्येयत्वं सामान्यपु-  
रुषे च ध्यातृत्वं चेत्याशङ्का तमेव विशेषं दर्शयति एक इत्या-  
दिविशेषणैः, एकः पुरुषस्तु व्यवहारेऽनेकोऽयं ध्येयो विशिष्ट-  
पुरुषो एक भेदरहितः । ननु ध्यातृत्वः पुरुषस्तत्वतो भिन्न ए-  
वेत्याशङ्काह स ईश्वरो नियन्ता सर्वेषां पुरुषाणामीशनादिश-  
क्लिमानित्यर्थः, अयं पुरुषस्तस्य नियम्य इति भावः ॥ २० ॥  
नन्वेतस्यापि नियम्यत्वं न वास्तवमित्याशङ्का विशेषान्तरमाह ।

स सर्वज्ञः स्वभावेन प्रणवस्तस्य वाचकः ।

तदर्थं भावनापूर्वं तजपो मोक्षसाधनम् ॥ २१ ॥

स इति । स विशिष्टः पुरुषः स्वभावेन स्वत एव सर्वज्ञः

सर्वं सामान्यतौ विशेषतश्च जानातीति सर्वज्ञः, तस्य स्वतः सर्वज्ञत्वमेतत्स्य तु साधनसाध्यमित्ययं भेदोल्लीति स एवात्र योगेषु ध्येयो विषय इति भावः, एवं ध्येयस्वरूपं निर्णाय तदर्थ-प्रतिपादकं मन्त्रं जपायाह ।

प्रणव इति, तस्य ध्येयतया विशेषपुरुषस्ये भरस्य वाचको नाम प्रणव ओङ्कारस्तदयं प्रणवो मन्त्रो ज्ञेयः, तजपत्सस्य प्रणवस्य जप उपांश्वादृत्तिरूपो भावनापूर्वं तदर्थविचारपूर्वं प्रेमणा यथा तथा कार्यं इति शेषः, स च मोक्षसाधनं मोक्षस्य प्रपञ्चनिट्टिरूपाया मुक्तेः साधनमुपायोस्ति, ततो मोक्षः स्यादिति भावः ॥ २१ ॥

इदानीं योगोपदेशकशास्त्रस्य चातुर्विध्यं दर्शयितुं दृष्टान्तमाह ।

यथा रोगस्तन्निदानं भेषजं चाप्यरोगता ।

विवेचनीयभेदेन चिकित्सास्ति चतुर्विधा ॥ २२ ॥

यथोति । यथा याद्योगो रोगस्वरूपनिर्णयकप्रकरणविभागः, तन्निदानं तस्य रोगस्य निदानं मूलकारणं तत्प्रतिपादको ग्रन्थविभागो, भेषजं च तन्निवर्तकमौषधं तत्प्रतिपादकमपि, अरोगता फलं तत्प्रतिपादकं प्रकरणम् । एवं विवेचनीयभेदेन विवेकुं पृथक्कृत्य दर्शयितुं योग्यस्य विषयस्य भेदेन भिन्नत्वेन चिकित्सा चिकित्साशास्त्रं चतुर्विधा चतुःप्रकाराऽस्ति वर्तते ॥ २२ ॥  
दार्ढान्तिकमाह ।

जन्मदुःखं तथा मोहो विज्ञानं च विमुक्तता ।

विवेचनीयभेदेन योगशास्त्रं चतुर्विधम् ॥ २ ॥

जन्मेति । तथा तद्वज्जन्मदुःखं जन्मनो दुःखरूपत्वप्रतिपादकं

योगप्रकरणं, मोहो मूलाज्ञानं तत्स्वरूपप्रतिपादकं प्रकरणं च, विज्ञानं च विज्ञानप्रतिपादकं तत्साधनप्रतिपादकं च प्रकरणजातं, विमुक्तिता विमुक्तिः स्वस्वरूपेणावस्थानं तस्य प्रतिपादकं शास्त्रम्, एवं विवेचनीयभेदेन चतुर्विधत्वेन योगशास्त्रं चतुर्विधं योगप्रतिपादकं शास्त्रं चतुःप्रकारं ब्रेयमिति शेषः ॥ २३ ॥

इदानीं मोहस्वरूपं तस्य दुःखफलत्वं च तन्निवर्तकज्ञानं स्वरूपं तत्फलभूतां दुःखनिवृत्तिं च क्रमेण दर्शयति ।

अविवेकः पुंप्रकृत्योः स मोहो दुःखकारणम् ।

समत्वपुरुषान्यत्वख्यातिबोधेन नश्यति ॥ २४ ॥

अविवेक इति । यः पुंप्रकृत्योः पुरुषस्य प्रकृतेश्चाविवेकः पृथगज्ञानं स स एव मोहयति स्वाधीनं पुरुषमिति मोहोऽज्ञानं स एव दुःखकारणं जन्ममरणस्वरूपभूतस्य दुःखस्य कारणं हे तुरस्ति, स च मोहः समत्वपुरुषान्यत्वख्यातिबोधेन समत्वं गुणसाम्यरूपत्वं प्रकृतेस्तस्य, पुरुषोऽसज्ञाद्यनित्यानन्दस्वरूपस्तस्य चान्यत्वं वैलक्षण्येन पृथकं तस्य ख्यातिः ख्यायते प्रकृथयते ऽन्या सा ख्यातिरूपयोर्भिन्नत्वप्रतिपादिका सांख्ययोगस्मृतिवाग्वेदान्ताविरोधिनी तस्या वोधेन ज्ञानेन नश्यति नष्टा भवति, ततो दुःखमपि नश्यति च्छन्नापाये ज्ञायापायन्यायेनेति भावः ॥ २४ ॥

एवं ससाधनं योगं सफलं प्रतिपाद्येदानीं तदभ्यासिनां विमरूपासु सिद्धिषु नादरः कार्यं इत्याह ।

योगाभ्यासप्रसक्तस्य सिद्धयो भोगदायिकाः ।

आयान्ति नादरः कार्यो ह्यन्तराया मतो यतः ॥ २५ ॥

योगेति । योगाभ्यासप्रसक्तस्य मुक्तीच्छयोक्तलक्षणस्य यो-  
गस्याभ्यासः पुनः पुनरावृत्तिस्तस्मिन्प्रसक्तः सखेहस्तस्य पु-  
रुषस्य भोगदायिका भोगं दत्त्वा तल्लोभेन योगभ्रंशेहतुभूताः  
सिद्धयः दूरश्रवणदूरदर्शनाकाशगमनादय आयान्ति प्राप्नु-  
वन्ति, तासु योगिनाऽऽदरः प्रीतिर्न कार्यो न कर्तव्यः, कुत  
इत्यत आह हीति, यतो हेतोरन्तराया योगस्य विघ्नरूपा  
मता ज्ञाता योगिभिरिति शेषः । अत पतञ्जले सूत्रे 'ते समा-  
धानुपसर्गा व्युत्थाने सिद्धय' इति ॥ २५ ॥

ननु ताः सिद्धयो लक्षणतः कारणतः कार्यतत्त्वं निरूपि-  
तव्या इत्याशङ्खानुपयोगाङ्ग निरूपणं तासाभत्र क्रियते इत्याह ।

धारणाध्यानवैचित्र्यात्सिद्धिभेदो य ईरितः ।

अत्यन्तानुपयोगित्वात्स तु नात्र निरूपितः ॥ २६ ॥

इतिपातञ्जलो योगः ।

इति श्रीनरहरिकृतौ बोधसारे योगदीक्षाचिन्तामणौ पातञ्जलयोगः ।

धारणेति । यः पातञ्जले धारणाध्यानवैचित्र्यादारणानां ध्या-  
नानां च यद्वचित्र्यं वैलक्षण्यं तस्मात्सिद्धिभेदः सिद्धीनामा-  
काशगमनादीनां भेदः पार्थक्यमीरित उक्तः, स तु स चात्य-  
न्तानुपयोगित्वादत्यन्तं निरन्तरमनुपयोगित्वादुपयोगाभाव-  
वत्वेनात्रास्मिन्यन्थे न निरूपितो न प्रोक्तः ॥ २६ ॥

इतीति पातञ्जलः पतञ्जलिना प्रोक्तो योग इति संपूर्ण इत्यर्थः ।

इति श्रीनरहरिगिरिधिवाकरविरचितायां बोधसारार्थदीप्तौ  
योगदीक्षाचिन्तामण्यर्थप्रकाशे पातञ्जलयोगार्थप्रका-  
शः प्रथमः ॥ १ ॥

योगदीक्षाचिन्तामणौ शैवो मन्त्रयोगः ।

१३५

एवं पातञ्जलं योगं निरूप्येदानीं शैवयोगनिरूपणं प्रति जानीते ।

अथ शैवयोगः ।

योगः शैवो निरूप्यते

मन्त्रो लयो हठो राजयोगो योगश्चतुर्विंधः ॥ १ ॥

अथ मन्त्रयोगः ।

योग इति । हे शिष्य शैवः शिवेन प्रोक्तः ‘तेन प्रोक्तमि’ति तद्वितोऽन्, योगो योगसाधनप्रतिपादकं शास्त्रं निरूप्यते कथ्यते त्वं शृणु, एतस्य भेदानाह मन्त्रो मन्त्रयोगः, लयो लययोगः, हठो हठयोगः, राजयोगः । एवं योगो योगसाधनं चतुर्विंधश्चतुर्विंधःप्रकारमित्यर्थः ॥ १ ॥

एवं शैवयोगान्नामभेदेन चतुरः प्रदर्श्य तत्र तावत्प्रथमं प्रधानमन्त्रोदाहरणेन दर्शयति त्रिभिः ।

नारायणाष्टाक्षरवासुदेवद्वादशाक्षरौ ।

नृसिंहरामगोपालमन्त्रास्ते तापिनिस्तुताः ॥ २ ॥

नारायणेति । नारायणाष्टाक्षरवासुदेवद्वादशाक्षरौ नारायणस्य जलशायिनो जीवान्तर्यामिणो वा सर्वजगत्साक्षिणो वाऽष्टाक्षरोऽष्टावक्षराणि वर्णा यस्मिन्स नारायणाष्टाक्षर अँनमो नारायणायेत्येवं रूप एको मन्त्रः, तथा वासुदेवस्य वसु-देवपुत्रस्य सर्वभूतनिवासस्य यद्वा वा विकल्पेनासून्प्राणाच्चु-पाधीन्दीव्यति प्रकाशयतीति वासुदेवो जगतोऽसत्त्वादप्रकाशकस्तस्त्वेन प्रकाशकश्चेत्यर्थः, तस्य जगत्प्रकाशकत्वाप्रकाश-कत्वाभ्यां लक्षितस्य परमात्मनो वा द्वादशाक्षरो द्वादशाऽक्ष-

राणि वर्णा यत्रेति स तथोक्तं अँनमो भगवते वासुदेवायेति  
मन्त्रो द्वितीयः, तथा नृसिंहरामगोपालमन्त्रा नृसिंहस्य रामस्य  
गोपालस्य च मन्त्रा ये सन्ति ते तापिनीस्तुतास्तापिनीषु स्तु-  
ताः प्रोक्तास्तापनीयोपनिषत्सु प्रतिपादिता इत्यर्थः ॥ २ ॥

शैवानपि प्रधानान्मन्त्रानाह ।

शिवपञ्चाक्षरी श्रेष्ठा दक्षिणामूर्च्छुरुच्चमा ।

यतीनां तु महावाक्यं केवलः प्रणवस्तथा ॥ ३ ॥

शिवेति । शिवस्य परमानन्दरूपस्य पञ्चाक्षरी पञ्चानामक्ष-  
राणां वर्णानां समाहारः पञ्चाक्षरी नमः शिवायेति विद्या म-  
न्त्ररूपा श्रेष्ठोत्तमा शैवमन्त्रेष्वित्यर्थः, तथा तेष्वेव दक्षिणामूर्च्छ-  
दक्षिणामूर्च्छुरूपासना मन्त्रावृत्तिरूपोत्तमा श्रेष्ठत्यर्थः, उक्तेषु  
मन्त्रेषु सर्वाधिकारः, नियमितानाह यतीनां तु संन्यासिनामेव  
केवलं महावाक्यं तत्त्वमसीत्यादिरूपं मन्त्रः, तथा केवल एकः  
प्रणव अँकार एव मन्त्रः ॥ ३ ॥

एवं मन्त्रान्प्रदर्शयेदानीं तदुपसंहारपूर्वकं तत्फलं चाह ।

इत्यादयो महामन्त्राः पुरश्चर्यादिभिः क्रमैः ।

सिद्धा देवप्रसादेन सद्यो मुक्तिप्रदा मताः ॥ ४ ॥

इति श्रीनरहरिविरचिते बोधसारे योगदीक्षाचिन्तामणौ मन्त्रयोगः ।

इत्यादय इति । इत्यादय इति एवं निरूपिता मन्त्रा  
आदयः प्रमुखा येषां ते सर्वे सात्त्विका अतो महामन्त्राः श्रेष्ठा-  
मन्त्रास्ते पुरश्चर्यादिभिः क्रमैः पुरश्चर्याः पुरश्चरणानि आदीनि  
येषां ध्यानादीनां तैश्च क्रमैरनुष्टानैः सिद्धाः स्वाधीनीभूताः  
सन्तः देवप्रसादेन देवस्याराध्यस्य कृपया सद्यस्तत्क्षणं मुक्ति-

प्रदा मोक्षदा भवन्तीति भता अङ्गीकृता मुनिभिरिति शेषः ॥ ४ ॥

इति श्रीनरहरिशिष्यदिवाकरविरचितायां बोधसारार्थदीक्षौ  
योगदीक्षाचिन्तामण्यर्थप्रकाशे मन्त्रयोगार्थप्रकाशो  
द्वितीयः ॥ २ ॥

अथ हठयोगः ।

एवं मन्त्रयोगं प्रतिपाद्येदानीं हठयोगारूपमेकोनविश्वाति-  
श्छोकं प्रकरणमारभते, तत्र तावद्दृयोगमुख्यक्रिया तत्फलं चाइ ।

गङ्गायमुनयोर्मध्ये बालरण्डां तपस्विनीम् ।

बलात्कारेण गृहीयात्तद्विष्णोः परमं पदम् ॥ १ ॥

गङ्गेति । गङ्गायमुनयोर्गङ्गात्रेढानास्त्री नाडी वामनासा-  
पुट्टवर्त्तिनी वायुसञ्चरणाय सूक्ष्मा धमनीव स्थिता, यमुना च  
पिङ्गलानास्त्री नाडी दक्षिणनासापुट्टवर्त्तिनी वायुपचाराय  
सूक्ष्मा धमनीव स्थिता, तयोर्मध्ये मध्यदेशवर्त्तिनीं तपस्विनीं-  
प्रकाशबहुलां बालरण्डां बालः केशः स इव सूक्ष्मां रण्डां वा-  
युसञ्चारवर्तीं सुषुम्णां नाडीमिल्यर्थः, बलात्कारेण प्राणाया-  
माद्यभ्यासेन गृहीयाद्वशीकुर्यात्तस्या वशीकरणमेव वि-  
ष्णोर्व्यापनलक्षणस्य परमात्मनः परमं केवलं मायातत्कार्याभ्या-  
मसपृष्ठं पदं स्वरूपं ज्ञेयं, सुषुम्णावशीकार एव फलं हठयोग-  
स्येति भावः ॥ २ ॥

तदेतस्मिन्योगे गोरक्षसंमतिमाह ।

तत्रगोरक्षः ।

तत्रेति । तत्रोक्ते हठयोगे गोरक्षो गोरक्षोप्याहेत्यर्थः, त-  
रुद्धोकं पठति ।

एतद्विमुक्तिसोपानमेतत्कालस्य वञ्चनम् ।

यद्यावृत्तं मनो भोगादासक्तं परमात्मनि ॥ २ ॥

एतदिति । यन्मनोन्तःकरणं भोगाद्रिष्यजन्यसुखाद्यावृत्तं निवृतं सत्परमात्मनि कार्यकारणाभ्यामतीत आत्मनिआसक्तं स्थिरं जातं तदित्यध्याहार्थं, तदेतदिदं, विमुक्तिसोपानं विमुक्तेर्मोक्षस्य सोपानमारोहणमार्गः, तथैतदिदं कालस्य मृत्योर्बन्धनं जयसाधनमेततोपायेन मृत्युरपि निवृत्तः स्यादिति भावः ॥ २ ॥

इदानीं साधनान्याह ।

परमं यदि वैराग्यमाहारस्तु यथोदितः ।

नित्यमेकान्तवासश्चेष्टटयोगो न दुर्लभः ॥ ३ ॥

परममिति । परमं ब्रह्मपदान्ते वैषयिकसुखे काकविष्टायामिव वैतृष्ण्यं वैराग्यमरुचिर्यदि स्यात्तर्हि, किञ्चाहारश्यथोदित आहारो भोजनमपि यथोदितो याद्युक्तः शास्त्रेष्विति शेषः, तच्चोक्तं ‘द्वौ भागौ पूरयेदन्नैर्जलैनैकं प्रपूरयेत । शेषं वायोः प्रचारार्थं भागं शिष्येत वै बुध’ इति, तथा नित्यं निरन्तरमेकान्तवासो जनसम्बाधरहितस्याने वासः स्थितिर्यदि स्यात्तर्हि हठयोगो दुर्लभो लब्धुमशक्यो न न भवति ॥ ३ ॥

मुख्यं साधनमाह ।

परन्तु गुरुदीक्षाभिर्लभ्यते नान्यथा त्वयम् ।

व्यतिक्रमे महान्दोषः क्रमलाभे महान्गुणः ॥ ४ ॥

परं त्विति । परन्तु वैराग्यादिसाधनेषु सन्त्वपि अर्यं ४४-

योगो गुरुदीक्षाभिर्गुरुभिः कृता दत्ता दीक्षा गुरुदीक्षा म-  
ध्यमपदलोपी समाप्तः, ताभिः कृता लभ्यते प्राप्यतेऽन्यथा  
तु गुरुदीक्षां विना न न प्राप्यते इत्यर्थः, व्यतिक्रम उक्ताहारा-  
दिवैपरीत्ये सति महान्दोषो मरणान्तोनर्थः स्यात् क्रमलाभ  
उक्तसाधनक्रमेण लाभे हठस्य प्राप्तौ सत्याभित्यर्थः, महान्गुणः  
सर्वदुःखनिवृत्तिरूपः श्रेष्ठो गुणः स्यात् ॥ ४ ॥

अस्य प्रामाण्यसिद्धये संप्रदायज्ञानाय चाचार्यमाह ।

अनन्तविस्तारमयो हठः प्रोक्तः पुरारिणा ।

सारं तु बन्धुत्रितयं तावता सिद्धिराप्यते ॥ ५ ॥

अनन्तेति । पुरारिणा त्रिपुरशत्रुणा त्रिपुर्टीलक्षणत्रिपुर-  
नाशकेन वा स्थूलसूक्ष्मकारणाख्यत्रिपुरसंहर्त्रा वोक्तलक्ष-  
णत्रिपुरनाशायैवानन्तविस्तारमयो न विद्यतेन्तः पारो यस्य  
स विस्तारस्तेन प्रचुरो हठो हठयोगः प्रोक्तो वर्णितः, तत्र तु  
सारं मूरुयं बन्धुत्रितयं बध्यन्ते रोध्यन्ते प्राणा एभिस्ते ष-  
न्धास्तेषां लितयं त्रयं प्रोक्तं तावता तु तावन्मात्रेणैव सिद्धि-  
मुक्तिरथवा यस्य येषिस्ताऽऽकाशगमनादिका सापि आ-  
प्यते प्राप्ता भवति ॥ ५ ॥

तदेव बन्धुत्रितयं स्यानतो नामतश्च दर्शयति ।

मूले तु मूलबन्धः स्यान्मध्ये स्यादुडियानकः ।

कण्ठे जालन्धरस्तेन सिद्धो भवति मारुतः ॥ ६ ॥

मूलेत्विति । मूलबन्धस्तु मूलं मूलाधारं बध्यते रोध्यते-  
नेनेति मूलबन्धः स च मूले मूलाधारे स्वाद्वेद्, उडियानक-  
एतत्राम्पको बन्धो मध्ये स्वाधिष्ठानादौ स्वाद्वेत्, कण्ठे वि-

शुद्धिचक्रादिस्थाने जालन्धरो जालं मुखनासानेत्रकर्णच्छिद्राणा  
जालमिव प्राणवायोः सञ्चारद्वारं धरति अवरोधयतीति जा-  
लन्धर एतन्नामा बन्धः स्याद्भवेद्, एतेषां फलमाह तेन बन्ध-  
प्रयेण मारुतो वायुः सिद्धः स्वाधीनो भवति जायते ॥ ६ ॥

इदानीं स्वाधीनीभूतवायोर्ब्रह्मरन्ध्रं नीतस्य फलंदर्शयति ।

कुण्डलिन्याः सुषुम्णायां प्रविष्टो ब्रह्मरन्ध्रतः ।

मूलस्थाने स्थिता शक्तिर्ब्रह्मस्थाने सदाशिवः ॥ ७ ॥

कुण्डलिन्या इति । स एव मारुतो कुण्डलिन्याः कुडलिनीं  
प्रविश्यानन्तरं सुषुम्णायां सुषुम्णाख्यनाड्यां प्रविष्टः प्रवेशं  
कृत्वा ब्रह्मरन्ध्रतः ब्रह्मरन्ध्राख्ये सप्तमे चक्रे प्रविष्टो भवति;  
तस्मिंश्च तत्र स्थिरे सति किं फलं तत्राह मूलेति, शक्तिः कु-  
ण्डलिनी मूलस्थाने मूलाधारे स्थिता तिष्ठति, ब्रह्मस्थाने ब्र-  
ह्मरन्ध्रस्थाने सदाशिवः सर्वदा सुखरूपः कूटस्थः परमात्मा-  
दस्ति, तयोः समायोगो वायोः स्वैर्यफलमिति भावः ॥ ७ ॥

शिवशक्तिसमायोगहेतुत्वेनाजपाजपं विधत्ते ।

अजपा नाम गायत्री योगिनां मोक्षदायिनी ।

तस्याः सङ्कल्पमात्रेण सर्वपापैः प्रमुच्यते ॥ ८ ॥

अजपेति । अजपा नाम स्वयमेवोच्छ्वासनिश्वासरूपेण  
प्रयत्रं विना प्रवर्तमानलादजपेति प्रसिद्धा गायत्री हंसः सो-  
हमित्येवं सकारेण शक्तिवाचकेन हकारेण शिववाचकेन चो-  
भयोः सामानाधिकरण्येन शिवशत्सैव्यक्यमनुसन्धाय गायन्तमु-  
च्चरन्तं त्रायते रक्षतीत्यतो गायत्री, यद्वा गायत्री प्रकृतित्वादपि  
गायत्रीव जपाहा सा जप्ता चेद्योगिनां योगाभ्यासवतां योग-  
सिद्धि दत्वा मोक्षदायिनी संसारान्मुक्तिदायिनी मुक्तिदात्री

स्यादतस्तस्या अजपाया सङ्कल्पमात्रेण केवलं सङ्कल्पेनैव  
सर्वपापैः समस्तपातकै रागद्रेषादिरूपैः कर्तुभिः सङ्कल्पकर्त्ता  
मुच्यते इत्यन्तं त्यज्यते किं पुनस्तस्या अनुसन्धानपूर्वकजपेन  
मुच्यत इति वक्तव्यमिति भावः ॥ ८ ॥

इदानीं प्राणस्यैर्यार्थं द्वारभूतानि चक्राण्याह द्वाभ्याम् ।

आधारं प्रथमं चक्रं स्वाधिष्ठानं तथैव च ।

मणिपूरं तृतीयं स्याच्चतुर्थकमनाहतम् ॥ ९ ॥

आधारमिति । आधारमेतन्नामकं चक्रं स्थानं प्रथमपादं  
भवति, स्वाधिष्ठाननामकं स्थानं च तथैव द्वितीयमित्यर्थः, तथा  
मणिपूरमेतन्नामकं स्थानं तृतीयं स्याद्द्वेदू, अनाहतमनाहतसंज्ञं  
चक्रं चतुर्थकं तुरीयं भवति ॥ ९ ॥

विशुद्धिः पञ्चमं चक्रमाज्ञाचक्रं तु षष्ठकम् ।

सप्तमं ब्रह्मरन्ध्रं स्याद्भूमरस्य गुहा हि सा ॥ १० ॥

विशुद्धिरिति । विशुद्धिनामकं चक्रं स्थानं पञ्चमं भवति,  
आज्ञाचक्रं तु आज्ञाचक्रनामकं स्थानं च पृष्ठकं पृष्ठं भवति, ब्र-  
ह्मरन्ध्रं ब्रह्मरन्ध्रनामकं स्थानं सप्तमं स्याद्वेत, तस्यैव ग्रन्थभेदे  
नामान्तरमाह भ्रमरस्येति, सा हि भ्रमरस्य सैव भ्रमं राति  
मोहमादत्ते जीवभावेनेति भ्रमरः परमात्मा तस्य गुहा एहत  
आवृणुते परमात्मा शुद्धजीवस्त्वं पदलक्ष्यो यस्यां सा गुहा  
स्थानं तदित्यर्थः ॥ १० ॥

इदानीं सत्स्वन्येष्वासनेषु मुख्यत्वेन सिद्धासनं लक्ष्यति ।

योनिस्थानकमङ्गिमूलघटितं कृत्वा द्वं विन्यसे-  
न्मेद्रे पादमथैकमेव नियतं कृत्वा समं विग्रहम् ।

स्थाणुः संयमितेन्द्रियोऽचलद्वशा पश्यन्भुवोरन्तरं  
ह्येतन्मोक्षकपाटभेदनकरं सिद्धासनं प्रोच्यते॥ ११॥

योनीति । अद्विमूलघटितं पादमूलेनामर्दितं योनिस्था-  
नकं शिश्रस्थानं कृत्वाऽऽवद्धा, अथानन्तरं मेद्रे वृषणमूलं एकं  
द्वितीयं पादं चरणं नियतमेव नित्यमेव दृढं गाढं यथा भवति  
तथा विन्यसेत्संस्थापयेत्, ततश्च विग्रहं शरीरं समं समानग्री-  
वाद्यवयवं कृत्वा संयमितेन्द्रियो नियमितवादेन्द्रियः स्थाणुः  
स्थाणुशिछब्दवृक्षमूलं तद्विस्थिरश्च भूत्वा, अचलद्वशा स्थिरतारया  
दृष्ट्या भ्रुवोर्भ्रुकुञ्च्योरन्तरं मध्यं पश्यन्सन्, एतदित्यादिल-  
क्षणैर्लक्षितं हि प्रसिद्धेभेदद्वयोग इत्यर्थः, मोक्षकपाटभेदनकरं  
मोक्षस्य मुक्तेः कपाटमिवावरकमज्ञानं यद्वा मोक्षस्य शिवकृत्कि-  
समायोगाख्यस्य साम्यस्थितिरूपस्य च कपाटानि मूलाधा-  
रादि ब्रह्मरन्ध्रान्तानि चक्राणि तेषां पूर्वोक्तकपाटसहि-  
तानां भेदनं भेद उद्घाटनं तस्य करं कर्तुं सिद्धासनं सिद्धास-  
ननामकं प्रोच्यते कथ्यते योगिभिरिति शेषः ॥ ११॥

एवमासनं प्रदर्शयेदानीं शक्तिप्रबोधनप्रकारं निरूपयति द्राभ्यां ।

कृत्वा सम्पुटितौ करौ दृढतरं बध्वा तु सिद्धासनं  
गाढं वैक्षसि सन्निधाय चुबुकं ध्यानं ततश्चेतसि ।  
वारं वारमपानमूर्ध्वमनिलं प्रोत्सार्य सन्धारय-  
न्प्राणं मुञ्चति बोधयंश्च शनकैः शक्तिप्रबोधो भवेत् ॥ १२॥

कृत्वेति । पूर्वमुक्तलक्षणमेव सिद्धासनं दृढतरमतिगाढं  
बध्वा प्रसाध्य करौ हस्तौ ततोनन्तरं सम्पुटितौ सम्पुटाकारौ  
कृत्वां चुबुकं तु मुखाधोगलादूर्ध्वमवयवरचुबुकस्तमपि वक्षसि

कण्ठादधोभागे वक्षोमध्ये गाहं हठं सन्निधाय संस्थाप्य ततस्त-  
दनन्तरं चेतसि चित्ते ध्यानं ध्येयानुसन्धानं सन्निधाय कृत्वा-  
उपानमनिलधोवर्त्तिनमपाननामानं वायुमधुपरित्ने देशे वारं  
वारं पुनः पुनः प्रोत्सार्य प्रचार्य प्राणं प्राणवायुं सन्धारयन्न-  
वरुन्धन्सञ्ज्ञनकैश्चिरेण शक्ति कुण्डलिनीं प्रबोधयन्व्युत्थाप-  
यन्सन्, एवं शक्तिप्रबोधः शक्तेः कुण्डलिन्याः प्रबोधो व्युत्थानं  
भवेत्स्याव, एवं कृते सा मुञ्चति स्थानं मूलाधारमित्यर्थः ॥ १२ ॥

पुच्छे प्रगृह्ण भुजग्गीं सुप्तां प्रबोधयेत्सुधीः ।

निद्रां विहाय सा शक्तिरूर्ध्वमुत्तिष्ठते बलात् ॥ १३ ॥

पुच्छ इति । सुधीर्गुरुशिक्षया स्वतश्च कुशलमतिः सुप्तां  
निद्रितां संसारस्वप्रवतीमविद्यानिद्रावतीं वा पुच्छे मूलाधार-  
स्थितपुच्छे प्रगृह्ण सन्धार्य प्रबोधयेत्संसारविमुखत्वं सम्पाद्य  
शिवसंमुखत्वं सम्पादयेत्, ततः सा शक्तिः कुण्डलिनी निद्रां  
प्रपञ्चसंमुखतां स्वरूपाङ्गानतां वा विहाय त्यक्ता बलोद्गेनो-  
र्धे ब्रह्मरन्ध्रप्रदेशमुत्तिष्ठत ऊर्ध्वमुखी भूत्वा चलति ॥ १३ ॥

ननु वायुलयस्य किफलं तत्राह ।

ऊर्ध्वं निलीनप्राणस्य त्यक्तनिःशेषकर्मणः ।

योगेन सहजावस्था स्वयमेव प्रजायते ॥ १४ ॥

ऊर्ध्वमिति । ऊर्ध्वे ब्रह्मरन्ध्रे निलीनप्राणस्य निःशेषं लीनो  
नष्टः प्राणो यस्य तस्याऽत एव त्यक्तनिःशेषकर्मणस्त्यक्तानि  
निःशेषाणि समस्तानि कर्मणि येन स तथोक्तस्तस्य योगेन  
शिवशक्तिसमायोगेन सहजावस्था सहजास्थितिर्जीवन्मुक्ति-  
रित्यर्थः, स्वयमेव स्वत एवेत्यर्थः, प्रजायत उत्पद्यते प्राप्ता भ-  
वेदित्यर्थः ॥ १४ ॥

ननु 'ज्ञानादेव तु कैवल्यं प्राप्यते येन मुच्यते' इत्यादिश्च-  
त्या मोक्षस्य ज्ञानसाध्यत्वमुक्तं किं शिवशक्तिसमायोगेन तत्सा-  
धनभूतहठयोगेन वेत्याशङ्का मनोनाशस्य हठयोगजत्वात्तेज  
विना तत्त्वाशाभावे ज्ञानाभावान्मोक्षो न स्यादित्याशयेन शिव-  
पार्वतीसम्बादक्षोक्षुदाहरति ।

ज्ञानं कुतो मनसि जीवति देवि याव-  
त्प्राणो न नश्यति मनो म्रियते न तावत् ।  
प्राणो मनो द्वयमिदं प्रलयं प्रयाति  
मोक्षं स गच्छति नरो न कदाचिदन्यः ॥ १५ ॥

ज्ञानमिति । हे देवि हे पार्वति मनसि अन्तःकरणे जीवति  
विद्यमाने सति ज्ञानं जीवब्रह्मैक्यज्ञानं कुतो न कुतोपि स्यादि-  
त्यर्थः, तर्हि मनो नाशः कदा स्यात्त्राह प्राण इति, यावत्प्राणो  
जीवोपाधिभूतो मनसश्चाच्छ्लयहेतुवायुर्न नश्यति नष्टो न भ-  
वति तावत्तावत्कालं मनोन्तःकरणं न म्रियते नैव नश्यतीत्यर्थः,  
अतः प्राणो मनश्चाच्छ्लयहेतुः पवन मनश्च प्राणजीवनहेतुभूत-  
मधिष्ठानसहितमन्तःकरणप्रतिविम्बितं चैतन्यं सङ्कल्पधर्मादं  
द्वयमेतद्युग्मं यस्य योगाभ्यासवतो हठेन प्रलयं प्रयाति नाशं  
प्राप्नोति स नरः स पुरुषो मोक्षं मुक्तिसाधनभूतं ज्ञानं गच्छति  
प्राप्नोति अन्य उभयलयरहितः पुरुषः कदाचित्कस्मिन्नपि  
काले न ज्ञानं न प्राप्नोतीत्यर्थः ॥ १५ ॥

समस्तमुद्रासु शाम्भव्याः श्रैष्व्यात्तामेव सलक्षणामाह ।  
अन्तर्लक्ष्यविलीनचित्तपवनो योगी यदा वर्तते  
द्वष्ट्यानिश्चलतारया बहिरिदं पश्यन्नपश्यन्नपि ।

मुद्रेयं किल शाम्भवी भगवती या स्यात्प्रसादाहुः  
शून्याशून्यविलक्षणं मृगयते तत्त्वं पदं शांभवम् ॥ ६ ॥

अन्तरिति । योगी योगाभ्यासी यदा यस्मिन्नेऽन्त-  
र्लक्ष्यविलीनचित्तपवनोन्तरम्भन्तरे यल्लक्ष्यं शिवशनिमायो-  
ग्रहणं जीवब्रह्मैक्यं च तस्मैल्लीनौ चित्तपवनौ चित्तानः प-  
वनः प्राणश्च यस्य तथोक्तः स सन्निश्वलतारथा ग्रकनी-  
निकया दृष्ट्या दृशा बहिर्बाह्यमिदं दृश्यं जगत्पञ्चालोक-  
यन्नपि स न पश्यन्नालोकयन्सन्वर्तते वर्तमानोऽति, सेयं  
प्रत्यक्षा भगवती भगमणिमादैश्वर्यमस्यामस्तीति भती शां-  
भवी शम्भुना पार्वत्यै प्रोक्ता तस्येदमित्याणि च शम्भुमन्धिनी  
वा साधकानां शम्भवत्यस्याः सा शाम्भवी वा रसाधकानां  
सुखदात्रीत्यर्थः, मुद्राऽवस्थारूपा या गुरोर्देशिकस प्रसादाहु-  
रुक्तपातः स्याद्वेत, किं फलं तस्या इत्यत आहारान्येति, य-  
येत्यध्याहार्य, यया मुद्रया शून्याशून्यविलक्षणं जगोऽसत्त्वं शून्यं  
तत्सत्त्वं चाशून्यं ताभ्यामसतः सत्त्वाप्रदत्वाच्छून्याजगतोऽशून्यरू-  
पादपि विलक्षणमुभयलक्षणहीनं शाम्भवं शम्भुः विस्तसम्बन्धि-  
तत्स्वरूपभूतमित्यर्थः, भेदव्यपदेशस्तुराहोः शिरेत्, तत्त्वमना-  
रोपितं पदं स्वरूपं मृगयते शोध्यत इदमेव फलमेतस्या  
इत्यर्थः ॥ ६ ॥

उक्तं सफलं हठमुपसंहरति ।

प्राणवृत्तौ विलीनायां मनोवृत्तिर्विलोयते ।  
शिवशक्तिसमायोगो हठयोगेन जापते ॥ १७ ॥

प्राणवृत्ताविति । हठयोगेन हठाख्ययुत्स्या प्राणवृत्तौ प्रा-  
१९

णाख्यायोर्वृत्तिः श्वासोच्छ्वासरूपा तस्यां विलीनायां लयं प्राप्ता सत्यां मनोवृत्तिर्मनसोन्तःकरणस्य वृत्तिः संकल्पविकल्पा विलीयते नष्टा भवति, ततश्च शिवशक्तिसमायोगो ब्रह्मरन्थतस्य शिवस्य मूलाधारस्थितायाः शक्तेश्च समायोगः संयोगक्यमित्यर्थः, जायते भवति ॥ १७ ॥

उक्तहठप्रोचनायावान्तरफलप्रदर्शनपूर्विकामाचार्यपरिपाठीमा ॥

रक्षचर्चर्पटिप्राया हठयोगप्रसादतः ।

ब्रह्मित्वा कालदण्डं ब्रह्माण्डं विचरन्ति हि ॥ १८ ॥

गोरति । गोरक्षचर्चर्पटिप्रायाः प्रायःशब्दोत्र प्रभृतिवाचको गेष्मश्च चर्पटी चैतौ द्वौ प्रायावादी येषां ते तथोक्तास्ते हवेगप्रसादत उक्तहठयोगस्य हठाख्ययुक्तेः प्रसादतस्ताधनेन सार्वविभक्तिकस्तसिरत्र, कालदण्डं कालस्य जगत्कलयितुरीरूपस्य दण्डो मृत्युरूपस्तं वञ्चयित्वाऽनादत्य ब्रह्माण्डं मृत्युवडात्यानं ब्रह्माण्ड इत्यर्थः, विचरन्ति प्रारब्धभोगान्तुञ्जते गच्छन्ति च हि प्रसिद्धेतदित्यर्थः ॥ १८ ॥

एवं सफां हठक्रियां निरूप्य तस्याः वेदान्तानुकूल्याय मनसो गुणसाधे गुणसाम्यस्य च स्फुरणविषयत्वसम्पादने च तयोर्लयसक्षा शिवशक्तिसमायोगं कुर्यादित्याशयेनाह ।

शक्तिमये मनः कृत्वा शक्तिं मानसमध्यगाम् ।

शिवशक्तिसमायोगं कुर्वन्ति हठयोगिनः ॥ १९ ॥

इति श्रीनरहरिर्विरचिते बोधसारे योगदीक्षाचिन्तामणौ हठयोगः ॥ ३ ॥

शक्तीति । मनः साम्यस्फुरणरूपं तत्संकल्पविकल्परूपावृत्तिः

शक्तिमध्ये साम्यकारणभूतायां चिच्छक्तौ कुत्वा शत्त्यभिन्नम-  
नुभूय शक्ति साम्यस्फूर्तिकारणरूपां चिच्छक्ति मानसमध्यगां  
साम्यसंकल्पविकल्परूपमनःकल्पितच्चात्मनमध्ये विद्यमानां त-  
दभिन्नामित्यर्थः, कुत्वाऽनुभूय हठयोगिनो हठाख्यक्रियाभ्या-  
सिन एवं शिवशक्तिसमायोगं शिवस्यात्मनः शर्कर्णुणसाम्य-  
रूपप्रकृतेश समायोगमैक्यानुभवरूपं कुर्वन्ति विद्यर्थत्यर्थः ॥१९॥

इति श्रीनरहरिश्चयद्विवाकरविरचितायां बोधगारार्थदीप्तौ  
योगदीक्षाचिन्तामणयथेप्रकाशे हठयोगार्थकाश-  
स्तृतीयः ॥ ३ ॥

अथ शिवशक्तिपराक्रमः ।

एवं सफलं हठं प्रतिपाद्यानन्तरं लयेन्मानुरोधेन नि-  
रूपितव्ये तं त्यक्ता व्युत्क्रमेण शैवमतं रायोगं निरूपयितुं  
शिवशक्तिसमायोगप्रसङ्गेन शिवशक्तिपराक्रम्यं चतुर्दशश्लोकं  
प्रकरणमारभते, तत्र तावच्छिवशक्तिपराक्रमरूपणं प्रतिजानीते ।

अथ वक्ष्ये स्तुतिव्याजाच्छिवशक्तिपराक्रमम् ।

शोधिते सूक्ष्मया दृष्ट्या यस्मिन्निवैस्मयो भवेत् ॥ १ ॥

अथेति । अथ हठयोगनिरूपणान्तरं तत्प्रसङ्गेनैव स्तु-  
तिव्याजात्स्तवनमिषेणैव शिवशक्तिपरामं शिवस्य परमान-  
न्दरूपस्य परमात्मनो या शक्तिर्जगज्जनसामर्थ्यं तस्याः परा-  
क्रमं प्रतापं चरित्रमित्यर्थः, वक्ष्ये विष्ण्यामि त्वं श्रुणिवति  
शेषः, नन्वेतच्छवणस्य किंफलं तत्राह शोधित इति, सूक्ष्म-  
या विचारसंस्कारेण सूक्ष्मीभूतया ऊया बुद्ध्या यस्मिन्निष्ठ-  
वशक्तिपराक्रमे शोधिते विचारिते तं विचारको निर्विस्मयः  
शक्तेरधटितघटनापदीयस्त्वज्ञानादाऽभूतबुद्धिरहितो गर्वर-

हितव भवेत्स्यात् ॥ १ ॥

तामेव शक्ति विशेषणैर्विशिष्टां स्मरति ।

तां द्वैतरूपिणीमेव द्वैताद्वैतस्वरूपिणीम् ।

अद्वैतरूपिणीं शक्ति स्मरामि परमात्मनः ॥ २ ॥

तामिति । द्वैतरूपिणीं द्वैतमनेकविधं कार्यं जगद्रूपं तदेव रूपं स्वरूपं यस्याः सा तथोक्ता तां कार्यरूपामित्यर्थः, तथा द्वैताद्वैतस्वरूपिणं साधनकाले च द्वैतं वाक्यार्थज्ञानसाधनजातं गुरुशिष्यवाचश्चाणमननादिकं वाक्यतो लक्षितं चाद्वैतमपि रूपं स्वरूपं यस्यां कार्यफलोभयरूपामित्यर्थः, मुक्तिदशायां च द्वैतरूपिणीमद्वैतक्यमेव रूपं स्वरूपं यस्याः सा तथा भूता तां परमात्मन कार्यकारणातीतस्यात्मनः शक्ति जगज्जनसामर्थरूपां स्माप्ति चिन्तयामि लौकिकव्यवहारे सत्यरूपेण प्रतीयमानां द्वेषे तु तस्मिन्साध्यसाधनोभयरूपां समाध्यादौ मोक्षावस्थाः चाखण्डव्यरूपां च क्रमेण परमार्थतश्चात्मनोऽभिन्नां च नित्यामीति भावः ॥ २ ॥

इदानीं निश्चर्याप्रयतया तामेव स्मरन्प्रणमति ।

केयं कस्य कुः केन कस्मै कं प्रति कुत्र वा ।

कथं कदेत्यनिर्तिं तां वन्दे शक्तिमङ्गुताम् ॥ ३ ॥

केयमिति । इयं ह्याना शक्तिरूपा माया का कारणरूपा कार्यरूपा च द्विविधापि 'किं सति उतासती वा सद्सती वा, न तावत्सत्या बाधितत्त्वत्सत्यत्वे बाधानुपपत्तेः श्रुतिश्च बाधितत्वेत्स्ति 'अथात आगो नेति नेति, नेह नानास्ति किंच ने'तिप्रभृतिका तस्मान्बया, नाप्यसत्या सर्वजगत्कार्यजन-

कत्वाच्चक्षेरसत्वे च तदनुपपत्तिः; न वृत्त्यन्तासतः शशशृ-  
ङ्गादेः कार्यजनकत्वं दृष्टं जगतु तत्कार्यं दृश्यते ऽतो नासया, ना-  
प्युभयरूपापि सत्यासत्ययोर्विरुद्धस्वाभाव्येनैककाल एक-  
वस्तुनिष्ठत्वानुपपत्तेः; नहि तपःप्रकाशौ सूर्ये वान्यत्र वैककाले  
प्रतीयमानौ क्वचिद्दृष्टावन्योन्यं व्यावृत्तौ च सर्वानुभूतावतो  
नोभयरूपत्वम्, एवं चिच्छक्तिः किञ्चिद्रूपा वाऽचिद्रूपोत चिद-  
चिद्रूपा, नादः शक्तेश्चत्वे शक्तिशक्तिमतोरवैलक्षण्येन श-  
क्तिशक्तिमत्वासिद्धेः, नापि द्वितीयः शक्तेः पृथगसत्वेन त-  
त्विष्ठस्याचित्तस्यासिद्धेः, तत्सद्बावपि चितोऽसङ्गत्वेन प्रकाश-  
कत्वानुपपत्त्या शक्तिमानासम्भवात्तदभाने च तत्कार्यजगद-  
भानेन जगदांध्यप्रसङ्गात्म, नवसङ्गेऽद्वैते भास्यं किञ्चिदस्ति येन  
भासकत्वरूपो विकारः स्यात्, नापि जडः स्वयं घटादिपदार्थो  
भासमानो दृश्यते, नापि च जडे कारणे मृदादौ तत्कार्यघटा-  
दिप्रकाशकत्वं च दृष्टपतो नाचिद्रूपेण निश्चयविषया, नापि  
तृतीयश्चिदचिद्रूपत्वस्य विरुद्धत्वेनापास्तत्वाव । एवं किं शक्तिः  
स्थूलोताऽस्थूलोत स्थूलास्थूलेत्यादिभिर्विशेषणेनिर्णेतुं न श-  
क्येति भावः । एवं स्वरूपेण निर्णयाविषयत्वं प्रदर्शयेदानीं संब-  
न्धतोपि तदाह कस्येति, इयं शक्तिः कस्य सम्बन्धनीयानिर्णीता  
निर्णयाविषया, तथाहि सच्छक्तिः किं सत्सम्बन्धनि उता-  
सत्संबन्धनी, नादः सदसतोः सम्बन्धायोगात्र हि श-  
शशृङ्गादिकं शशादिसम्बन्धि दृष्टम् । ननु शक्तेः कार्य-  
जननक्षमतान्नासत्तमिति चेन्न कार्यस्यापि तथात्माद्  
सतो रज्जुसर्पीदेत्यादशभक्षकम्पादिजनकत्वस्य दृश्यमानत्वाच,  
ननु अत्यन्तासतस्तु शशशृङ्गादेन कार्यजननक्षमत्वमिति चेन्न  
‘शृगतृष्णाम्भासि स्तातः शशशृङ्गधर्मर्धः ।

एष बन्ध्यासुतो याति खपुण्यकृतशेखरः ॥

इत्यादिवाक्यात्पदार्थज्ञानशून्येषु वालादिषु तत्तदर्थ-  
प्रतीतिरूपकार्यस्य दृश्यमानत्वात्, तस्मान् सत्सम्बन्धिनी ।  
नापि द्वितीयोऽसतः शशभृङ्गादेस्तत्कलिपतस्य च शक्तिशक्ति-  
मन्त्रसम्बन्धवच्चानुपपत्तेः, नहि धनुःशक्तिः शशभृङ्गसम्बन्धिनी  
कापि दृष्टा श्रुता वा नाप्युपपत्ता तदाश्रयस्य सम्बन्धस्य दु-  
निरूपत्वाच्च, किञ्च सम्बन्धोपि दुर्निरूप एव, तथाहि सम्बन्धः  
किं सम्बन्धिभ्यां भिन्नोऽभिन्नो वा, नादः सम्बन्धिभिन्नस्य तस्य  
निराश्रयत्वेनासिद्धेस्तद्विद्वास्य च तस्य तच्चानुपपत्तेश्च, नापि-  
द्वितीयः सम्बन्ध्यभिन्नत्वे सम्बन्धस्यैवासत्वेन सम्बन्धस्वरूपा-  
सिद्धेस्तदसिद्धौ च सम्बन्धिनोरप्यसिद्धेश्चेत्यादयो दोषाः  
स्वाराज्यसिद्ध्यादौ द्रष्टव्याः, अत्र तु विस्तरभयान्न प्रदर्शयन्ते  
तत्प्रदर्शने प्रहृतौ तु रसहानिः स्यादस्य ग्रन्थस्य च रसेष्वनां  
रसानुभूत्यर्थं प्रवृत्तेनात्र ते प्रदर्शयन्ते ।

एवं सम्बन्धतो विषयानर्हत्वं प्रतिपाद्य कार्यका-  
रणतोपि विषयानर्हतां शक्तेः स्मरन्प्रणमति कुत  
इति, इयं शक्तिः कुतः कारणादास्त इत्यनिर्णीता,  
तथाहि इयं सत्कारणोत्ताऽसत्कारणा, नादः शक्तेः  
सत्कार्यत्वे सम्भिन्नत्वेन तत्कार्यत्वानुपपत्तेरभिन्नत्वेषि कार्य-  
कारणत्वाभावात्सत्कार्यत्वाभावाच्च, ननु सतो भिन्नं सद्विलक्षणं  
शक्तेः कारणमस्तु इति चेन्न शक्तेरपि सद्विलक्षणत्वेनाभेदा-  
त्कार्यकारणसम्भवेऽसत्कार्यत्वस्य तुल्यत्वात्, ननु कार्यसापे-  
क्षस्य कारणस्य कार्यकारणताकत्वमस्तिति चेन्न शक्तेः कार्या-  
पृथगभावेन तत्कारणभूतशक्तेरसत्कारणकतावच्चस्यैव सुस्थित-  
त्वादन्योन्याश्रयादिदोषप्रसक्तेश्च, न द्वितीयोऽसतः ख-

पुष्पादेः सुगन्धकारणत्वस्य काप्यदृष्टत्वात् हि शशमृज्जादिकं धनुरादेः कारणं कापि दृष्टं, एवं कारणतो निर्णयानहतां प्रतिपाद्य निमित्ततोपि निराकर्तुं प्राह केनेति, केन निमित्तेनेत्यनिर्णीता, तथाहि शक्तेनिमित्तं किं सदुतासद्, न तावत्सदसदूपशक्तेः सञ्चिमित्तत्वायोगाद् न हि स्वामघटस्य जाग्रत्कुलालनिमित्तकत्वं दृष्टं श्रुतं वेत्यादि द्रष्टव्यमाकरण्थेषु, अत्र तु विस्तरभयात्तदूषणजातं न प्रतिपाद्यते । एवं निमित्ततोपि निर्णयाविषयत्वं प्रदर्श्य प्रयोजनतोपि तदाह कस्मा इति, कस्मै प्रयोजनायेत्यानिर्णीता, तथाहि शक्तिप्रवृत्तिप्रयोजनं किं सञ्चिष्टसुतासञ्चिष्टसुत शक्तिनिष्ठं किमुत कार्यनिष्ठं नाद्य, आनन्दधनत्वेन प्रयोजनापेक्षासिद्धेः, न द्वितीयोऽसतो वन्ध्यापुत्रादेः प्रयोजनापेक्षायोगासिद्धेः, न शक्तिनिष्टत्वपक्षोपि तस्या अपि जाग्र्यासत्वाभ्यां प्रयोजनापेक्षाभाववत्त्वात्, नापि कार्यनिष्ठं कार्येपि जाग्र्येन प्रयोजनवत्त्वायोगाद्, ननु मास्तु प्रयोजनं को दोष इति चेत्प्रयोजनाभावे च प्रवृत्तिसिद्धेः प्रवृत्तिस्तु शक्तेदृश्यतेऽतः प्रयोजनतोपि निर्णयानहत्वं शक्तेरिति भावः । एवमेव कर्मतोपि निर्णयाविषयत्वं शक्तेराह कम्पतीति, कमर्थं प्राप्तुं क्रियया शक्तेः दृतिरित्येवमपि निर्णयाविषयाऽर्थस्य क्रियायाश्च सञ्चिष्टत्वेनासञ्चिष्टत्वेन च निर्णयासम्भवादिति भावः; तथैवाधाराधेयत्वतोपि शक्तेः स्वरूपनिर्णयाभावमाह कुत्र वेति, कस्मिन्नाधारे शक्तिराधेयेत्यानिर्णीता, सतो वाऽसतश्चाधाराधेयत्वासिद्धेः शक्तेः कार्यस्य चासत्वादेवाधेयत्वासिद्धेश्च न हि खटकस्य खस्य चाधाराधेयत्वं युक्तिसहं दृष्टं, प्रकारतोपि निर्णयाविषयत्वमाह कथमिति, कथं शक्तिः किं प्रकारेत्यनिर्णीता शक्तिप्रकारस्यापि तदसत्वेन भासमानत्वेन निर्णयाविषय-

त्वमिति भावः, कालतोपि निर्णयाविषयत्वमाह कदेति, कदा कस्मिन्काले सा शक्तिरसीयनिर्णीता कार्यमिथ्यात्वेन शक्तेभिः श्यात्वे च तदपेक्षितकालस्यापि तथात्वात्तपरिच्छेद्यत्वासम्भवः शक्तौ, तथापि तत्कार्ये कालपरिच्छेद्यत्वसम्भवेन शक्तावपि तप्तपरिच्छेद्यत्वसम्भवस्य भासमानत्वात् कालतोपि निर्णयविषयत्वमिति भावः, अत एवाङ्गुतामाश्र्वयरूपां तामुक्तरूपां शक्तिं शिवस्य शक्तिं वन्दे प्रणमामि ॥ ३ ॥

परमाशिवेऽसङ्गत्वेन कर्तृत्वासम्भवेषि तास्मिन्कर्तृत्वमारोप्य निमित्तमात्रतां शक्तेर्लक्षीकृत्य तां प्रणमति ।

शिवः कर्त्ता शिवो भोक्ता शिवो वेत्ता शिवः प्रभु ।

उपसर्जनमात्रं या तां वन्दे शक्तिमङ्गुताम् ॥ ४ ॥

शिव इति । शिवः सदानन्दरूपः परमात्मा कर्त्ता जगदुत्तमित्यितिलयादिसर्वक्रियासु स्वतन्त्रत्वेन कर्तृत्वाच्छक्तेर्जडत्वेन कर्तृत्वासम्भवः शिवे तु चिद्रूपत्वात्तसम्भव इति भावः, एवं शिवो नित्यानन्दरूपः परमात्मा भोक्ता भोगकर्त्ता चेतन्यरूपत्वादात्मनि भोवतुत्वं जडत्वाच्च शक्तौ तदभावः, एवं शिव आत्मा वेत्ता ज्ञाता चेतनरूपत्वादात्मनि वेचृत्वं शक्तौ तु जाड्येन तदभावः, तथैव शिव आत्मा प्रभुर्नियन्ता चेतने नियन्त्रूत्वमचेतने तु तदसम्भव इति भावः, तत्रासङ्गे कर्तृत्वादिधर्मोत्पत्तौ या शक्तिरूपसर्जनमात्रमुपसृज्यते उत्पाद्यते शिवे कर्तृत्वादिकर्मनेनीत उपसर्जनं निमित्तं तदेव तन्मात्रं भवति तामिलादि पूर्ववत् ॥ ४ ॥

इदानीं निर्विकारे शिवे चिन्मात्ररूपेषि कर्तृत्वादिकमसम्भाव्यमिति बोधेनात्मनि शिवे साक्षिमात्रत्वं प्रदर्श्य स्वस्यामेव क-

योगदीक्षाचिन्तामणौ द्यैवः शिघ्रशक्तिपराक्रमः । १५३

तृत्वादिकप्रदर्शनरूपां तां लक्ष्यीकृतं प्रणमति ।

स्वयं कर्त्री स्वयं भोक्त्री स्वयं वेत्री स्वयं प्रभुः ।

साक्षिमात्रं शिवो यस्यास्तां वन्दे शक्तिमङ्गुताम् ॥५॥

स्वयमिति । स्वयमधिष्ठानाश्रया शक्तिरेवाधारसच्चिन्तेन सच्चिदूपेव सती कर्त्री कर्तृत्वधर्मवती तथा स्वयं शक्तिरेव भोक्त्री भोक्तृत्वधर्मवति अद्वितीयासङ्गकूटस्थात्मनि कर्तृत्वभोक्तृत्वयोर्योगाच्छक्तिकार्यमेव तदिति भावः, किञ्च स्वयं शक्तिरेव केवलं वेत्री ज्ञात्री भवतीति सर्वत्र योज्यम्, अद्वितीयासङ्गे त्रिपुत्र्यभावाज्ञातृत्वं शक्तावेवेति भावः, तथा स्वयं शक्तिरेव प्रभुर्नियन्त्री भवति असङ्गे नियन्त्रत्वायोगाच्छक्तावेव नियन्त्रत्वमिति भावः, किञ्च यस्याः शक्तेः साक्षिमात्रमव्यवधानेन प्रकाशकः साक्षीत्युच्यते स एव साक्षिमात्रं शिवोऽसङ्गकूटस्थ आत्मा भवति तामित्यादि पूर्ववत् ॥ ५ ॥

इदानीं स्वरूपलक्षणैरेव तां लक्ष्यीकृत्य प्रणमति ।

स्वलक्षणे महादेवे स्वलक्षणतया स्थिताम् ।

विचां स्वलक्षणैरेव तां वन्दे शक्तिं ॥ ६ ॥

स्वलक्षण इति । स्वलक्षणे स्वरूपभूतानि लक्षणानि लक्षकानि चिन्हानि यस्य स तथाभूतः परमात्मा तस्मिन्महादेवेऽपरिच्छिन्नचैतन्ये स्वलक्षणतया स्वानि स्वरूपभूतानि लक्षणानि चिन्हानि यस्याः सा तथाभूता तस्या भावस्तत्त्वा तया तदूपेणत्यर्थः, स्थितां विद्यमानामत एव मुमुक्षुभिः स्वलक्षणैरेव स्वानि स्वरूपभूतानि च तानि लक्षणानि च तथा तेरैव कृत्वा विचां ज्ञातां तामित्यादि पूर्ववत् ॥ ६ ॥

सलक्षणे परमात्मनि तां सक्षणतया लक्ष्यीकृत्य प्रणमति ।

सलक्षणे महादेवे सलक्षणतया स्थिताम् ।

विचां सलक्षणैरेव तां वन्दे शक्तिं ॥ ७ ॥

सलक्षण इति । सलक्षणे लक्षणैः सहिते साकार इत्यर्थः, महादेवे वास्तवपरिच्छेदशून्ये चैतन्ये सलक्षणतया लक्षणैः सहिता सा तथोक्ता तस्या भावसत्त्वा तया साकाररूपतयेत्यर्थः, स्थितां विद्यमानामत एव मुमुक्षुत्वेनोपासकैः सलक्षणैरेव लक्षणैः सहितानि यानि साकाररूपाणि तैरेव कृत्वा विचां ज्ञातां तामित्यादि पूर्ववद् ॥ ७ ॥

इदानीं निर्गुणरूपेणापि तां लक्ष्यीकृत्य प्रणमति ।

विलक्षणे महादेवे विलक्षणतया स्थिताम् ।

विचां विलक्षणैरेव तां वन्दे शक्तिं ॥ ८ ॥

विलक्षण इति । विलक्षणे विगतानि लक्षणानि चिन्हानि यस्मात्तच्चिन्नर्गुण इत्यर्थः, महादेवपरिच्छब्दचैतन्ये विलक्षणतया विगतानि लक्षणानि यस्याः सा तथोक्ता तस्या भावसत्त्वा तया निर्गुणत्वेनेत्यर्थः, स्थितां विद्यमानामत एव मुमुक्षुभिर्लक्षणावृत्या विलक्षणैरेव विगतानि यानि लक्षणानि चिन्हानि तैरेव केवलं विचां ज्ञातां तामित्यादि पूर्ववद् ॥ ८ ॥

इदानीं चैतन्ये चेतनाहेतुत्वेन तां लक्ष्यीकृत्य प्रणमति ।

अचेत्यचित्स्वरूपत्वादचेतन इव स्थिते ।

चैतन्ये चेतनाहेतुस्तां वन्दे शक्तिमद्वताम् ॥ ९ ॥

अचेत्येति । चैतन्ये चिन्मात्रस्वरूप आत्मनि अचेत्यचित्स्वरूपत्वान्न विद्यते चेत्यं चेतनाविषयो यस्यां साऽचेत्य-

चित्सैव स्वरूपमात्मा यस्याः सा तथोक्ता तस्या भावस्तत्त्वं  
तस्माद्वेतोरचेतन इव जडवत्स्थिते विद्यमाने चैतन्ये व्य-  
वहारेऽचेतनत्वेन प्रतीयमान आत्मनि चेतनाहेतुश्चेतनाया  
विषयप्रकाशनरूपाया हेतुः कारणं भवति, चेत्यं विना चेतन-  
त्वाप्रतीतेः शक्तेश्चेतनाहेतुत्वमिति भावः, तामित्यादि पूर्ववत् ॥९॥

शक्तेश्चेतनाहेतुत्वमेव विशदयति ।

चेतिता चेतनेनेति सविकल्पस्वरूपतः ।

चैतन्ये चेतनाहेतुस्ताम् ॥ १० ॥

चेतितेति । सविकल्पस्वरूपतो विकल्पैर्विविधकल्पनाभिः  
सह वर्तमानं यत्स्वरूपं तदस्यास्तीति सविकल्पस्वरूपं ततसेन  
सार्वविभक्तिकस्तसिः, चेतनेन चिन्मात्रस्वरूपेणात्मना चेतिता  
प्रकाशिता शक्तिरिति हेतोश्चेतन्ये चेत्यरहिते चिन्मात्रे चे-  
तनाहेतुश्चेतनाया व्यावहारिकविषयप्रकाशनस्य हेतुः कारणं  
भवति तामित्यादि पूर्ववत् ॥ १० ॥

इदानीं शिवे सर्वकर्तृत्वहेतुत्वेन तां लक्ष्यीकृत्य प्रणमति ।

शक्तिसेव न यस्यास्ति सोऽशक्तः किं करिष्यति ।

शक्त्या यथा शिवः शक्तस्तां वन्दे शक्तिमङ्गुताम् ॥ ११ ॥

शक्तिरिति । यस्य शिवस्य शक्तिरेव सामर्थ्यमेव नास्ति  
न विद्यते सोऽशक्तः सामर्थ्यहीनः किं कार्यं करिष्यति कु-  
र्यान् किमपि कर्तुं शक्त इत्यर्थः, अतो यथा शक्त्या येन ज-  
गजननसामर्थ्येन शिवोऽसङ्गमुखचित्स्वरूप आत्मा शक्तः स-  
मर्थः कार्यं कर्तुं भवति अर्शआद्यच एतद्, श्रीमदाचार्यैरपि सौ-  
न्दर्यलहर्यामुक्तं ‘शिवः शक्त्या युक्तो यदि भवति शक्तः प्रभ-

वितुमित्यादिना तामित्यादि पूर्ववत् ॥ ११ ॥

इदानीं शिवाश्रयणैव शक्तिमज्जगद्गतपदार्थेषु स्थित्वा  
शक्तेः सर्वकार्यक्षमत्वं लक्ष्यीकृत्य तां प्रणमति ।

शक्ता नूनं हि कार्येषु शक्तिः शक्तिमति स्थिता ।

शिवाश्रयाद्वतेऽशक्ता तां वन्दे ॥ १२ ॥

शक्तेति । शक्तिमति शक्तिमत्पदार्थे तद्वति पुरुषे वा  
स्थिता विद्यमाना कार्येषु तत्त्वक्षयेषु नूनं निश्चयेन शक्ता स-  
मर्था हि प्रसिद्धा शिवाश्रयाद्वते शिवाश्रयं विनाऽशक्ता न स-  
मर्था भवति सदधिष्ठानं विनाऽसतः कार्यक्षमत्वायोगादीति  
भावः, तामित्यादि पूर्ववत् ॥ १२ ॥

इदानीं शक्तेस्तद्वतोप्यसत्वस्मृतिपूर्वकं निर्विकल्पे सामर-  
स्येन तां लक्ष्यीकृत्य प्रणमति ।

शक्तिशक्तिमतोर्यस्मान्निर्विकल्पे न वस्तुता ।

सामरस्यं शिवे याता ताम् ॥ १३ ॥

शक्तिशक्तिमतोरिति । यस्मात्कारणान्निर्विकल्पे निर्गता  
विपरीता विविधा विलक्षणा वा विशिष्टा वा कल्पना नाम-  
जासादयो भावना यस्मात्तच्छक्तिविकल्पमात्मस्वरूपं तस्मिन्द्वच-  
क्तिशक्तिमतोः शक्तिश्च जगज्जननसामर्थ्यं परमात्मनिष्ठं शक्ति-  
मांश्च शब्दं आत्माऽव्याकृतापरपर्यायस्ययोर्वस्तुता सत्यतं  
न नास्ति तदा शिवे भूमानन्दरूपे परमात्मनि सामरस्यमैक्यं  
याता प्राप्ता तामित्यादि पूर्ववत् ॥ १३ ॥

इदानीं शिवशक्तिपराक्रमविचारफलमाह ।

भाविते भावुकैरेवं शिवशक्तिपराक्रमे ।

स्वयमुल्लसति स्वान्ते सामरस्यरसार्णवः ॥ १४ ॥

भावित इति । भावुकैविंशिष्ठभावनाचतुरैरात्मप्रेमिभिरित्यर्थः, शिवशक्तिपराक्रमे शिवस्यात्मनो या शक्तिर्जगजननसामर्थ्यं तस्याः पराक्रमे प्रतापनिरूपणे प्रकरणे तत्प्रतिपाद्येर्थे चोक्तप्रकारेण भाविते विचारिते ध्याते च सति सामरस्यरसार्णवः समरसस्याखण्डैकसुखरूपस्य भावः सत्ता सामरस्यं तच्चासौ रसश्चानन्दस्तस्य जलस्थानीयस्यार्णवः समुद्र इव वर्तमानः स स्वान्ते हृदि स्वयं स्वत एवायब्रेनैवोल्लसति आविर्भवति ॥ १४ ॥

इदानीं सर्वव्यापित्वस्मरणपूर्वकं परमपदे परमानन्दरूपत्वेन तामेव स्मरन्प्रणमति ।

भक्ते भक्तिमर्यां पशौ पशुमर्यां विद्वत्सु विद्यामर्यां  
सृष्टौ ब्रह्ममर्यां स्थितौ हरिमर्यां कल्पात्पुरश्चिन्मर्याम् ।  
जीवे वृत्तिमर्यां जडे जडमर्यां शक्तिं शिवस्याहुतां  
तां ध्यायामि पदे परात्परतरे स्वानन्दलीलामर्याम् ॥ १५ ॥

भक्त इति । भक्ते भजतीति भक्तस्तस्मिन्कर्त्तरि कः, भजनक्रियाप्रवर्तकभजनविषयस्तेहवतीत्यर्थः, भक्तिमर्यां भज्यते सेव्यत आत्मा विषयो वाऽनया सा भक्तिर्भजनक्रियावति भजनविषयस्तेहरूपान्तःकरणवृत्तिस्तन्मर्यां तत्पञ्चरामत्यर्थः, पशौ मृढे पशुमर्यामज्ञानरूपां विद्वत्सु ज्ञानिषु जीव-ब्रह्मैक्यप्रतीतिमत्स्वत्यर्थः, विद्यामर्यां देहेऽहंप्रतीतिवत्स्वात्माहंप्रतीत्या तदितरानात्म्यनिश्चयरूपान्तःकरणवृत्तिर्विद्या तत्पञ्चराम सृष्टौ जगत्सर्जनरूपक्रियायां ब्रह्ममर्यां ब्रह्मा विरञ्च-

स्तद्रूपां शितौ स्थीयतेऽनया सा स्थितिर्जगत्पालनेच्छा तथा च तद्वति अन्तःकरणसमष्टौ हरिमर्यां हरति तत्सुखप्रदानेन दुःखं सर्वस्येति हरिस्तद्रूपां तथा कल्पात्पुरः कल्प्यते शक्तिः कार्यं चानेनेति कल्पः 'सोकामयते'ति श्रुत्युक्तः संकल्पस्तमात्पुरः पूर्वं चिन्मर्यां स्वयम्प्रकाशचिन्मात्रप्रधानां, तथा जीवे साधि-ष्टानबुद्धिस्थचिदाभासे प्राणोपाधिके चैतन्ये वृत्तिमर्यां वृत्तय-स्तनद्रिपयविषयकवासनास्तन्मर्यां तत्पञ्चुरां तथा जडे काष्ठलो-ष्टादौ जडमर्यां जाड्यपञ्चुरां शिवस्य चित्सुखरूपस्यात्मनोऽहुतामार्शर्यरूपां शक्तिं सर्वकार्यनिर्वाहकसामर्थ्यरूपां ध्यात्वे-त्वद्याहार्यं, चिन्तयित्वाऽहं तां शक्तिं परात्कारणादव्याकृता-रूप्यात्परतरे परमधिष्ठानचैतन्यं ततोपि पर आद्ये यस्य मिथ्या-त्वेनाधारस्यापि तथात्वाच्चद्रिहिते शुद्धे पदे स्वाभिन्ने ब्रह्मणि स्वानन्दलीलामर्यां स्वात्मभूतो य आनन्दः सुखं सैव लीला-जनायासचेष्टा तन्मर्यां तत्प्रधानां ध्यायामि चिन्तयामि अहं ब्रह्मास्तीति लक्षितलक्ष्यरूपां चिन्तयामीसाश्रयः ॥ १५ ॥

इदानीं त्याज्यसर्वविषयजन्यानन्दरूपशक्तिस्मरणपूर्वकं परमानन्दरूपत्वेन तां स्मरति ।

आनन्दानपि संविहाय विषयानन्दानमन्दादरा-  
दादानार्थिभिरर्थितानपि जडैरानन्दलेशानमून् ।  
आनन्दोपनिषत्प्रमाणपठितामानन्दसीमाशिखा-  
मानन्दामृतवाहिनीं भगवतीमानन्दरूपां भजे ॥ १६ ॥

इति श्रीनरहरिविंशो बोध० योगदीक्षाचिन्ताम० शैवः शिवश-  
क्तिपराक्रमः ॥ ४ ॥

आनन्दानपीति । अहंशक्तेस्तात्त्विकरूपचिन्तकः सा-

षिष्टानोऽन्तःकरणसत्त्ववृत्तिस्थिदाभासो विषयानन्दान्विषय-  
भोगजन्यसुखानि अमन्दादरादतीवादरेणादानार्थिभिर-  
दानं विषयमेगजन्यसुखानुभवस्तमर्थितुं याचितुं शीलं येषां  
ते तथोक्तास्तैर्जैर्मूढैरइरित्यर्थः, अर्थितानीप्सितानपि आ-  
नन्दान्विषयजन्यसुखलवान् यद्यपि ते मूर्खानुभवेनानन्दाः  
प्रतीयन्ते तथापि ते नानन्दा इत्यर्थः, कुत इत्यत आहान-  
न्दलेशानिति, आनन्दलेशानानन्दस्य ते लेशा अंशाः प्र-  
तिविष्वानीत्यर्थः, तानमून्नसिद्धानपि संविहाय त्यक्ता-  
ऽनन्दोपानिषत्प्रमाणपठितामानन्दस्य प्रतिपादिकोपनिषदान-  
न्दोपनिषद् ‘सैवानन्दस्य मीमांसा भवति, सुवा स्यात्साधु-  
युवाध्यायकः, आशिष्टो हृदिष्टो बलिष्टः, तस्येयं पृथिवी सर्वा  
वित्तस्य पूर्णा ल्यादि’त्यादिना मानुषानन्दज्ञानाय मानुषान-  
न्दलक्षणानि प्रतिपाद्य ‘स एको मानुष आनन्द’ इति मानुषा-  
नन्दं लक्षित्वा ‘ते ये शतं मानुषा आनन्दाः स एको मनुष्य-  
गन्थर्वाणामानन्द’ इत्यादिका ‘स यथायं पुरुषे यथासावादित्ये  
स एकः’ इत्यन्ता सैव प्रमाणं तस्मिन्पठितां मानुषानन्दादुच-  
रोत्तरं शतशतगुणत्वेन प्रतिपादितामानन्दसीमाशिखामान-  
न्दानां मानुषानन्दादिव्रह्मानन्दान्तानां सीमाऽवधिर्ब्रह्मानन्द-  
स्य शिखावद्वर्ते ‘स यथायं पुरुषे यथासावादित्ये स एकः’  
इति श्रुत्योपास्यादित्यतदुपासकपुरुषस्थितानन्दैकत्वेन प्रति-  
पादित आनन्दः श्वितस्तद्युपामानन्दमात्रोपलक्षितामित्यर्थः,  
आनन्दामृतवाहिनीमानन्दो निरतिशयसुखं स एवामृतं जग-  
जीवकत्वादमृतमिव जलमित्यर्थः, तस्य वाहिनी प्रवहनशीला  
तां यथा नदी निरन्तरं जलप्रवाहेनोपलक्षिता तथाखण्डानन्द-  
विषयकवृत्तिप्रवाहेनोपलक्षितेत्यानन्दामृतवाहिनीपदेन सूचितं

ज्ञेयं, वस्तुतस्तु परमानन्दाभिन्नत्वादानन्दरूपमानन्द एव रूपं  
यस्यालां भगवतीं षड्गौवर्यसंपन्नां शक्तिं भजे चिन्तयामि ॥१६॥

इति श्रीनरहरिश्चाप्यदिवाकरविरचितायां बोधसारार्थदीप्तौ  
योगदीक्षाचिन्तामण्यर्थप्रकाशे शिवशक्तिपराक्रमा-  
र्थप्रकाशात्मतुर्थः ॥ ४ ॥

अथ लययोगः ।

एवं शिवशक्तिपराक्रमं निरूप्येदानीं लयभेदप्रकारनिरू-  
पणाय लययोगाख्यं षट्क्रिंशच्छूलं प्रकरणमारभते, तत्रादौ ल-  
यप्रयोजनमाह ।

चञ्चलं हि न जानाति मनो निश्चलतासुखम् ।  
तद्विचिन्तयितुं तस्मै मुनिभिर्दर्शितो लयः ॥ १ ॥

चञ्चलमिति । हि प्रसिद्धं गीतादौ तथाच गीता ‘चञ्चलं  
हि मनः कृष्ण प्रमाणित बलवद्दृढं । तस्याहं निग्रहं मन्ये वायोरिव  
सुदुष्करमिति’ ति चञ्चलमास्थरं मनोन्तःकरणं कर्तुं निश्चलतासुखं  
निश्चलतया स्थैर्येण यत्सुखं जायते यत्तत्र जानाति न वेत्ति  
अतो मुनिभिर्विवेकिभिस्तसुखं विचिन्तयितुमनुभवितुं तस्मै  
मनःस्थैर्यं लयो लीयते मनोनेनेति लयो मनश्चञ्चलयनि-  
वर्तको योगभेदो दर्शितः प्रतिपादित इत्यर्थः ॥ १ ॥

इदानीमेतत्संप्रदायज्ञापनपूर्वकमेतस्यानन्ततया संक्षेपनि-  
रूपणं प्रतिजानीते ।

आख्याताः शम्भुना गौर्यै ह्यसंख्याता लयक्रमाः ।  
केन ज्ञेयाः केन वर्ण्याः किञ्चित्तु कथयाऽन्यहम् ॥२॥

आख्याता इति । शम्भुना शिवेनासहृद्याता न स-  
हृद्याता न गणिता इत्यर्थः, लयक्रमा लयस्य लययोगस्य क्रमा  
भेदा गौर्यै पर्वत्या आख्याता उपादिष्टाः सन्तीति शेषः, ते  
केनेदानीन्तनेन पुरुषेण स्वल्पायुर्बुद्धबलवीर्यवता व्रेया ज्ञातुं  
शक्या न केनापीत्यर्थः, किञ्च केन पुरुषेण वर्णा वर्णितुं  
शक्या न केनापीत्यर्थः, ननु तर्हि तज्ज्ञानं कथं स्यात्त्राह  
किञ्चिदिति, अहं तु अहमपि किञ्चित्स्वल्पं यथा तथा कथ-  
यामि वर्णयामि ॥ २ ॥

एवं लयनिरूपणं प्रतिज्ञायेदानीं लयस्थाननिर्दर्शनपूर्वकं  
लयानन्तरं कार्यमुपदिशति ।

निद्रादौ जागरस्यान्ते निद्रान्ते जागरोदये ।

ल्यो भवति चित्तस्य कार्यं तत्रात्मचिन्तनम् ॥ ३ ॥

निद्रादाविति । निद्रायाः पूर्वक्षणे जागरस्यान्ते जाग्रतो-  
न्तक्षणे तथा निद्रान्ते निद्रायाः सुषुप्तेरंतक्षणे जागरोदये जाग-  
रो जागृतिस्तस्योदय उदयोपलक्षितकाले निद्राजागरयोरुभय-  
सधावित्यर्थः, चित्तस्यान्तःकरणस्य ल्यो नाशो भवति जायत  
एतत्सर्वानुभवसिद्धं, तत्र तस्मिन्काल आत्मचिन्तनं निर्मन-  
स्कस्थित्युपलक्षितस्यात्मनश्चिन्तनं ध्यानं तत्पत्त्यावृत्तिरूपं का-  
र्यं कुर्यादित्यर्थः ॥ ३ ॥

अन्यदपि लयस्थानं दर्शयति यदेति ।

यदा शिथिलतां याति भारं त्यक्त्वेव भारिकः ।

आत्मादरेण कर्त्तव्यं तदैव शिवपूजनम् ॥ ४ ॥

यदेति । आत्मान्तःकरणोपाधिको जीवो भारं तद्वेव

काष्ठादिभारं त्यक्ता विमुच्य शिरस्तो दूरीकृत्येत्यर्थः, भारिक  
इव भारवाहीव व्यवहाररूपं भारं त्यक्ता यदा यस्मिन्काले  
शिथिलतां मनसि व्यवहारविषयकशैथिल्यमौदासन्नियमित्यर्थः,  
याति प्राप्नोति तदैव तस्मिन्ब्रव काल आदरेण प्रेमणा शिवपू-  
जनं शिवस्य प्रत्यगानन्दरूपस्यात्मनः पूजनं ध्यानं कर्त्तव्यं  
कार्यम् ॥ ४ ॥

उक्तलयस्थानाभ्यामन्येष्वपि लयस्थानेषु आत्मध्यानादरो  
विधेय इत्याह ।

यदा यदा शिथिलतां याति चित्तं तदा तदा ।

चिन्तनीयो महेशानस्तदेव शिवपूजनम् ॥ ५ ॥

यदा यदेति । चित्तमन्तःकरणं यदा यदा यस्मिन्यस्मि-  
न्काले शिथिलतामुदासीनवत्तां याति प्राप्नोति तदा तदा त-  
स्मिस्तस्मिन्काले महेशानः परमेश्वरश्चिन्तनीयो ध्येयस्तदेव  
ध्यानमेव शिवपूजनं शिवस्यात्मनः पूजनं ध्यानरूपा पूजा  
भवतीति वेषः ॥ ५ ॥

इदानीं सर्वेष्वपि कालेषु लयोपायकथनरूपेवं ध्यानं विधत्ते ।

सर्वेषानिष्टभावानामिष्टत्वेनैवभावनात् ।

नीरागद्वेषता चित्ते या सैव शिवपूजनम् ॥ ६ ॥

सर्वेति । सर्वेषानिष्टभावानां सर्वे च त इष्टाश्चानिष्टाश्च ये  
भावाः पदार्थास्तेषामिष्टत्वेनैव प्रीतिविषयत्वेनापि भावना-  
चिन्तनाच्चित्ते मनसि नीरागद्वेषता रागद्वेषरहितत्वं योदेति सैव  
शिवपूजनं शिवस्य मुखरूपस्यात्मनः पूजनं पूजा झेया ॥ ६ ॥  
तामेव भावनामुदाहृत्य दर्शयति पीडेवेत्यादिभिः ।

पीडैव परमा पूजा यथा चरणपीडनम् ।

दुःखमेव परा पूजा रूक्षमुद्वर्तनं यथा ॥ ७ ॥

पीडेति । पीडैव दुःखमेवैवोप्यर्थः, हि प्रसिद्धं सर्वज-  
नेषु परमा श्रेष्ठा पूजा पूजनं भवति, ननु दुःखस्य परमप्रसाद-  
कारणपूजात्वं कथमित्याशङ्का दृष्टान्तेन तत्तत्र सम्भावयति  
यथेति, यथा यद्वच्चरणपीडनं चरणयोरङ्ग्नयो पीडनं मर्दनं  
तदुःखरूपमपि सुखहेतुत्वाद्यथा सुखं भवति तथा दुःखमपि  
स्वनाशेन सुखर्पयवसायित्वात्पुण्यवासनाजनकत्वाच्च पुण्य-  
क्रियया च सुखफलत्वेन सुखरूपत्वाच्च पूजैवेति भावः, एवं सु-  
खकारणतो दुःखस्य सुखरूपत्वं प्रदर्श्य स्वरूपतोपि तदाह  
दुःखमेवेति, दुःखमेव स्वतो दुःखं पीडापि परा श्रेष्ठा पूजा पू-  
जनमात्पनो भवति, ननु दुःखस्य चित्तमालिन्यकारणत्वप्रसिद्धेः  
कथं चित्तप्रसादहेतुपूजात्वं तत्राह रूक्षमिति, यथा यद्वद्वक्षं  
शुष्कमामलकचणकादिचूर्णादिना कृतमुद्वर्तनं मलनिवर्तकं शरी-  
राभ्यञ्जनं तद्यथा दुःखरूपमपि मलापकर्षणेन शरीरका-  
न्त्यभिव्यञ्जकत्वात्सुखं भवति तथा दुःखमपि स्वभोगेन पापरूप-  
मलनिवर्तकत्वादन्तःकरणप्रसादहेतुत्वेन पूजैव सेति भावः ॥७॥

ननु दुःखाविर्भावे खेदो जायते मनसीक्षाशङ्काह ।

खेद एव परा पूजा खेदे चिति मनोलयः ।

भयं हि परमा पूजा ‘भीषाऽस्मादि’ति च श्रुतेः ॥८॥

खेद इति । खेदश्चित्तवैकल्प्यं स एव सोपीत्यर्थः, परा श्रेष्ठा  
पूजाऽर्चा जायते, ननु खेदस्य कथं पूजात्वं तत्राह खेद इति,  
खेदे वैकल्प्ये सति चिति चैतन्ये मनोलयो मनसोन्तःकरणस्य  
लयो नाशो भवति चितः सर्वाधिष्ठानत्वेन खेदे च मनोलय-

स्याधिष्ठानमात्रपरिशेषात्पूजात्वमिति भावः, ननु खेदाज्ञयं भवतीत्याशङ्काह भयमिति, हि प्रसिद्धं चैतद्विद्रित्सु भयं भीतिः पुण्यकर्मणि प्रवर्तकत्वाज्ञयहेतुत्वेन प्रसिद्धात्मानुसन्धायकत्वाच्च परमा पूजा श्रेष्ठा पूजा भवति, ननु भयस्य पुण्यकर्मणि प्रवर्तकत्वमात्मानुसन्धायकत्वं च कुतो ज्ञातं तत्राह भीषेति, हि उपनिषत्सु प्रसिद्धाया भीषासमादिति च ‘भीषासमादि’त्यादिकायाः श्रुतेर्वेदवाक्यतो ज्ञातमित्यर्थः ॥ ८ ॥

दानस्यापि पूजात्वमाह ।

दानं तु परमा पूजा दीयते परमात्मने ।

अदानं परमा पूजा यदि चित्तं प्रसीदति ॥ ९ ॥

दानमिति । दानं तु स्वस्वीयत्वनिवृत्तिपूर्वकं पदार्थे परस्वीयत्वप्रतिपादनमित्युक्तलक्षणं दानमपि अन्तःकरणशोधकत्वात्प्रसादहेतुत्वाच्च परमा पूजा भवति, ननु दानस्य कथं पूजात्वं तत्राह दीयत इति, यदीयते दानं क्रियते तत्परमात्मने कार्यकारणातीतायात्मने ‘नान्योतोस्ति द्रष्टे’त्यादिश्चुतेः स्वस्मिन्कर्तृत्वनिषेधेन प्रसादहेतुत्वात्प्रतिग्रहीतुरपि पृथगसत्वेन दानस्यं परमात्मार्थत्वाच्च दानस्य पूजात्वं सिद्धमेवेति भावः, ननु तर्हि अदानं निषिद्धं स्यात्तत्र मे मनसः स्वाभाविकी प्रवृत्तिसत्त्र किं कर्तव्यमित्याशङ्क्याहादानमिति, अदानं दानविरोधिप्रतिग्रहः करग्रहो वा लोभेन दानाभावो वा परमा पूजा भवति, ननु अदानस्य कथं पूजात्वं तत्राह यदीति, चित्तमन्तःकरणमदाने यदि यर्हि प्रसीदति प्रसन्नं भवति तर्हि पूजा स्यादित्यर्थः, पूजादिसर्वकर्मणश्चित्प्रसादार्थत्वादतोऽदानं चित्तप्रसादे सति पूजैवेति भावः ॥ ९ ॥

इदानीं रोगेष्वपि पूजात्वं सम्भावयति ।

रोगा एव परा पूजा रोगैः पापक्षयो यतः ।

आरोग्यं परमा पूजा नैरोग्यं मुक्तिसाधनम् ॥१०॥

रोगा इति । रोगा एव व्याधयोपि परा पूजा भवति, ननु रोगेषु कुतः पूजात्वं तत्राह रोगैरिति, यतो यस्मात्कारणाद्रोगैव्याधिभिः पापक्षयः पापानां किञ्चिवपाणां क्षयो नाशो भवति पूजायाः पापक्षयकारकत्वप्रसिद्धे रोगाणामपि तथात्वात्पूजात्वं सम्भाव्यमिति भावः, आरोग्ये तु प्रभिदं पूजात्वं दर्शयति आरोग्यमिति, निर्गता रोगा यस्मात्स नीरोगस्तस्य भावो नैरोग्यं रोगराहित्यं मुक्तिसाधनं मुक्तेषोक्षस्य साधनं सर्वसाधनेषु श्रवणमननादिषूपयोगित्वेनोपचारात्साधनमित्यर्थः, अतः पूजायाः मुक्तिफलत्वादारोग्यं रोगराहित्यं परमा पूजा भवति ॥१०॥

कर्मण्यपि तदर्थयति ।

क्रिया तु परमा पूजा शिवार्थं क्रियते उखिलम् ।

अक्रियैव परा पूजा निश्चला ध्यानरूपिणी ॥११॥

क्रियेति । क्रिया तु क्रियते सा क्रियापि परमा पूजा भवति कुत इत्यत आहाखिलं सर्वं यत्क्रियते तच्छिवार्थं शिव आत्मा तदर्थमेव, अत्र वृहदारण्यकीयाश्रुतिरपि ‘आत्मनस्तु कामाय सर्वं प्रियं भवती’त्यादिः, वृद्धा अप्याहुः,

आत्मा त्वं गिरिजा मतिः सहचराः प्राणाः शरीरं यृहं

पूजा ते विषयोपभोगरचना निद्रा समाधिस्थितिः ।

सञ्चारः पदयोः प्रदक्षिणविधिः स्तोत्राणि सर्वा गिरो

यद्यन्तकर्म करोमि तत्तदुखिलं शम्भो तवाराधनमिति ॥

अतः सर्वक्रियाया आत्मार्थत्वात्पूजात्वमिति भावः, ननु क्रियायाः पूजात्वमस्तु मम तु सा नैव रोचते तत्राहाक्रियेति, अक्रियैव क्रियात्यागोपि परा पूजा भवति, ननु अक्रियायां प्रत्यवायसच्चात्कथं पूजात्वं सम्भाव्यं तत्राह निश्चलेति, निश्चला चाच्छ्रव्यहीना हेतुगर्भं विशेषणं निश्चलत्वादेव ध्यानरूपिणी ध्यानं चिन्तनमेव रूपं यस्याः सा तथोक्ता त्रिपुटीराहित्यमेवात्मनो-ध्यानमित्यक्रियायाः ध्यानत्वमिति भावः ॥ ११ ॥

सत्सङ्गेष्ठि तदर्थयति ।

सत्सङ्गः परमा पूजा सत्सङ्गो मोक्षसाधनम् ।

असत्सङ्गः परा पूजा यत्र मोहः परीक्ष्यते ॥ १२ ॥

सत्सङ्ग इति । सत्सङ्गः सतां जीवन्मुक्तानां सङ्गः परमा पूजा भवति सत्सङ्गस्य कथं पूजात्वं तत्राह सत्सङ्ग इति, सत्सङ्गः सतां ज्ञानिनां सङ्गः सत्सङ्गो मुक्तिसाधनं मुक्तेमोक्षस्य साधनं कारणं भवति मोक्षकारणत्वेन सत्सङ्गस्य विधीयमानत्वाच्छ्रव्येषु मोक्षकारणत्वं सत्सङ्गस्य प्रसिद्धमेवेति भावः, ननु सत्सङ्गस्य मुक्तिसाधनत्वादस्तु तदसत्सङ्गे तु तदभावात्तदभावो मम तु तत्रैव रुचिर्भवति किं कर्तव्यमित्याशङ्काहासत्सङ्ग इति, असत्सङ्गोऽसतां विषयिणा दुष्टानां च सङ्गः संयोगः सोपि परा पूजा भवति असत्सङ्गस्य कथं पूजात्वं तत्राह यत्रेति, यत्रासत्सङ्गे मोहोऽज्ञानं परीक्ष्यते ज्ञायते दुःसङ्गनिकथं विना मोहहेत्वः शेषपरीक्षा न स्यादिति भावः ॥ १२ ॥

इदानीं धैर्येष्ठि तत्सम्भावयति ।

धैर्यं तु परमा पूजा धीरो ह्यमृतश्नुते ।

अधैर्यं परमा पूजा शीघ्रं कार्यविमोक्षतः ॥ १३ ॥

धैर्यं त्विति । धैर्यं तु धीरत्वमपि परमा पूजा भवति कुत्त  
इत्यत आह हि, यस्मात्कारणद्वीरः प्राप्तेष्वपि सुखदुःखेषु क्षो-  
भहीनः पुरुषोऽशृतं मोक्षमश्नुते प्राप्नोति, ननु तर्हि अधै-  
र्यस्य मुक्तिहेतुत्वाभावान्न पूजात्वमित्याशङ्क्य तत्रापि तत्सम्भा-  
वयति अधैर्यमिति, अधैर्यं कर्स्मश्चिदपि कार्यं सत्वरं प्रदत्ति-  
स्तदपि परमा पूजा भवति कुत्त इत्यत आह शीघ्रमिति, शीघ्रं  
सत्वरं यथा स्यात्तथा कार्यविमोक्षतः कार्यात्कर्तव्याद्विमोक्षो नि-  
दृच्छिस्तस्मात्कार्यमकृत्वा हृदि रुद्धचित्तेन मलिनेन्तःकरणे  
श्रवणादि सम्यक् न स्यादित्यधैर्येण कृते तर्स्मस्तावन्मात्रमलनि-  
वृतेरधैर्येष्वपि पूजात्वमिति भावः ॥ १३ ॥

स्तुतौ प्रसिद्धं तद्वशयति ।

स्तुतिरेव परा पूजा स्तुतौ देवः प्रसीदति ।

निन्दैव परमा पूजा सुहृदां गालयो यथा ॥ १४ ॥

स्तुतिरिति । स्तुतिरेव स्तुतिः स्तवनमपि परा पूजा भवति  
कुत्तस्तदाह स्तुताविति, स्तुतौ कृतायां सदां देव आत्मा प्र-  
सीदति प्रसन्नो भवतीति प्रसिद्धमावालगोपमिति भावः, ननु  
तर्हि सा निदायां न स्यादित्याशङ्क्याह निन्देति, निन्दैव गर्हापि  
परमा पूजा भवति, ननु निन्दाया असन्तोषकारणत्वं स्पष्ट्यतः  
कथं सन्तोषकारणभूतपूजात्वं तस्यामित्याशङ्क्य दृष्टान्तेन त-  
तस्यां सम्भावयति सुहृदामिति, यथा यद्वसुहृदां सम्बन्धिनां  
श्यालादीनां गालयो निन्दारूपा अपि सन्तोषकारणानि भव-  
न्तीत्यर्थः, तद्वन्द्वन्द्वापि भावनया सुखेहेतुरपि भवती-  
ति भावः ॥ १४ ॥

इदानीं तृष्णायामपि पूजात्वं सम्भावयति ।

तृष्णैव परमा पूजा देवार्थं वहु काङ्क्षते ।

सन्तोषः परमा पूजा देवः सन्तोषलक्षणः ॥ १५ ॥

तृष्णैवति । तृष्णैव तृष्णापि परमा पूजा भवति कुत इत्यत आह देवार्थमिति, यदित्यध्याहार्य, यद्हु अधिकं द्रव्यादि काङ्क्षत इच्छति तद्वार्थं देव आत्मा तदर्थं तत्प्रयोजनायेवर्थः, 'नान्योतोस्तो'त्यादिश्रुत्यात्मनो व्यतिरिक्तभोक्त्वस्य प्रतिषेध-नात्तदर्थविषयतृष्णाया अपि पूजात्वामिति भावः, सन्तोषे तु तत्प्राप्तिद्वयेवेऽह सन्तोष इति, सन्तोषो निरिच्छत्वं वैतृष्ण्यमित्यर्थः, परमा पूजा भवति कुत इत्यत आह देव इति, देव-श्रैतन्यस्वरूपः आत्मा सन्तोषलक्षणः सन्तोषो वैतृष्ण्यमेव लक्षणं चिद्वयस्य स तथाभूतोऽतः सन्तोषस्यापि पूजात्वमिति भावः ॥ १५ ॥

गमनेषि तदर्शयति ।

यात्रा हि परमा पूजा देवस्यैतत्प्रदक्षिणम् ।

आसनं परमा पूजा स्वासनं योग उत्तमः ॥ १६ ॥

यात्रेति । यात्रा हि गमनमपि परमा पूजा भवति केन रूपेणेत्यत आह देवस्योति, एतद्वमनं देवस्यात्मनः प्रदक्षिणं प्रदर्शणारूपं भवति, ननु यस्य गमनेष्यरुचिस्तस्य तदभावात्सा न स्यादित्याशङ्क्य तत्रापि तत्सम्भावयति आसनमिति, आसनमास्यते स्थीयतेऽस्मिन्नित्यासनं स्थिरत्वं तदपि परमा पूजा भवति कुत इत्यत आह स्वासनमिति, स्वासनं सुषु आसनं स्थैर्यमुत्तमः श्रेष्ठो योगो धारणाविशेष एव ज्ञेयः, अतः पूजैव तादति भावः ॥ १६ ॥

भोजनेषि तत्सम्भावयति ।

भोजनं परमा पूजा देवनैवेद्यरूपतः ।

अभोजनं परा पूजा ह्यपवासप्रियो हरिः ॥ १७ ॥

भोजनमिति । भोजनं भुज्यते तद्दोजनमाहारस्तदपि परमा पूजा भवति, कुतो भोजनस्य पूजात्वं तत्राह देवेति, देवनैवेद्यरूपतो देवश्रिदात्मनोऽभिन्नो भोक्ता तस्य नैवेद्यो निवेदनं सर्पणमित्यर्थः, स एव रूपं यस्य तस्माद्, इदानीयभोजनोपि तत्सम्भावयति अभोजनमिति, अभोजनमनाहारः परा पूजा भवति, अभोजने कुतः पूजात्वं तत्राह हीति, हि यस्मात् कारणाद्विः सर्वदुःखहरणशीलः प्रत्यगभिन्नः परमात्मोपवासप्रिय उपवास एव तस्य पूजेति भावः ॥ १७ ॥

स्थितावपि पूजात्वं सम्भावयति ।

स्थितत्त्वं परमा पूजा तदुपस्थानमात्मनः ।

पतनं परमा पूजा नमस्कारस्वरूपिणी ॥ १८ ॥

स्थितत्त्वमिति । स्थितत्वं स्थितं स्थानं तस्य भावस्तत्त्वं तदेव परमा पूजा भवति, ननु स्थितौ कथं पूजात्वं तत्राह तदिति, तत्स्थानमात्मनः प्रत्यगात्मनः प्रकाश्यरूपेण समीपत्वादुपस्थानरूपं भवति, इदानीं पतनेषि तत्सम्भावयति पतनमिति, पतनं भूमौ स्वस्य निपातः परमा पूजा भवति, पतने कथं पूजात्वं तत्राह नमस्कारेति, नमस्कारस्वरूपिणी नमस्कारो नमनक्रियैव स्वरूपं यस्याः सा तथोक्ता पूजायां भूमौ निपात एव नमस्कार इति सार्वजनीनप्रसिद्धिरिति भावः ॥ १८ ॥

भाषणेषि तत्सम्भावयति ।

भाषणं परमा पूजा सर्व स्तुतिमयं हरेः ।

मौनं तु परमा पूजा मौनं व्याख्यानमस्य तत् ॥१९॥

भाषणमिति । भाषणं लौकिकं वैदिकं च सर्ववचनमपि परमा पूजा भवति, ननु भाषणे स्तुतिनिन्दयोः सत्वात्सर्वभाषणे कथं पूजात्वं तत्राह सर्वमिति, हरेः सर्वद्वैतहरणशीलस्य तस्मिन्सर्वस्य समत्वात्सर्वं भाषणं स्तुतिमयं स्तुतिप्रधानं भवति, यदा तस्यैवेश्वरत्वादीश्वरे च धर्माधर्मज्ञानाज्ञानवैराग्यवैराग्येश्वर्यानैश्वर्याख्यात्पृष्ठस्त्वात्सर्वशब्दैरीश्वरत्ववर्णनलक्षणं स्तोत्रमेव सर्वभाषणमित्यर्थः, यदा साकारे विष्णौ सर्वकार्यनिर्वाहात्सर्वकार्यानिर्वाहत्वस्य सर्वशब्दप्रतिपाद्यत्वात्सर्वभाषणस्य स्तुतित्वमित्यर्थः, यदाऽहमावच्छिन्ने चिदात्मनि सर्वभाषणस्य स्वेष्टसंपादकत्वेन स्तुतिमयत्वमित्यर्थः, मौनेषि तत्सम्भावयति मौनमिति, मौनं हु मौनं लोकभसिद्धं वाग्रोधनरूपमपि पूजा भवति, मौने कथं पूजात्वं तत्राह मौनमिति, यन्मौनसम्भाषणं तदात्मदेवस्यास्य व्याख्यानं प्रतिपादनं भवति ‘यतो वाचो निर्वर्तन्ते अप्राप्य मनसा सह, यद्वाचानभ्युदितम्, अथात आदेशो नोति नेती’त्यादिश्रुतिभ्यो वाग्विषयत्वनिषेधात् ‘त्रैगुण्यविषया वेदा’ इति गीतायामपि वेदानां त्रिगुणविषयत्वप्रतिपादनाच्च मौनस्यात्मशिवरूपप्रतिपादनेन स्तुतिरूपत्वात्पूजात्वं सम्भाव्यमिति भावः ॥२०॥

इदानीं मनोबुद्धीन्द्रियचेष्टासु तदर्थयति ।

चेष्टैव परमा पूजा चेष्टते तत्प्रकाशतः ।

अचेष्टा हि परा पूजा जोषमास्वेति वेदवाक् ॥२०॥

चेष्टवेति । चेष्टैव मनोबुद्धीन्द्रियाणां व्यापारोपि परमा पूजा भवांति हि यस्यात्कारणात्प्रकाशतस्तस्य शिवस्य प्रकाशतः

प्रकाशाच्चेष्टते व्यापृणोति सर्वचेष्टाप्रकाशनलक्षणेन-  
लक्षकत्वाच्चेष्टायामपि पूजात्वं सम्भाव्यमिति भावः, चेष्टा-  
भावेष्टते तत्सम्भावयति अचेष्टते, अचेष्टा तूष्णीं स्थितिः सापि  
परमा पूजा भवति, नन्वचेष्टायां कथं पूजात्वं सम्भाव्यं तत्राह जो-  
षमिति, जोषं तूष्णीं यथा तथाऽस्त्व भवेति एवं वेदवाग्वेदवच-  
नमस्ति देवस्याङ्गारूपत्वाद्वेदस्येति तदाङ्गाङ्गीकारवच्चादेवाचेष्टायां  
पूजात्वमिति भावः ॥ २० ॥

जन्मैव परमा पूजा सोवतारो हरेःसतः ।

जीवनं परमा पूजा जीवन्कार्याणि साधयेत् ॥ २१ ॥

जन्मैवेति । जन्मैव जननमपि परमा पूजा भवति, जन्मनः  
कथं पूजात्वं तत्राह स इति, सतः सद्गूपस्य हरेः सर्वद्वैतहरणशी-  
लस्यावतारो विभूतिर्ज्ञेयो जन्माभावे निराकारस्य पूजा  
न सम्भवति अतः पूजायामुपयोगाजन्मनः पूजात्वमिति भावः,  
जीवनेष्टि तदर्शयति जीवनमिति, जीवनमायुः परमा पूजा  
भवति, कथमित्यत आह जीवन्निति, जीवन्सन्युखः कार्याणि  
कर्त्तव्यानि श्रवणकर्त्तनादीनि साधयेत्सम्पादयेत्सर्वकार्यसा-  
धनोपयोगित्वाजीवनस्यापि पूजात्वमिति भावः ॥ २१ ॥

दीर्घायुष्यपि तदर्शयति ।

दीर्घायुः परमा पूजा योगिनो दीर्घजीविनः ।

स्वल्पायुः परमा पूजा सद्यो ह्यस्माद्विमुच्यते ॥ २२ ॥

दीर्घायुरिति । दीर्घं चिरकालं वर्तमानमायुरायुष्यं प-  
रमा पूजा भवति, ननु दीर्घायुषि कथं पूजात्वं तत्राह योगिन  
इति, योगिनो योगाभ्यासिनो दीर्घजीविनश्चिरजीवनवन्तो

भवन्ति योगदाव्युसाधनोपयोगाद्योगिनस्तद्योगेन साधयन्ति  
तत्स्वतः सिद्धं दीर्घायुः परमा पूजैव श्रवणाद्युपयोगेनेति भावः,  
तर्हि स्वल्पायुषि तदसम्भवोस्त्वति तत्राह स्वल्पायुरिति,  
स्वल्पायुः स्वल्पं चाचिरमायुश्च जीवनं तत्परमा पूजा भवति  
हि यस्मात्कारणादस्मात्संसारदुःखात्सद्यः शीघ्रं विमुच्यते  
मुक्तो भवति शीघ्रं संसारदुःखमोचकत्वात्स्वल्पायुषि पूजा-  
त्वमिति भावः ॥ २२ ॥

मरणेषि तत्संभावयति ।

मरणं परमा पूजा निर्माल्यत्यागरूपिणी ।

शोको हि परमा पूजा शोको वैराग्यसाधनम् ॥ २३ ॥

मरणमिति । मरणं देहत्यागस्तदपि परमा पूजा भवति,  
ननु मरणे कथं पूजात्वं सम्भाव्यं तत्राह निर्माल्येति, निर्मा-  
ल्यत्यागरूपिणी निर्माल्यस्यानन्दतनपूजाद्रव्यवन्निर्माल्यरूपो  
देहस्तस्य त्यागो विसर्जनं तदेव रूपं यस्याः पूजायाः सा त-  
थोक्ता पूजायां निर्माल्यत्यागस्यावश्यकत्वादेहत्यागस्यापि त-  
थात्वात्पूजात्वमिति भावः, ननु मरणेषि शोको जायत इत्या-  
शङ्काह शोक इति, शोको वैराग्यसाधनं वैराग्यस्य विषय-  
वैतृष्ण्यस्य साधनं कारणं भवति अतः शोकस्तु शोकोपि प-  
रमा पूजाभवति वैराग्ये कारणत्वाच्छोकस्य पूजात्वं सम्भा-  
व्यमिति भावः ॥ २३ ॥

इषेषि तत्सम्भावयति ।

हर्ष एव परा पूजा हृष्टरूपः सदा हरिः ।

पुष्टिस्तु परमा पूजा स्वस्थचिन्तो हि पुष्टिमान् ॥ २४ ॥

हर्ष इति । हर्ष आनन्दोपि परमा पूजा भवति, कुत इत्यत

हृष्टरूप इति, हि यस्मात्कारणाद्विः सर्वदुःखसंहारको देवो  
हृष्टरूपो हृष्टं सुखमेव रूपं यस्य स तथोक्तः सदा नित्यमस्ति देव-  
स्वरूपत्वादेव हर्षस्य पूजात्वमित्याशयः, पुष्टावपि तत्सम्भावयति  
पुष्टिस्त्वति, पुष्टिस्तु पुष्टिरपि परमा पूजा भवति हि यस्मात्का-  
रणात्पुष्टिमान्पुष्टः पुरुषः स्वस्थचित्तः स्वस्थं स्थिरं चित्तं  
चेतो यस्य स तथाभूतो भवति ॥ २४ ॥

इदानीं कृशत्वेष्वि पूजात्वं सम्भावयति ।

कृशत्वं परमा पूजा कृशगात्रा हि योगिनः ।

लाभ एव परा पूजा लाभः सन्तोषकारणम् ॥ २५ ॥

कृशत्वमिति । कृशत्वं क्षीणत्वं परमा पूजा भवति हि  
यस्मात्कारणाद्योगिनो योगाभ्यासवन्तः कृशगात्राः कृशं  
क्षीणं गात्रमङ्गं येषां ते तथोक्ता भवन्ति गात्रकाश्यस्य यो-  
गसाधनत्वात्पूजात्वमिति भावः, लाभेष्वि तत्सम्भावयात लाभ  
एवेति, लाभ एवादायोपि परा पूजा भवति, कुतो लाभे  
पूजात्वं तत्राह लाभ इति, लाभो द्रव्यादेः प्राप्तिः सन्तोषकारणं  
सन्तोषस्य त्रृप्तेः कारणं हेतुर्भवति ॥ २५ ॥

हानावपि पूजात्वं दर्शयति ।

हानिरेव परा पूजा तस्मादेव विमुच्यते ।

गुण एव परा पूजा साधूनां संमतो गुणी ॥ २६ ॥

हानिरेवेति । हानिरेव द्रव्यादेनार्णशोपि परा पूजा भवति,  
ननु हानौ कुतः पूजात्वं तत्राह तस्मादिति, तस्मादेव यस्य यस्य  
धनादेनार्णशो जायते तस्मात्स्मादित्यर्थः, तत्तद्रक्षणादिचिन्तात  
इत्याशयः, विमुच्यते मुक्तो भवति द्रव्यादिरक्षणादिचिन्तायाः  
पुरुषस्य विमोचकत्वाद्वानेष्वि पूजात्वमिति भावः, गुणेष्वपि

तत्सम्भावयति गुणा एवेति, गुणा एव विद्यादिगुणा अपि परा पूजा भवति, गुणेषु कुतः पूजात्वं तत्राह साधूनामिति, गुणी गुणवान्साधूनां सज्जनानां सम्मतो मान्यो भवति स-ज्जनकुतसन्मानविषयत्वाद् गुणेषु पूजात्वमिति भावः ॥ २६ ॥

इदानीं दोषेषि तत्सम्भावयति ।

दोषा एव परा पूजा निरहङ्कारता यतः ।

मान एव परा पूजा मान्यते परमेश्वरः ॥ २७ ॥

दोषा एवेति । दोषा एव लाज्जनान्यपि परा पूजा भवति, ननु दोषे कथं पूजात्वं तत्राह निरहङ्कारतेति, यतो येभ्यो दोषेभ्यो निरहङ्कारता निर्गतो निवृत्तोऽहङ्कारो यस्य तस्य भावस्तत्त्वा सा भवति अहङ्कारानुदयकारणत्वेन दोषेष्वपि पूजात्वं संभव इति भावः, इदानीं मानेषि तर्हयति मानएवेति, मान एव मान आदरोपि परा पूजा भवति, ननु माने कथं पूजारूपत्वं संभाव्यं तत्राह मान्यत इति, परमेश्वरः परमः कार्यकारणातीत आत्मा स एवेश्वर नियन्ता सर्वत्र नियन्तृत्वेन स्थित आत्मा शिव एव मानाहित्वान्मान्यत आद्रियतेऽतः पूजात्वं मानेषि संभवतीति भावः ॥ २७ ॥

ननु तर्हपमाने तत्त्वस्यादित्याशङ्का तत्रापि तत्संभावयति ।

अपमानः परा पूजा योगी सिद्धेदमानतः ।

धनं हि परमा पूजा धनं धर्मस्य साधनम् ॥ २८ ॥

अपमान इति । अपमानोऽनादरः परा पूजा भवति, कुत इत्यत आह योगीति, योगी योगाभ्यास्यमानतोऽनादरात्सद्व्योगसिद्धिं प्राप्नुयादतोनादरेषि योगस्य स-

त्कर्मणो वा फलसाधकतया पूजात्वं संभाव्यमिति भावः,  
दृद्धा अप्याहुः ।

‘मानितः पूजितो योगी दुधा गौरिव गच्छती’ति ।

अपमानपुरस्कारेणार्थसिद्धौ नीतिवाक्यम् ॥

‘अपमानं पुरस्कृत्य मानं कृत्वा तु पृष्ठतः ।

स्वकार्यं साधयेद्दीमान्कार्यभ्रंशो हि मूर्खते’ति ॥

इदानीं धनित्वेषि तत्संभावयति सधनत्वमिति, सधनत्वं  
धनं द्रव्यं तेन सहितः सधनस्तस्य भावस्तत्त्वं तदपि परा पूजा  
भवति, कुत इत्यत आह धनमिति, धनं द्रव्यं धर्मस्यान्तःकर-  
णशूद्धिकारणभूतस्य दानादेः साधनं साधकं भवति अतः स-  
धनत्वे पूजात्वं संभाव्यमिति भावः ॥ २८ ॥

इदानीं निर्धनत्वेषि तदर्शयति ।

निर्धनत्वं परा पूजा ब्रह्म प्राप्तमकिञ्चनैः ।

अप्रमादः परा पूजा ह्यप्रमत्तो हि सिद्धति ॥ २९ ॥

निर्धनत्वमिति । निर्धनत्वं निर्धनो धनहीनस्तस्य भाव-  
स्तत्त्वमपि परा पूजा भवति, कुत इत्यत आह ब्रह्मेति, अकि-  
ञ्जनैर्निर्धनैर्निर्जञ्जनैरित्यर्थः, ब्रह्म देशकालवस्तुकृतपरिच्छे-  
दशून्यं भूमानन्दरूपं प्राप्तमनुभूतम्, अकिञ्चनत्वस्य भूमानन्द-  
प्रापकत्वात्पूजात्वमनुभवेयमिति भावः, दक्षतायामपि तत्संभा-  
वयति अप्रमाद इति, अप्रमादोऽविस्मरणं परा पूजा भवति  
हि यस्मात्कारणादप्रमत्तः सावधानः सिद्ध्यति कार्यफल-  
भागी भवति अत एवाप्रमादोपि कार्यसाधकत्वात्पूजात्वं सम्भा-  
व्यमिति भावः ॥ २९ ॥

प्रमादेषि तदर्शयति ।

प्रमादः परमा पूजा कर्त्तव्यं विस्मरेद्यतः ।

सुषुप्तिः परमा पूजा समाधियोगिनां हि सः ॥३०॥

प्रमाद इति । प्रमादः कर्त्तव्यविस्मृतिः परमा पूजा भवति, कुत इत्यत आह कर्त्तव्यमिति, यतः प्रमादात्कर्त्तव्यं कार्यं विस्मरेन्नानुसन्दध्यात्कार्यविस्मरणस्य समाधीपूनामिष्टत्वात्तसाधनत्वेन प्रमादोपि पूजैवेति भावः, इदानीं सुषुप्तावपि पूजात्वं सम्भावयति स्तुषुप्तिरिति, सुषुप्तिर्निद्रा परमा पूजा भवति, ननु निरर्थिकायां सुषुप्तौ कुतः पूजात्वं तत्राह समाधिरिति; हि यस्मात्कारणात्स सुमिरूपो योगिनां ज्ञानिनां समाधिः समं ब्रह्माधीयतेऽनुभूयतेस्मिन्निति समाधिर्निर्विकल्पसमाधिरित्यर्थः, ज्ञानिदृष्ट्या निद्रासमाध्योरैक्यात्सुप्तेरपि समाधित्वात्पूजात्वमिति भावः ॥ ३० ॥

कर्मयोगेषि तत्साधयति ।

कर्मयोगः परा पूजा कर्म ब्रह्मार्पणं हरौ ।

भक्तियोगः परा पूजा यो मद्भक्तः स मे प्रियः ॥३१॥

कर्मयोग इति । कर्मयोगः कर्मचरणं परा पूजा भवति, कर्मयोगे कुतः पूजात्वं तत्राह कर्मेति, हरौ सर्वद्वैतहरणशीलेऽखण्डरसात्मक आत्मनि वास्तवकर्माभावाद् ‘नान्योतोस्ति श्रोते’-त्यादिश्रुतेः कर्तुः पृथगसत्त्वादपि सर्वं कर्म ब्रह्मार्पणं ब्रह्मणि अर्पणं ब्रह्मार्पणं ब्रह्मरूपेणैव दृश्यं भवतीत्यर्थः, भक्तौ तत्सम्भावयति भक्तियोग इति, भक्तियोगो भजनं भक्तिस्तस्या योगसंयोगस्तदङ्गीकरणमित्यर्थः, परा पूजा भवति, कुत इत्यत आह य इति, यः पुरुषो मद्भक्तो मम भक्तः सेवको भवति स पुरुषो मे मम प्रिय इष्टो भवतीति भगवदुक्तत्वादित्यर्थः, भगव-

योगदीक्षाचिन्तामणौ शैवो लययोगः । १७७

त्रीतिसाधनत्वाद्भक्तियोगस्य पूजात्वमिति भावः ॥ ३१ ॥

ज्ञानयोगेषि पूजात्वं सम्भावयति ।

ज्ञानयोगः परा पूजा ज्ञानात्कैवल्यमश्नुते ।

तुरीयं परमा पूजा साक्षात्कारस्वरूपिणी ॥ ३२ ॥

ज्ञानयोग इति । ज्ञानयोगो छुज्यतेनेनेति योगो जीवब्रह्मैक्यं ज्ञानमेव योगो ज्ञानयोगः परा पूजा भवति, कुत इत्यत आह ज्ञानादिति, ज्ञानात्त्वमसीत्यादिवाक्यजन्यादहं ब्रह्मासीति साक्षात्काररूपज्ञानात्कैवल्यमास्वप्नैकरस्यमश्नुते प्राप्नोति ‘ज्ञानादेव तु कैवल्यं प्राप्यते येन मुच्यते’ इति श्रुतेः, ज्ञात्ता देवं सर्वपाशापहानिः क्षीणैः क्लेशर्जन्मयन्युपहाणिरिति च श्रुतेः, ‘तमेव विदित्वातिभृत्युभेति नान्यः पन्था विद्यतेऽयनायेति च श्रुतेरपि ज्ञानस्यैव साक्षात्मुक्तिसाधनत्वात्पूजात्वं प्रसिद्धमेवेति भावः, तुरीयेषि तत्सम्भावयति तुरीयमिति, तुरीयं तुर्यावस्थारूपं साक्षिचैतन्यं परमा पूजा भवति, कुत इत्यत आह साक्षादिति, साक्षात्कारस्वरूपिणी साक्षात्कारः प्रत्यक्षानुभवः स एव स्वरूपमसाधारणं रूपं यस्यास्तुर्यावस्थारूपपूजायाः सा तथोक्ता स्वरूपत्वादेव तुर्यस्य पूजात्वमिति भावः ॥ ३२ ॥

श्रवणे तत्सम्भावयति ।

श्रवणं परमा पूजा श्रूयते परमेश्वरः ।

मननं परमा पूजा मननं ध्यानसाधनम् ॥ ३३ ॥

श्रवणमिति । श्रवणं तु श्रवणमपि परा पूजा भवति, कुतः श्रवणे पूजात्वमित्यत आह श्रूयते इति, परमेश्वरः कार्यकारणातीत ईश्वर ईशनादिशक्तिमानात्मा श्रूयते श्रवणविषयक्रियतेऽतः श्रवणस्य पूज्यात्मविषयतया पूजात्वमिति भावः,

मननेपि ता सम्भावयति मननमिति, मननं श्रुतस्यार्थस्य युत्त्या सम्भावनं तत्परमा पूजा भवति, मनने कथं पूजानुसन्धेया तत्राह मननमिति, मननं श्रुतार्थसम्भावनरूपं ध्यान साधनं ध्यानस्य विजातीयप्रत्ययानन्तरितत्सजातीयप्रत्ययप्रवाहरूपस्य साधनं साध्यतेनेति साधनं कारणमतो मननमपि पूजैवेति भावः ॥ ३३ ॥

ननु सर्वेष्विष्णुनिष्टपदार्थेषु इष्टबुद्धिरेव विधेयेत्युक्तं तच्चुदुर्घटमित्याशङ्क्य महुरसद्वशगुरुलाभे सुलभमेवेत्याह ।

मद्गुरोः सद्वशः कश्चिद्गुरुः कर्णे लगेद्यदि  
सर्वमेव तदा पूजा देवस्य लयरूपिणी ॥ ३४ ॥

मद्गुरोरिति । मद्गुरोर्मम गुरोदैशिकस्य सद्वशस्तुल्यः कश्चित्कोणि गुरुदैशिकः कर्णे कर्णमूले लगेदुपदिशेद्यदि यहि तर्हि सर्वमेव समस्तमपि लयरूपिणी साम्येन लयो नाश एव रूपं यस्याः सा तथोक्ताऽत एव देवस्य चैतन्यविवस्य पूजाचार्चा भवेत्याद ॥ ३४ ॥

इदानीमुक्तसर्वलयेभ्यो नादानुसन्धानस्य श्रैष्ठ्यमाह ।

लयानामपि सर्वेषां विश्वविस्मृतिहेतुतः ।

श्रेष्ठं नादानुसन्धानं नादो हि परमो लयः ॥ ३५ ॥

लयानांमाति । सर्वेषामपि समस्तानामप्युक्तलक्षणानां लयानां लयोपायानां मध्ये निर्धारणे षष्ठी‘यतश्च निर्धारणमिति’ति सूत्राद्, विश्वविस्मृतिहेतुतो विश्वस्य समस्तवाद्यपदार्थजातस्य विस्मृतिरननुसन्धानं तस्य हेतुतः कारणत्वानादानुसन्धानं दक्षिणकर्णस्थितानाहतस्य नादस्यानुसन्धानं अवणं श्रेष्ठ-

मुत्तमं हि यस्मात्कारणान्वादो नादानुसन्धानं परमः श्रेष्ठो  
लयो ल्योपायोऽस्ति, लोकेषि गायनवाद्यादिनादलुब्धस्य  
सर्वकार्यविस्मृतिहश्यत इति भावः ॥ ३५ ॥

उक्तमेव नादानुसन्धानश्रैष्ठं सदृष्टान्तं सहेतुकं चाह ।

मकरन्दमिपवन्भृङ्गो यथा गन्धं न काङ्गति

नादासत्कं तथा चित्तं विषयाद्याभिकाङ्गति ॥ ३६ ॥

इति श्रीनरहरिविरचिते बोधसारे योगदीक्षाचिन्तामणौ  
लययोगः ॥ ६ ॥

मकरन्दमिति । भृङ्गो भ्रमरो मकरन्दं पुष्परसं ‘मकरन्दः  
पुष्परस’ इसमरसिंहः, पिवन्पानं कुर्वन्सन्गन्धं तद्विवर्जितं  
केसरस्य परिमलं न काङ्गति नेच्छति यथा यद्वच्छथा तद्वचादा-  
सत्कमनाहतनादे बाहे वासत्कं रक्तं चित्तमन्तःकरणं विष-  
याद्यादातिरक्तविषयाद्याभिकाङ्गति नेच्छति अतो नादा-  
नुसन्धानस्य श्रैष्ठमिति भावः, राजयोगपक्षे तु आकाशगुणत्वेन  
शब्दस्य नाममात्रत्वानुसन्धानेन तद्राच्यजगतोपि मिथ्यात्वेन  
च स्वरूपमात्रेषोपलक्षणमेव नादानुसन्धानं ल्योपायमङ्गीकु-  
र्यादिति भावः ॥ ३६ ॥

इति श्रीनरहरिविश्वदिवाकरविरचितायां बोधसारार्थदीक्षौ  
योगदीक्षाचिन्तामण्यर्थप्रकाशो लययोगार्थप्रकाशः  
पञ्चमः ॥ ५ ॥

इति श्रीयोगदीक्षाचिन्तामण्यर्थप्रकाशो द्वादशः ॥ १२ ॥

अथ भक्तिरसायनम्

एवं सर्वसाधनानि प्रतिपादेदानीं सर्वसाधनशिरोभूतं  
सर्वसाधनमुख्यसाधनं स्वतोन्यसाधननिरपेक्षं भक्त्याख्यसाधनं

प्रतिपादयितुं भक्तिरसायनाख्यं सार्वद्विपञ्चाशच्छौकं प्रकरण-  
मारभते, तत्र तावदेतत्प्रकरणश्रवणे शिष्यं प्रेरयति ।

अथ सिद्धान्तसर्वस्वं शृणु भक्तिरसायनम्  
जन्ममृत्युजराव्याधिभेषजं तद्रसायनम् ॥ १ ॥

अथेति । अथ योगश्रवणानन्तरं हे शिष्य सिद्धान्त-  
सर्वस्वं सिद्धान्तस्य सर्वज्ञास्त्रितात्पर्यस्य सर्वस्वं मुख्यतात्पर्यभूतं  
भक्तिरसायनं भक्तिर्भेजनं स एव रसः सुखं तस्यायनं मार्ग-  
भूतं प्रापकमित्यर्थः, एतन्नामकं प्रकरणं शृणु अवधारय, ननु  
भक्तिप्रतिपादकस्य प्रकरणस्य कुतोरसायनशब्दयोगस्तत्राह  
जन्मेति, तद्भक्तिरूपं साधनं जन्ममृत्युजराव्याधिभेषजं जन्म  
देहाहम्भावरूपो मृत्युरत्यन्तदेहविस्मृतिरूपो जरा वद्धत्वरूपो  
देहविकारविशेषस्तेन चान्येषि विकारा ग्राहाः, व्याधयश्च त-  
न्मूलज्वरादयस्तेषां भेषजमौषधं तन्निवर्तकमित्यर्थः, अतो रसा-  
यनं रसायननाम्नाभिहितमित्यर्थः ॥ १ ॥

उक्तमेव सर्वसाधनशैष्ठ्यं भक्तेविंशदयति ।

धर्मार्थकाममोक्षाणां ज्ञानवैराग्ययोरपि

अन्तःकरणशुद्धेश्च भक्तिः परमसाधनन् ॥ २ ॥

धर्मेति । धर्मार्थकाममोक्षाणां धर्मश्च स्वस्वर्णश्रमोचित-  
कर्माचरणरूपोऽर्थश्च द्रव्याद्यर्थमुच्चोगप्रतिपादकं शास्त्रं तत्प्र-  
तिपाद्य उपायश्च, कामश्चेन्द्रियविषयसंयोगसुखेच्छारूपस्तया च-  
त्तल्लभस्तत्प्रतिपादकशास्त्रोक्तसाधनानि च ग्राहाणि, मोक्षश्च  
मोक्षप्रधानार्थशास्त्रं च तत्प्रतिपादितानि तत्साधनानि च ग्रा-  
हाणि, तेषां ज्ञानवैराग्ययोरपि ज्ञानस्य जीवात्मैक्यविषयस्य

वैराग्यस्यापि अन्तःकरणशुद्धेश्वान्तःकरणं चित्तं तस्य शुद्धी  
रागादिमलविसर्गस्तस्या अपि भक्तिः स्त्रेहरूपावृत्तिः परमसा-  
धनं श्रेष्ठं साधनं मुख्यकारणमित्यर्थः ॥ २ ॥

भक्तिलक्षणमाह ।

यथात्र रक्ष्या जीवोयं दधाति ब्रह्मरूपताम् ।

साधिता सनकाद्यैः सा भक्तिरित्यभिधीयते ॥ ३ ॥

येऽति । अयं जीवः प्रत्यक्षः प्राणाद्युपाधिवानधिष्ठानस-  
हितो बुद्धिस्थश्चिदाभासोऽत्र प्रसक्षपरोक्षादिरहिते चिदात्मनि  
यया रक्ष्या रागरूपया वृत्या प्रेमापरपर्यायया ब्रह्मरूपतां ब्रह्मणो  
देशकालवस्तुपरिच्छेदशून्यस्य रूपं सच्चिदानन्दैकरस्यं तस्या  
भावस्तत्त्वा तां दधाति धारयति या च सनकाद्यैः सनक आद्यो  
येषां सनन्दनादीनां ते तथोक्तास्तैः साधिता कृता, आदिप-  
देन नारदादीनामपि ग्रहणं, सोक्तलक्षणा भक्तिरित्यभिधीयते  
भक्तिरित्येवं नाम्ना प्रतिपाद्यते शास्त्रेष्वित्यर्थः ॥ ३ ॥

एवं भक्तेलक्षणं प्रतिपादेदानां भक्तिहीनानां सर्वसाध-  
नानां वैयर्थ्यमाह ।

सर्वा साधनसंपतिरस्ति भक्तिरस्तु नास्ति चेत् ।

तर्हि साधनसंपातस्तुषकण्डणवद्वृथा ॥ ४ ॥

सर्वेऽति । सर्वा नित्यानित्यवस्तुषकिवेकादिका साधनस-  
म्पत्तिः साधनानां मोक्षकारणभूतानां सम्पत्तिः सम्पादनमस्ति  
विद्यते भक्तिस्तु प्रेमलक्षणा वृत्तिस्तु तुशब्दोत्र भक्तेः सर्वसां-  
धनसापेक्षत्वेन स्तोन्यनिरपेक्षत्वेन च वैलक्षण्यं दर्शयति नास्ति  
चेतन्न विद्यते चेद्यदि तर्हि तदा साधनसम्पत्तिः साधनानां

---

१ सर्वसाधनानि सापेक्षाणि यत्र तस्या भावस्तत्त्वं तेन ।

सर्वसाधनानां सम्पत्तिः सम्पादनं वृथा व्यर्था तत्र हष्टान्तस्तुप-  
कण्डनवचुपस्य धान्योपरितनधान्यहीनत्वचः कण्डनं हुस-  
लादिना कुट्टनं तवथा निष्फलं अममात्रं तद्भक्तिहीनानि  
सर्वसाधनानि अममात्राणीत्यर्थः ॥ ४ ॥

एवं भक्तेरन्यसाधनसापेक्षतां प्रतिपाद्येदार्थां तस्या अन्य-  
साधननिरपेक्षत्वं प्रतिपादयति ।

यद्यन्यत्साधनं नास्ति भक्तिरास्ति महेश्वरे ।

तदा क्रमेण सिद्धान्ति विरक्तिज्ञानमुक्त्यः ॥ ५ ॥

यदीति । अन्यत्साधनं नित्यानित्यवस्तुविवेकादिकं सा-  
धनं नास्ति न विद्यते यदि यर्हीश्वर ईशनादिशक्तिमति वात्म-  
तत्वे वा भक्तिरूक्तलक्षणा प्रेमवृत्तिरस्ति विद्यते तदा तर्हि  
क्रमेणानुक्रमतो विरक्तिज्ञानमुक्त्यो विरक्तिवैराग्यं ज्ञानं  
जीवब्रह्मैक्यविषयं महावाक्यजन्यं मुक्तिमोक्षं एते सिद्धान्ति  
सिद्धाः भवन्तीत्यर्थः ॥ ५ ॥

ननु 'ज्ञानादेव तु कैवल्यं प्राप्यते येन मुच्यते' इत्यादिश्रुते-  
ज्ञानस्यैव मोक्षहेतुत्वप्रतिपदिनात्मिकं भक्त्येत्याशङ्खा भक्त्येव-  
श्वरप्रसादे ज्ञानं जायते ततो मोक्ष इति ज्ञानद्वारैव भक्तेमुक्तिहे-  
तुत्वमित्याशयेनाह ।

न हि कश्चिद्भवेन्मुक्त ईश्वरानुग्रहं विना ।

ईश्वरानुग्रहादेव मुक्तिरित्येष निश्चयः ॥ ६ ॥

नहीति । कश्चित्कोपीश्वरानुग्रहं विनेशनादिशक्तिम-  
तोन्तर्यामिणोऽनुग्रहो दया तामृते मुक्तो मोक्षं प्राप्तः संसार-  
दुर्तीर्ण इत्यर्थः, न न भवेद्द्वि प्रसिद्धमित्यर्थः, व्यतिरेकमु-

<sup>१</sup> अन्यसाधनानि सापेक्षाणि यत्र तस्या भावस्तत्त्वा ताम् ।

खेन दर्शितमर्थमन्वयमुखेन दर्शयतीश्वरेति, ईश्वरानुग्रहादेवेश्वरस्यान्तर्यामिणोनुग्रहः कृपा तत एव केवलं मुक्तिमोक्षो भवतीति शेषः, एषोऽयं निश्चयो निश्चयेऽनेनेति निश्चयो निर्णयोऽस्ति मुक्तेः प्रथानसाधनभूतज्ञानस्य गुर्वधीनत्वाद्गुरोश्वेश्वरानुग्रहप्राप्त्वा दीश्वरानुग्रह एव दैशिकप्रापणद्वारा मुक्तिहेतुरिति भावः ॥ ६ ॥

ननु तद्दीश्वरप्रसादस्य मुक्तिहेतुत्वे किं भक्त्येत्याशङ्का भक्तिं विना तदौर्लभ्यादित्याह ।

ईश्वरः परिपूर्णत्वाज्ञ तु किञ्चिदपेक्षते ।

प्रत्यैवाशु प्रसन्नः सन्परं कुर्यादनुग्रहम् ॥ ७ ॥

ईश्वर इति । ईश्वर ईशनादिशक्तिमान्सर्वनियन्ता परिपूर्णत्वात्सच्चिदानन्दघनतयाऽस्तकामत्वाक्ति चिदज्ञदानादिकं स्वभोगोपयोगि द्रव्यादिकमपि न तु नैवापेक्षत इच्छति अतः प्रीत्यैव केवलं प्रेम्णैवाशु शीघ्रम्, अनेन यज्ञदानस्वधर्मानुष्टुनजपादिनेश्वरः प्रसीदति तथापि बहुकालेन तत्रापि भक्तिसापेक्षितेन भक्त्या त्वन्यनिरपेक्षितयैवेश्वरशीघ्रप्रसादोपलब्धिरिति भावः, प्रसन्नः प्रीतः सन्परं ज्ञानप्रदगुरुप्रापकमनुग्रहं प्रसादं कुर्याद्, अन्यसाधनैर्भक्तिसापेक्षितैः सांसारिकफलकारणमीश्वरानुग्रहो जायते केवलभक्त्या तु केवलेश्वरानुग्रहेण गुरुप्राप्त्याज्ञानप्राप्तिद्वारा मोक्षप्राप्तिरिति भावः ॥ ७ ॥

एवं प्रेमलक्षणवृत्तेरेव केवलमीश्वरप्रसादहेतुत्वं प्रतिपाद्यदानी प्रेमलक्षणवृत्तेरेवेश्वरे स्थैर्यं ग्रार्थयति ।

या प्रीतिरविवेकानां विषयेष्वनपायिनी ।

त्वामनुस्मरतः सा मे हृदयान्मापसर्पतु ॥ ८ ॥

येति । अविवेकानां विकेकहीनानां विषयेषु वनिताख्य-  
क्षचन्दनादिषु अनपायिनि अव्यभिचारिणि अनेकविधदुर्ल-  
ङ्घश्विद्वान्यविगणय्य तत्रैव प्रवर्त्तमानेत्यर्थः; या प्रीतिर्थ-  
द्वत्क्लेहरूपा वृत्तिरस्ति विद्यते सा सेव तादृशीत्यर्थः; त्वा-  
मीशनादिशक्तिमन्तं त्वामनुस्परतस्त्या वृत्त्या सदा चिन्तयतो  
मे मम हृदयादन्तःकरणान्मापसर्पतु मा गच्छतु त्वद्विषया  
सा सदैव तिष्ठत्वित्यर्थः; यदा सा त्वद्विषया प्रीतिर्हृदयाद्वे  
माप लक्ष्मीपते सर्पतु निवृत्ता भवतु इति प्रार्थना ॥ ८ ॥

पूर्वप्रीतिलक्षणे सूत्रमपि प्रमाणयति ।

तथा च शाण्डिल्यं सूत्रं ‘सापरानुक्तिरीश्वर’ इति ।

तथाचेति । तथा च तस्मिन्नुक्ते भक्तिलक्षणे शाण्डिल्यस्य  
मुनेः सूत्रमस्ति तदाह सेति, येत्यध्याहार्यम्; ईश्वर ईशनादिश-  
क्तिपत्यन्तर्यामिणि परे ब्रह्मणि वा परा निरतिशयाऽनुरक्तिः  
स्मेहः सा भक्तिरित्यर्थः ॥ ९ ॥

एवं भक्तिलक्षणप्रतिपादकं सूत्रमुपन्यस्येदानीं भक्ति-  
सिद्धौ सर्वसाधनसिद्धिः स्यादित्याह ।

परमात्मनि विशेशे भक्तिश्चेत्प्रेमलक्षणा ।

सर्वमेव तदा सिद्धं कर्तव्यं नावशिष्यते ॥ ९ ॥

परमात्मनीति । विशेशे विश्वस्य जगत ईशे नियन्तरि  
परमात्मनि वस्तुतः कार्यकारणहीने ब्रह्मणि व्यावहारिकहृष्व्या  
स्वीश्वर इत्यर्थः; प्रेमलक्षणा प्रेम स्त्रेह एव लक्षणं यस्याः सा  
तथाभूता भक्तिश्चिन्त्याकारा वृत्तिश्चेद्यदि सिद्धा भवति तदा

१ त्वचोऽन्यविषया ।

तदेव सर्वमेव समस्तमोप साधनजातं सिद्धं भवति तदा कर्तव्यं  
कार्यं नावशिष्यते नैव शिष्टं विद्यते, भक्तिसिद्धौ तु सर्वमेव सिद्धं  
भवतीति भावः ॥ ९ ॥

वेदान्तप्रतिपादिताया अपरोक्षानुभूतेरपि भक्तिफलत्वमाह ।

अपरोक्षानुभूतिर्या वेदान्तेषु निरूपिता ।

प्रेमलक्षणभक्तेस्तु परिणामः स एव हि ॥ १० ॥

अपरोक्षानुभूतिरिति । या विद्वदनुभवसिद्धा वेदान्तेषु  
वेदान्तशास्त्रेषु प्रतिपादिता निरूपिताऽपरोक्षानुभूतिरपरोक्षा  
प्रत्यक्षाऽनुभूतिरनुभवः सा प्रेमलक्षणभक्तेस्तु प्रेमा निरतिश-  
यस्नेहः स लक्षणं यस्या भक्तेः सा तथोक्ता तस्या एव परि-  
णामः फलमेव निश्चयेन ज्ञेयं हि विद्वत्सु प्रसिद्धमेतदित्यर्थः ॥ १० ॥

ननु ज्ञानहेतुकत्वं कृतकृत्यत्वफलाया अपरोक्षानुभूतेवेद-  
ान्तेषु प्रसिद्धं इत्यते तत्कथं विरुद्धं भक्तिफलत्वं तस्या  
उच्यते इत्याशङ्क्य प्रेमलक्षणद्वच्छ्रैतविस्मारकत्वेन ज्ञान-  
स्याप्यद्वैतरूपत्वेन च ज्ञानभक्तयोर्वैलक्षण्याभावाचयोरैवयं द-  
र्शयति द्वाभ्याम् ।

शास्त्रार्थः संपरिज्ञातो जातं प्रेम महेश्वरे ।

प्रेमानन्दप्रकारेण द्वैतं विस्मरणं गतम् ॥ ११ ॥

शास्त्रार्थं इति । शास्त्रार्थः शास्त्राणां व्याकरणादिवेदान्ता-  
न्तानामर्थस्तात्पर्यं संपरिज्ञातः सम्यग्ज्ञातो निश्चितश्चानन्तरं म-  
हेश्वरे वेदान्तप्रतिपादित ईश्वरत्वारोपाधिष्ठानभूते तच्चे प्रेम  
स्वेहो जातमुत्पन्नं यदेशध्याहार्यं यदा यस्मिन्समये तदा तस्मि-  
न्समये प्रेमानन्दप्रकारेण प्रेम्णा स्वेहेन य आनन्दः सुखं तस्य  
प्रकार उल्लासस्तेन द्वैतं जगद्विस्मरणमभानं गतं प्राप्तं भवति ॥ १२ ॥

वासुदेवमयं सर्वं वासुदेवात्मकं गजत् ।

इत्थं द्वैतरसाढ्यस्य ज्ञानं किमवशिष्यते ॥ १२ ॥

तदा तस्य भक्तस्य सर्वं समलं वासुदेवमयं वा वि-  
कल्पेनामूर्नां प्राणाद्युपाधीनां देवः प्रकाशकः प्रकाश्य-  
मिथ्यात्वेनाप्रकाशको व्यवहारावस्थायां प्रकाशं विना  
प्रकाश्यानिर्वाहाच्च प्रकाशकश्चेति विकल्पेन प्रकाशकत्वं  
वासुदेवशब्दार्थस्तन्मयं तत्प्रधानं प्रतीयत इत्यर्थः, अतो जग-  
द्वित्रं वासुदेवात्मकं वासुदेवो जगदारोपाधिष्ठानं जगतो वि-  
कल्पेन प्रकाशकं चैतन्यमात्मा यस्य तत्त्वाद्या वासुदेवान्यच्च प्र-  
तीयत इत्यर्थः, इत्थमेवं प्रकारेण द्वैतरसाढ्यस्य द्वैते जगति यो  
रस आनन्दस्तेनाढ्यस्य संपन्नस्य पुरुषस्य ज्ञानमद्वैतात्मस्वरूप-  
मन्त्रशिष्यतेऽवशिष्टं भवेत्किञ्चिवेत्यर्थः, तस्यैवाद्वैतलक्षणज्ञानव-  
त्वाच्च भक्तिं ज्ञानयोर्भेदं सिद्धिरिति भावः ॥ १२ ॥

इदानीं ज्ञानभक्तयोरुक्तभेददाढ्याय विष्णुशिवभक्तयो-  
र्भेजनप्रकारं चतुर्भिः क्षोकैराह ।

वासुदेवः परं ब्रह्म परमात्मा परात्परः ।

अन्तर्बहिश्च तत्सर्वं व्याप्य नारायणः स्थितः ॥ १३ ॥

वासुदेव इति । वासुदेवो

‘वासनाद्वासुदेवस्य वासितं भुवनत्रयम् ।

सर्वभूतनिवासोसि वासुदेव नमोस्तुते’ ॥

इति वचनाद्वासुदेवसत्त्वाया सर्वसत्त्वानिर्वाहलक्षणेन सर्वमूर-  
निवासत्वात्सर्वव्यापित्वलक्षणेन च लक्षितं वासुदेवं स्मरन्वासुदेव  
इति नामोच्चरति, परं ब्रह्म परं जगत्कारणं ब्रह्म बृहदेशकालवस्तु-  
परिच्छेदशून्यं ब्रह्मशब्दार्थं विचिन्त्य परं ब्रह्मेति नामोच्चरति, तथा

परमात्मा कार्यकारणत्वहीनः परमः परमश्चासावात्मा चेति स तथोक्त इत्थर्थानुसन्धानपूर्वकं परमात्मेति नामोच्चरति कार्यकारण-हीनमात्मानमनुस्मृत्यैतन्नामोच्चारं करोतीति भावः, तथा परात्परः पराजगदारोपाधिष्ठानत्वेन कारणादारोप्यमिथ्यात्वेन परस्तदतीत इत्येवमर्थमनुसन्धाय परात्परामित्येवं नामोच्चरतीत्यर्थः, तथा तत्सर्वं तत्सर्वमिति पदद्वयेन समस्तः कार्यकारणात्मकः प्रपञ्च उच्यते इन्तर्विश्वाऽऽन्तरं देशं वाहं देशमष्टि व्याप्त्यं व्याप्त्यन्तस्त्र स्थितो वर्ततेऽतो नारायणो नृणां जीवानां समूहो नारं तदेवायनं स्थानं प्राप्तकृत्वान्मार्गभूतं वा यस्य स तथोक्तः, यद्वा—

‘आपो नारा इति प्रोक्ता आपो वैनरसूनवः ।

अयनं तस्य ताः प्रोक्तास्तेन नारायणः परः’ ॥

इति स्मृतेः, नरात्पुरुषाज्ञाना नारा जलानि ता अयनं यस्य गर्थः, अत्रापि ‘अम्भो मंरीचीर्मरमाप’ इति श्रुतेर्जलप्रधानकारणके कार्यरूपे जगति व्यापकत्वमेव नारायणशब्दार्थ एवमुभयपक्षेषि व्यापकत्वमव्यभिचरितमित्यादिनारायणपदार्थानुसन्धानेन नारायण इति नामोच्चरतीत्यर्थः ॥ १३ ॥

अणुर्बृहत्कृशः स्थूलो गुणभृन्निर्गुणो महान् ।

इत्यादिवचनैर्भक्तो वैष्णवः स्तौतिः केशवम् ॥ १४ ॥

अणुरिति । अणुर्बृद्ध्यादीनामव्यक्तत्वात्सूक्ष्म इत्यणु-शब्दार्थं लक्ष्यीकृत्याणुरिति नामोच्चरति, तथा बृहदेशादपरि-च्छिन्नत्वात्महानित्यर्थानुसन्धानपूर्वकं बृहदिति नामाद्विच्चिक-रोतीत्यर्थः, कृशः कृशत्वस्यापि तत्त्वतिरेणासिद्धेष्ठाभिन्ने घटे घटत्वमिवेवराभिन्ने कृश ईश्वरत्वात्तदाम्न्यापि नाम-भेदोपचारादीश्वरनामैव कृश इति ज्ञात्वा कृश इत्येवं नामोच्च-

रतीत्यर्थः, एवं स्थूल इति च नामोच्चरति, तथा गुणभृहु-  
णानामाश्रय इत्यर्थानुसन्धानपूर्वकमेतनामोच्चरतीत्यर्थः, तथा  
निर्गुणो गुणानां मिथ्यात्वात्सदैव गुणरहित इत्येवमनुसन्धाय  
निर्गुण इति नाम जपतीत्यर्थः, तथां महाञ्छेष्टो सर्वजगत्पूज्य  
इत्यर्थः, इत्यादिवचनैरेवमादिभिर्वाचकैः शब्दवैष्णवो वि-  
ष्णुसम्बन्धी विष्णुदेवताको बोक्त उपासकः केशवं केऽन्तः-  
करणे गेते स्वपिति अन्तःकरणमनुसन्धाय स्वरूपमनुसन्धा-  
तीत्यर्थः, तमन्तर्यामिणं स्तौति वर्णयति ॥ १४ ॥

एवं विष्णुभक्तभजनप्रकारं प्रदर्शय शिवभक्तस्यापि तं दर्शयति ।

शिवः कर्ता शिवो भोक्ता शिवः सर्वेश्वरेश्वरः ।

शिव अत्मा शिवो जीवः शिवादन्यज्ञ विद्यते ॥ १५ ॥

शिव इति । शिवः प्रत्यगात्मा कूटस्थः कर्ता कर्मेन्द्रिय-  
व्यापारवान्बुद्धिस्थिरिदाभासोऽस्ति तथा शिवो भोक्ता शिव  
एव सुखदुःखादिसाक्षात्कारवानानन्दमयोपाधिको बुद्धिस्थो  
'नान्योतोस्ति द्रष्टेत्यादिश्रुतेः, 'क्षेत्रज्ञं चापि मां विद्धी'त्यादिस्मृ-  
तेश्च कर्तुर्भूम्लुक्तं प्रत्यगात्मनोऽप्युथक्षपतिपादनादिति भावः,  
तथा शिव आत्मा सर्वेश्वरेश्वरो सर्वस्य जगतो य ईश्वरा ब्र-  
ह्मविष्णुस्त्राख्यास्तेषामपश्विरो नियन्ता तथा शिवो जगन्मुख-  
कारणं परमात्मा घटाकाशमहाकाशयोरिव प्रत्यगात्मशिवयोर-  
भेद इत्यर्थः, तथा शिवो जीवः शिवः समष्टुपाध्यावृतं चैतन्यं  
तत्पदवाच्यार्थं एव जीवो देहत्रयसहितः साधिष्ठानशिरिदाभासोऽ-  
स्ति उपाध्यैक्यादुपहितयोरप्यैक्यमिति भावः, अतशिशवात्प-  
रमात्मनोऽन्यद्विन्नं किमपि न विद्यते नासीत्यर्थः, आत्मनो  
व्यतिरिक्तस्यासत्त्वादिति भावः ॥ १५ ॥

खंवायुतेजोजलभूक्षेत्रज्ञाकेदुमूर्तिभिः ।

अष्टाभिरष्टमूर्ति च शांभवः स्तौति शङ्करम् ॥ १६ ॥

किञ्च खभिति । खंवायुतेजोजलभूक्षेत्रज्ञाकेन्दुमूर्तिभिः  
खमाकाशं वायुः पवनस्तेजोऽग्निर्जलं सलिलं भूः पृथ्वीः क्षे-  
त्रज्ञो जीवोऽर्कः सूर्य इन्दुश्चन्द्र इत्येवयमिधाभिर्मूर्तिभिर-  
ष्टाभिरष्टसङ्ख्याभिः शाम्भवः शिवभक्तोऽष्टमूर्तिमण्डौ मूर्तयो  
रूपाणि यस्य तं सर्वरूपमित्यर्थः, शङ्करं सकलजगदानन्दकर-  
मात्मानं स्तौति प्रशंसति ॥ १६ ॥

एवं विष्णुशिवभक्तयोर्भजनप्रकारं निरूप्येदानीं पूर्वोक्त-  
मेव ज्ञानभक्त्योरैक्यं सिद्धान्तयति ।

इदं यदा परिणतं प्रेम तज्ज्ञानमेव हि

इदमिति । इदमुक्तलक्षणमेतादृशं भजनमेव यदा यस्मि-  
न्काले परिणतं पैरिणामं प्राप्तं निरतिशयसुखरूपेण पर्यचसि-  
तमित्यर्थः, तत्प्रेम स्त्रेहो भवति तदेव ज्ञानशब्देनोच्यते ही-  
ति विदुषामेतत्प्रसिद्धमित्यर्थः ।

उक्तभक्तिज्ञानैक्ये युक्तिरूपस्तीत्याह ।

अथ युक्त्यन्तरम् ।

अथेति । अथात्रेत्यर्थः, युक्त्यन्तरमन्या युक्तिरूपस्ती-  
त्यर्थः, तामेवाह त्रिभिः श्लोकैः वालक इत्यादिना ।

बालकस्तात तातेति जनकं प्रति भाषते ।

न पुनस्तातशब्दार्थं स तु जानाति किञ्चन ॥ १७ ॥

बालकोर्भकस्तात तातेति हे तात हे तात एवं प्रकारेण  
जनकं पितरं प्रति उद्दिश्येत्यर्थः, भाषते ब्रूत एव केवलं पु-

नरन्यत्स तु वालकस्तातशब्दार्थं पितृवाचको यस्तातशब्दस्त-  
स्यार्थं पितृरूपं किञ्चन किमपि न जानाति वेत्ति नैवेत्यर्थः॥१७॥

यदा तातपदार्थस्य व्युत्पत्तिं यात्यसौ क्रमात् ।

तदा तु सत्यमेवायं तात इत्येति निश्चयम् ॥१८॥

यदेति । असौ स बालो यदा यस्मिन्काले क्रमात्क्रमेण  
तातपदार्थस्य तातेति यत्पितृवाचकं पदं नाम तस्यार्थः पि-  
तृरूपस्तस्य व्युत्पत्तिं ज्ञानं याति प्राप्नोति तदा तु तस्मिन्काले  
चायमेष वालस्तात एव पितैव सत्यं तथ्यमित्येवं निश्चयं  
निर्णयमेति प्राप्नोति यथा ॥ १८ ॥

तथा भक्तो भजन्देवं वेदशास्त्रोदितैः क्रमैः ।

व्युत्पत्तिं परमां प्राप्य मुक्तो भवति हि क्रमात् ॥ १९॥

तथेति । तथा तद्वद्भक्तोऽव्युत्पत्तो भजनक्रियावान्वे-  
दशास्त्रोदितैर्वैदाश्च क्रगादयः शास्त्राणि वेदान्तानुकूलानि  
मीमांसासाङ्ग्यपातञ्जलशैवतन्त्रनारदपञ्चरात्रादीनि तेषूदिता  
उक्तास्तैः क्रमैः प्रक्रियाभिर्देवमीश्वरं भजन्सेवमानः सन्न-  
न्तःकरणशुद्ध्या परमां यथार्थं व्युत्पत्तिं वाच्यलक्ष्यमेदेन श-  
ब्दार्थज्ञानं प्राप्य लब्ध्वा क्रमाज्ञानस्यैर्यक्रमेण मुक्तो मोक्षं  
प्राप्नो भवति जायते हि एतत्सर्वत्र प्रसिद्धमित्यर्थः ॥ १९ ॥

अन्यदपि ज्ञानभक्त्योरभेदे कारणं दर्शयति ।

किं च लक्षणमेदो हि वस्तुभेदस्य कारणम् ।

न भक्तज्ञानिनोर्दृष्टा शास्त्रे लक्षणभिन्नता ॥ २०॥

किञ्चेति । किञ्चान्यदपि शृण्वत्यर्थः, हि यस्मात्कारणा-  
द्वस्तुनः पदार्थस्य भेदोन्यतं तस्य कारणं हेतुलक्षणमेदो ल-

क्ष्यते भेदो याभ्यां ते लक्षणे तयोर्भेदो भिन्नतं भवति जायते  
तत्र तदभावं दर्शयति नेति, भक्तज्ञानिनोरुपासकवुद्धयोर्ज्ञानी-  
तत्र यथार्थस्वरूपवेत्ता लक्षणभिन्नता लक्षणयोर्श्वद्वयोर्भिन्नता  
पार्थक्यं चिह्नभेद इत्यर्थः, शास्त्रे वेदान्त उपासनाप्रतिपादके  
च शास्त्रे न दृष्टा नैव दृष्टाऽतो ज्ञानभक्त्योर्लक्षणैक्यादैक्यमेव  
सिद्धमिति भावः ॥ २० ॥

तान्येव ज्ञानभक्त्योर्लक्षणानि स्फुटं दर्शयति ।

विरागश्च विचारश्च शौचमिन्द्रियनिग्रहः ।

वेदे च परमा प्रीतिस्तदेकं लक्षणं द्वयोः ॥ २१ ॥

विराग इति । विरागश्च विरागो विषयवैतृष्ण्यमेकं लक्षणं,  
विचारश्च विचारो विवेकोपि द्वितीयं, शौचमान्तरं रागादि-  
मलराहित्यं वाहं स्तानादिशौचं शुद्धिहेतुः क्रिया तृतीयम्, इन्द्रि-  
यनिग्रह इन्द्रियाणां श्रोत्रादीनां निग्रहः स्वस्वविषयभ्यो ज्ञा-  
नभक्तिसाधनव्यतिरिक्तेभ्यो व्याघ्रतिश्वतुर्थं, वेदे च श्रुता-  
वपि परमाऽव्यभिचारिणी प्रीतिः प्रेमा पञ्चममित्यादीन्य-  
न्यान्यपि इत्यानि तत्स्मात्कारणाद् द्वयोर्भक्तिज्ञानयोर्लक्षणं  
लक्षकं चिन्हमेकमभिन्नमतो ज्ञानभक्त्योर्न भेद इत्यर्थः ॥ २१ ॥

ननु ज्ञानभक्त्योर्लक्षणैक्यं क दृष्टं तत्राह ।

अध्याये भक्तियोगाख्ये गीतायां भक्तिलक्षणम् ।

यदुक्तमष्टभिः इत्योकैर्दृष्टं ज्ञानिषु तन्मया ॥ २२ ॥

अध्याये इति । गीतायां श्रीमद्भगवद्गीतायां भक्तियो-  
गाख्ये भक्तियोग इत्येवमाख्या यस्य तस्मिन्ब्रह्माये द्वाद-  
शाख्यायेऽष्टभिः श्लोकैः ‘अद्वैष्टा सर्वभूतानामि’त्मादिभिः, ‘भ-

कास्ते तीव मे प्रिया' इत्यन्तरष्टुपद्धयाकैः श्लोकैर्यद्यादृशं  
भक्तिलक्षणं भक्तेर्भजनस्य लक्षणं चिह्नं जातित्वादेकवचनमुक्तं  
कथितमस्ति तत्त्वदेव लक्षणं ज्ञानिषु ज्ञानवत्सु पर्योभयल-  
क्षणपरीक्षकेण तत्रैव त्रयोदशाध्याये 'अमानित्वमदम्भत्वमि'-  
त्यादिभिः 'एतज्ञानमिति प्रोक्तमित्यन्तैः पादोन पञ्चभिः श्लोकैः  
प्रतिपादितं दृष्टमवलोकितं तस्मादोप ज्ञानभक्त्योरैक्यदेव सि-  
द्धिमिति भावः ॥ २२ ॥

तवास्मीति भजत्येकस्त्वमेवास्मीति चापरः ।

इति किञ्चिद्विशेषेषि परिणामः समो द्वयोः ॥ २३ ॥

ननु ज्ञानिभक्त्योः सोहंभावदासोहंभावरूपभजनाभ्यां वै-  
लक्षण्यमस्तु तेन च भेदोपि स्यादित्याशङ्काह तत्वेति,  
द्वयोर्ज्ञानिभक्त्योर्मध्य एको भक्तस्तव तेऽहं त्वदंशत्वात्से-  
वक एवास्मि भवामीत्येवं भजति सेवते, अपरोऽन्यो ज्ञानी  
त्वमेव 'निष्कलं निष्क्रियं शान्तमिति श्रुतौ निरंशत्वप्र-  
तिपादनान्बापि त्वदंशोहं किन्तु त्वमेव त्वदभिन्न एवाहमस्मि  
भवामीसेवं प्रकारेण, यद्वा त्वं सर्वजगत्कारणं सर्वाधिष्ठानं स-  
र्वज्ञ ईशनशक्तिमान्त्वमेवाहं समष्टिव्यष्टुपाध्योरैक्याद्यावहारि-  
कभेदोपि न परिमार्थिकभेदकल्पनायुक्तेति भावः, भजति सेवते  
इति किञ्चिद्विशेषेषि एवं प्रकारेण स्वल्पे भेदे सत्यपि तयोः प-  
रिणामः परिपाकः सम एकरूपोऽतोपि ज्ञानिभक्त्योरैक्यमेव  
सिद्धिमिति भावः ॥ २४ ॥

ननु भक्तज्ञानिनोर्भजनैक्यलक्षणः परिणामः क दृष्ट इ-  
त्याशङ्काह सार्थेन ।

अन्तर्बहिर्यदा देवं देवभक्तः प्रपश्यति ।

## सूचीपत्रम् ।

गणपाठः	०	५	०
गोलप्रकाशः	२	८	०
गंगालहरी	०	१	०
गुरसारणी	०	४	०
आतकतत्त्वम्	०	१२	०
तत्त्वदीप	०	१	०
तर्कसंग्रहः	०	९	६
दत्तकभीमांसा	०	८	०
धर्मराजाख्यसंग्रहः	०	२	६
धातुपाठः ( गिला - )	०	२	०
धातुरूपावली	०	२	६
नैषध चरित नारायणी टीका दाइप	४	०	०
परिभाषापाठः	०	०	०
पाणिनीयशिक्षा भाष्यसहिता	०	२	०
प्रथम परीक्षा	०	२	०
प्रथमपुस्तक हिन्दी	०	९	०
प्रश्नभूषणम् ( प्रश्न विचार का बहुत उत्तम ग्रन्थ )	०	४	०
बीजगणितम् ( म० म० प० सुधाकरकृतटिप्पणीसहित )	१	५	०
भट्टीकाव्य ५ सर्ग	०	६	०
मनोरमा द्वादशसंख्या ( दाइप )	१	०	०
लघुकौमुदी टिप्पणीसहिता	०	४	०
लक्षणावली	०	२	०
लीलावती ( म० म० प० सुधाकरकृतटिप्पणीसहित )	१	०	०
वसिष्ठसिद्धान्तः	०	१	६
वार्तिकपाठः	०	४	०
विष्णुसहस्रनाम	०	१	०
द्वादशरूपावली	०	१	६
शृङ्गार सप्तशती	१	८	०
समासचक्रम्	०	१	०
समासचन्द्रिका	०	१	०
सरस्वतीकण्ठाभरणम्	१५	०	०
साहृदयचन्द्रिका टिप्पणीसहिता	०	८	०
साहृदयतत्त्वकौमुदी	०	६	०
सिद्धान्तकौमुदी	४	०	०
सिद्धान्तमुक्तावली दिनकरीटिप्पणीसहिता	५	०	०
उपर्युक्तचित्र	०	१	०